
प्रथम बार १००० 


मूल्य २॥) 


सुफ्रक 
सूरजप्रसाद खज्ना, 


हिन्दी-साहित्य प्रेस, प्रयाग । 


नाटक के पात्र 


सीमोन गेसो -- पहुथ्रा का राजा | 
बिट्रीस -- उसकी रानी । 
अंडरी पोलाजेलो -- पहुआ का धर्माध्यक्ष । 
माफ़ियो पेट सी 

. जैप्पो बिटेलोज्ो -- राजा के ज़्ास नोकर 

क्‍ टेडियो बारडी 

गाइडो फ़रान्टी -- एक नवयुवक । 

- भअस्केनियो क्रीस्टोफेोनो --उसका मित्र 
कोन्ट मोरानज़ो -- एक बूढ़ा झादमी । 

» बरनारडो केवालकेन्टी --पहुआ के प्रधान न्यायाधीश 

* हागो -- जएलाद । 

... लसी --र।नी की नौकरानी । 


नौकर, नागरिक, सिपाही, महस्त, बाज़वाले, वाज़ भौर 
शिकारी कुत्तों के साथ, दृत्यादि । 

स्थान--पहुआा 

समय--सोलहवों शताब्दी का उत्तराद । 


ग्रंथकार के अन्य प्रकाशित प्रंथ । 


१, वीसलदेव रासो--( नागरी-प्रचारिणी सभा, काशी ) । 
२, सूर रामायण-- ( लहरी प्रेस, काशी )। 
३, अन्योक्ति करपद्रम--. (+ » »)'! 
४, मुरली-माधुरी- ( सरस्वती प्रेस, काशी ) । 
५, नयन-- ( राम नारायण लाल, प्रयाग ) | 
६, चित्रावली-- ( , 9» )। 
७, संत्तिप्त पद्मावत--( इंडियन प्रेस लिमिटेड, प्रयाग ) । 
८, स्वप्नवासवदत्ता--( ,, े ५ )। 
९, प्रायश्चित्त- ( साहित्य भवन, प्रयाग ) । 
मिलने का पता-- 


साहित्य-भवन लिमिटेड, प्रयाग | 


वक्तव्य । 

त व जाड़े के दिनों में मेंने अनेक पुस्तकों के 

अनुवाद किये उनमें यह नाटक भी था। आधुनिक 
अंग्रेज़ी नाटककारों के 'ड्रामों' का अनुवाद अन्य लोग 
भी प्रकाशित कर रहे हैं। पर मेरी धारणा यह है कि उनसे 
अभो जनता को उतना लाभ नहीं पहुँच सकता जितना 
आशा किया जाता है। वतमान अंग्रेज़ी नाटककारों को 
समभने के लिए अंग्रेज़ी समाज का पूरा ज्ञान होना चाहिये । 
साथ ही साथ उनके नाटकों में भाषा सम्बन्धी बहुत सी 
बारीकियां हैं जो अनुवाद में नहीं आ सकतीं । उनका मज़ा 
तो अंग्रेज़ी ही में तथा अंग्रेज़ी समझने वाले ही को मिल 
सकता है। हमारी भाषा में वे भाव ठीक ठीक न अनु- 
वादित हो सकते हैं न उनको हम अपनी भाषा में समझ 
कर उनका आनन्द ही उठा सकते हैं। यदि अनुवाद में 
ये छोड़े दिये जायेँ तो अनुवाद अपने उद्देश से च्युत हो 
जाता है। अतः मेंने इन कठिनाइयों को सामने रखकर 
इस नाटक को अनुवाद के लिए चुना । यद्यपि यह आधु- 

निक युग के नाटककार की रचना है पर उसमें प्राचीनता 
की मलक है ओर एक प्रकार से यह किसी विशेष समाज 
से सम्बन्ध नहीं रखता हे । 

अनुवाद के विषय मेरा विचार है कि अनुवाद दो 
प्रकार के होने चाहिए । एक तो अविकल और अच्तरश: । 
दूसरा स्वतंत्र ओर भावाथ। पहला जन ग्रंथों के लिए 
काम में लाया जाय जिनको हम अपनी भाषा के द्वारा 
अध्ययन करना चाहते हैं जैसे विज्ञान विषयक, तथा अन्य 
प्रामारिक अंथ | दूसरे प्रकार का अनुवाद उन विषयों 
के लिए होना चाहिए जिनके अध्ययन में हमें प्रामारिशकता 
का उतना ध्यान नहीं है जितना उनके भावों और विचारों 
का आनन्द उठाने तथा उनसे मिलते जुलते अपने यहाँ के 
विचारों तथा भावों का जगाने के लिए। इसका प्रयोग 
नाटक, नाविल आदि मनारंजक साहित्य के लिए हो सकता 
है। उपरोक्त कथन का उद्देश नियम निधोरित करना नहीं 
है बवरन उपयोगिता की दृष्टि से अनुवाद” के दो भेद 
दशोना है। एक ही पंथ के दोनों प्रकार के अनुवाद हो 
सकते हैं पर उनका उद्देश तथा धर्म दो होगा। जैसे यदि 
“'शेक्सपियर” के किसी नाटक के दोनों प्रकार के अनुवाद 

हमें करने हैं तो पहले प्रकार का अनुवाद केवल 'शेक्स- 
पियर' को विशेष रूप से अध्ययन करनेवाले व्यक्ति के लिये 
होगा, दूसरा रंग मंच तथा जनता के काम का। मेंने उस 
नाटक का अनुवाद दूसरी श्रेणी में रखा है । 

आजकल “भाषा! के विषय में अनक मत हैं। कुछ 
लोग “तत्समबाद' के अनुयायी हैं कुछ “तद्भववाद' के मानने 
वाले । इधर हिन्दुस्तानी एकेडेमी के स्थापित होने के 
पश्चात्‌ कुछ लोगों ने 'हिन्दास्तानो' भाषा के श्रचार का दो 
बारा बीड़ा उठाया है ओर वे धीरे धीरे इसका प्रचार कर 
रहे हें। में किसी सम्प्रदाय विशेष का अंथ-भक्त नहीं 
हैँ। मेरा विचार है कि इस प्रकार किसी एक का भक्त 
होकर साहित्य का हम उपकार नहीं कर सकते । बरन 
आवश्यकता अनुसार हमें सब से काम लेना चाहिये। 
सारांश यह कि विषय ओर भावों के अनुसार भाषा का 
रूप होगा । जबरदस्ती न साहित्य की भाषा “हिन्दुस्तानी' 
बन सकती है न कुछ लोगों की खींचा तानी से तत्सम या 
तड्धववादी । लेखकों को स्वतंत्रता दोजिए, जनता में 
शिक्षा का प्रचार कीजिए--कुछ दिनों में आप ही आप 
साहित्य की भाषा मेंजकर ढलकर तय्यार हो जायगी।॥ 

राजनेतिक तथा साम्प्रदायिक विचारों से भाषा तथा साहित्य 
में हाथ लगाना सवंधा अनुचित और अनधिकार चेष्टा है | 

आधुनिक हिन्दी रंगमंच को देखते हुए तथा आधु- 
निक जनता की शिक्षा की ओर ध्यान देते हुए हमें मानना 
पड़ेगा कि वे वहीं भाषा समझ सकते हैं. जिसमें उदू ओर 
हिन्दी का सामजस्य हो । हमारे बाोलचाल को भाषा इसी 
प्रकार की है--इसे आसानी से कोई अस्वीकार नहीं कर 
सकता। इस अनुवाद में एसी ही भाषा का प्रयोग 
उचित समभा गया। 

अनुवाद कहाँ तक सफल हुआ है यह पाठक गण ही 
निश्चय कर सकते हैं। में 'सिद्ध हस्त अनुवादक' नहीं 
ओर न मुझे; अपने अनुवाद पर 'नाज़' है। इसके ममेज्ञ 
जो हैं वे ही इसका निर्णय कर सकेंगे | 


प्रयाग सत्यजीवन वर्मा 


१४-११-३० 


बेलीरोड । 


कवि-परिचय । 


स नाटक का मूल लेखक ऑस्कर वाइल्ड ( (05८27 
| ५]१४ ) आयरलेण्ड निवासी था। उसका जन्म 
अक्टूबर १६ सन्‌ १८९४ में डब्लिन नगर में हुआ था। इसके 
पिता सर विज्षियम वाइल्ड डाक्टरी का काम करते थे ओर इस 
व्यवसाय में अ्रच्छी ख्याति भी इन्हें प्राप्त हुई थी। श्रॉसस्‍्कर की 
माता विदुपी थीं। इन्हें साहित्य से प्रेम था और वे “इस्पेरेनज़ा' 
के उपनाम से कविताएँ तथा लेख श्रादि भी लिखा सकती थीं । 
लेडी वाइल्ड को पुत्री की बड़ी साध थी। जब भ्रास्कर पेट में 
था तो वे समभती थीं कि उसे लड़की पेदा होगी। पुत्र उत्पन्न 
होने पर वे उदास होगई' और अपनी साध मिटाने के लिए श्रपने 
पुत्र भ्रास्कर को बहुत दिनों तक लड़की के कपड़े पहनाया करती 
थीं। कुछ लोगों का कथन है कि इसका प्रभाव आस्कर के 
स्वभाव पर भी पड़ा था । 
नो वर्ष की भ्रवस्था में वह पोरटोरा ( ?0०(074 ) के रायल 
स्कूल में भरती हुआ भौर सन्‌ १८७१ तक वहाँ था। इसके 

पश्चात्‌ डब्लिन के द्विनिटी ( ॥777 ) कालेज में झध्ययन 
करने चला गया । कालेज में उसने विशेष ख्याति नहीं पाई । प्रायः 
वह साधारण योग्यता का छात्र रहा। हाँ, एक बार अवश्य 
उसे सोने का एक पदक ग्रीक भाषा की प्रतियोग्यता में मिला था । 

सन्‌ १५६०४ में वह आक्सफ़ोर्ड गया, पर यहाँ भी उसकी 
कोई विशेषता प्रकट न हुईं। वह प्रायः शौर लड़कों से अलग 
रहता । खेल कूद ओर अन्य प्रकार के विनाद में वद्द कदाचित 
ही भाग लेता । वह एकान्त-प्रिय था ओर उसे डाट बाट से रहने 
का शोक़ था। उसने अपने बाल बढ़ा रखे थे आर अच्छे कपड़े 
पहनता था । वह देखने में भी सुन्दर था । 

सन्‌ $८८२ में आस्कर मित्रों के बुलाने पर अमेरिका गया 
पर वहां उसके व्याख्यानों में वांछित सफलता नहीं हुईं और वह 
अमेरिका से अ्रसंतुष्ट लोटा । सन्‌ १८८४ में यद्यपि उसके विचार 
विवाह-सम्बन्ध के विरुद्ध थे उसने कांस्टेन्स जायड ( (0॥5- 
(9706 .]090 ) से विवाह कर लिया। 

झआस्कर वाइल्ड को शान-बान से रहने का बडा शोौक़ था। 
रुपये की वह अधिक पर्वा नहीं करता था। पेरिस के सब से 
अच्छे होटल में वह रहता था और उसके खर्च को देखकर लोग 
दंग रह जाते थे । स्वभाव से वह सौन्दर्य प्रिय था। नवयुचकों 

की संगत उसे बहुत प्रिय थी। इसी कारण कुछ लोग उसके 
आचरण पर भी श्राक्षेप करने लगे थे। पर आस्कर को इसका 
तनिक भी ख्याल न था। वह समाज़ की उपेक्षा करता था और 
उसे एक भयानक जन्तु समझता था। ऊँच नीच का भेद उसे 
नहीं भाता था । 

स्वतंत्र विचार तथा सौन्दर्य प्रिय लोगों के मित्र तथा श्र 
दोनों बड़े बड़े लोग होते हैं। आस्कर के भी मित्र और शत्र 
थे। १८६४ में लाझ क्वीन्‍्सबरी ने आस्कर पर दुराचार का पझभमि- 
योग चलाया और अपने प्रभाव तथा धन के ज्ञोर से आरकर को 
दोपी भी प्रमाणित कर दिया। झआस्कर को दो वर्ष की कड़ी 
सज़ा मिली और वह रीडिंग जेल में रखा गया। यहाँ उससे 
बड़ी सख्ती से काम लिया जाता था। फिर भी आस्कर का 
“कवि हृदय” सजीव रहा और जेल में उसने कई ग्रंथ लिखे जो 
कला की दृष्टि से अद्वतीय समझे जाते हैं। जेल से निकल कर 
वह एक प्रकार से एकान्त जीवन व्यतीत करने लगा। समाज से 
उसे घृणा सी हो गई थी--उसकी स्त्री का भी देहान्त थोड़े दिनों 
पश्चात्‌ हो गया । अ्रनेक स्थलों पर दरिद्रता का जीवन बिता 
कर अ्रन्त में वह ३० नवम्बर १६०० में वड़े कष्ट सहनकर स्वर्ग 
लोक सिधारा । उसकी ख्याति उसके झूत्यु के पश्चात्‌ हुई । 

प्रस्तुत नाटक आस्कर के अन्य नाटकों में विशेष स्थान रखता 
है। इसका सम्बन्ध आस्कर के उत्थान और पतन से भी है । 
इस नाटक के लिखे जाने का इतिहास यों है :--- 

कुमारी मेरी अंडरसन नामक श्रमेरिका के किसी अभिनेत्री की 
फ़रमाइश पर आस्कर ने पाँच हज़ार डालर पर एक विप्रलंभ 
रूपक--वियोगान्त नाटक-लिखना स्वीकार किया था और लिखा 
पढ़ी यह हुई थी कि $ मार्च १८८१ तक वह नाटक लिखकर 
तैयार हो जायगा । थास्कर ने १०००) डालर पेशगी ले लिया 
था। रुपया मिल जाने पर आस्कर बड़े ठाट से पेरिस में रहने 
लगा उसे विश्वास था कि बहुत शीघ्र वह शेष ४०००) डालर 
पा जायगा, पर दुर्भाग्यवश उसने नियत समय पर नाटक पूरा 
न किया और नाटक की हस्तलिखित प्रति मेरी अण्डरसन के 
पास एक मास बाद पहुँची भौर उसने उसे ल्लेना अस्वीकार कर 
दिया। आस्कर को इससे भारी धक्का पहुँचा । उसकी आ्राथिक 
स्थिति बिलकुल खराब हो गई । उसकी आशाओं पर पानी फिर 
गया। यह सब होते हुए भी आस्कर का घेव्म॑ न टूट। जब 
उसे श्रस्वीकृति का तार मिला, उसने पढ़ा और उसे अ्रपने मित्र 


2) 


को यह कहते हुए दिया “राब्ट, यह तो ढीक नहीं हुआ ।” 
“'पडुआ की रानी” यद्यपि देर हो जाने के कारण स्वीकृत नहीं 
हुई पर इसमें संदेह नहीं कि यह कवि को अपूर्व कृति है। सब 
सम्मति से भी यह इस समय सर्वोत्तम वियोगान्त नाटक समझा 
जाता है । 


हे 
सत्यजीवन वा 


अंक पहिला । 


अंक पहिला | 
द्श्य 


पहुआ की मंडी में मध्याह का समय; सामने पहुआ का 
विशाल गिरजाघर, सफ़ेद श्रोर काले संगमरमर की 
बनी हुईं रोमन ढंग को इमारत ; संगमरमर की बनी 
सीढ़ियां गिरजाघर के द्वार तक जाती हैं; सीढ़ियों 
के नीचे दोनों श्रोर संगमरमर के दो शेर; रंगमंच 
की दोनों श्रोर मकानोंकी खिड़कियों पर रंगीन परदा 
पड़ा हुआ, पत्थर की मेहरा में मढ़ी हुईं; रंगमंच 
की दाहिनी श्रोर सावजनिक फ़ौारा, हरे कांसे की 
बनी मृति मुख से शंख फूंकती हुईं, फ़ौश्रारे की चारों 
तरफ़ पत्थर के बने श्रासन ; गिरजा का धंठा इज रहा 
है, और नागरिक, पुरुष, स्री भोर बच्चे उसमें जा रहे हैं । 


5 प्रेम की पराकाष्ठा [ अंक 
[ गाइडों फेरांटी और अस्केनियो किस्टोफ़ेनो आते हैं ] 


अस्केनिया 


अपनी जान की क़सम, गाइडो ! में एक पग आग न 
बढ़ेगा । बस, अगर एक क़दम आगे बढ़ा तो क़सम 
खाने को भी मरी जान न बचेगी। यह तुम्हारा हवा के 
पीछे दोड़ना ! 

[ फ़ौआरे की सीढ़ी पर सेठ जाता हैं । ] 


गाइड 


मेरो समर में यद्दी जगह होगी । 
[ एक राहगीर के समीप जाकर अ्रपनी टोपी उतार 
कर प्रणाम करता हुआ |] 
क्यों जनाब, यही मंडी है? और वह सेंटा क्रोास 
का गिरजा ? 
[ नागरिक सम्मतिसूचक सिर हिलाता है ] 
घन्यवाद, सहाशय ! 


अस्केनियो 
अब ? 


१] प्रेम की पराकाष्ठा ५ 
गाइडो 
अरे ! यही तो है । 
अस्केनियो 
अच्छा था अगर और कहीं होता । यहां तो कोई 
कलवरिया भी नहीं है । 


गाइटो 


[ अपनी जेब से एक पत्र निकालता है और पढ़ता है ] 
(समय दोपहर, नगर पड़आ, स्थान बाज़ार, और 
दिन महात्मा फिलिप दिवस ।' 


अस्केनियो 
ओर उस पुरुष के बारे में, हम उसे पहचानेंगे केसे ? 
गाइडो 


[ पढ़ता हुआ ] 
मैं हलके बेंगनी रंग का लबादा पहनूँंगा, कंधे पर 
सफ़ेद बाज़ ज़री में बना हुआ होगा ।! यह तो वीर का 
पहनावा होगा, अस्केनियो ! 


६ प्रेम की पराकाष्ठा [ अंक 


अस्केनियो 


में भी चाहता हूँ जल्दी जिरह वख्तर पा जाऊेँ। 
क्या तुम समभते हो वह तुम्हें तुम्हारे पिता के बारे में 
बतलायेगा ? 


गाइडो 


क्यों ?--नहीं क्‍यों ? अब से एक महीने पहले, तुम्हें 
याद होगा, में अपन अंगूर की बाड़ी के उस कोने में खड़ा 
था जो सड़क के किनारे पर है--यहीं से बकरियां भीतर आती 
थीं, उसी समय एक आदमी घोड़े पर सवार मेरे पास आया 
था और उसन मुमस पूछा कि क्या मेरा ही नाम गाइडो है । 
उसी न मुझे; यह पत्र दिया था जिस पर लिखा था तुम्हारे 
पिता का मित्र' । उसी में यह भी था कि यदि में अपन जन्म 
का रहस्य जानना चाहता हूँ तो इस स्थान पर आज मिल । 
उसमें लेखक की पहचान भी लिखी थी । सदा से में बूढ़े 
पेडरो को अपना चचा सममभ्ता था पर उनके कथन से 
मुझे मातम हुआ कि बात ऐसी नहीं है। उनका कहना है 
कि मुझे बचपन ही में किसी ने उनके हाथों सॉप दिया था 
जिसे उन्होंने फिर कभी देखा ही नहीं । 


१] प्रेम की पराकाष्ठा ७ 
अस्केनियो 
और तुम्हें पता ही नहीं कि तुम्हारे पिता कौन हैं ? 


गाइटो 


अस्केनियो 
कुछ स्मरण भी नहीं है ? 
गाइडो 
बिलकुल नहीं, अस्केनियो--रफक्ती भर भी नहीं ! 
अस्केनियो 


[ हँसकर ] 
जान पड़ता है उसने तुम्हें उतनी कनेठियां नहीं दी हे 
जितनी मेरे पिता ने मुझे दी थीं । 
गाइटो 


[ हँसकर ] 
तुम उसके योग्य तो नहीं थे । 


८ प्रेम की पराकाष्टा | अंक 


अस्केनियो 


कभी नहीं | ओर इसी से और बुरा हुआ। मुमे 
अपनी गलती ही नहीं जान पड़ी कि उससे में बच सकू । 
हाँ, कौन सा समय तुम कहते थे उसन नियत किया है ? 


गाइटों 


दापहर । 
[ गिरजे की घड़ी बजती है । ] 


अस्कनिया 


लो, समय तो हो गया। तुम्हारा आदमी तो नहीं 
आया। मुझे तो उस पर विश्वास नहीं होता, गाइडो ! 
मेरी समझ में किसी युवती की तुम पर आँखें गड़ गई हें । 
अच्छा, अब जैसे में तुम्हारे पीछे पेरूगिया से पड़ुआ तक 
आया हँ--वैसे अपनी क़सम ! तुम्हें भी मेरे साथ पास की 
कलवरिया तक चलना पड़ेगा । 


[ उठता है ] 
पेट देवता की क़सम, गाइडो ! में ऐसा भूखा हूँ जेसे 
विधवा पति के लिए, ऐसा थका हूँ जेसे कुमारी कन्या 


१] प्रेम की पराकाष्ठा ९ 


अच्छी शिक्षाओं से, ओर मुझे अमल ऐसी सता रही है 
जेसे पादड़ियों के उपदेश सुनते समय नींद। चलो, 
गाइडो ! तुम व्यथ में मूल की भाँति यहाँ खड़े हो, तुम्हारा 
आदमी कभी आवेगा नहीं । 


गाइटा 


हाँ, तुम्हारी ही बात ठीक जान पड़ती है। अच्छा ! 
[ जैसे ही। वह अस्केनियो के साथ प्रस्थान करता हैं 
लार्ड मोरेनज़ों बंगनी लबादा पहने हुए 
आता हें । उसके कंधे पर सफ़ेद बाज़ कढ़ा 
हुआ है ; वह गिरजे की ओर जाता हैं ; उसे 
भीतर जाते हुए गाइडो देखता हे ओर दौड़ 
कर डसे रोक लेता है। ] 


मोरेनज़ो 
गाइडो फ़ेरांटी, तुम ठीक समय पर आये । 
गाइडो 


अच्छा ! क्या मेरा पिता जीवित है ? 


१० प्रेम की पराकाष्टा [ अंक 
मोरेनज़ो 
हाँ! तुम में जीवित है। तुम क़द, गढ़न, चाल, 
ढाल और सभी प्रकार देखने में उसी की तरह हो । 
मुझे विश्वास है उसी की भाँति ऊँचे विचार भी तुम्हारे 
होंगे । 
गाइडो 
अजी, मेरे पिता की बात कहो; इसी को सुनने के 
लिये में अभी तक जीवित हूँ । 
मारेनज़ो 
एकान्त में चलो । 
गाइटो 
ये मेरे परम मित्र हैं, केवल स्नेह वश पड़आ तक 
मेरे साथ आये हैं। हम दोनों में भाई भाई की भाँति कोई 
परदा नहीं है । 
मारेनज़ो 
पर एक बात तुम्हें उनसे छिपानी ही पड़ेगी । उनसे 
कद्दो कि यहां से अलग चले जाँय । 


१] प्रेम की पराकाष्ठा ११ 
गाइडो 


[ अ्रस्केनियों से ] 
थोड़ी देर में आना । इसे क्या पता कि संसार में काई 
भी वस्तु हमारी मैत्री के आइन को मैला नहीं कर सकती ! 
एक घंटे में आ जाना । 


अस्केनियो 


गाइडो ! उसके पास न फटकना | उसकी आँखें 
भयानक दीखती हैं । 


गाइडो 


[ हँसता है ] 
नहीं ! नहीं ! निस्संदेह वह्‌ मुझ से यही बतलाने आया 
है कि में इटाली के किसी भारी खानदान का हूँ। हम 
लोग अब बहुत दिनों तक मज़े में रहेंगे। थोड़ी देर में-- 
भाई अस्केनियो ! 
[ अस्केनियो जाता है ] 
हाँ! तो मेरे पिता के बारे में बतलाओ । 


श्र प्रेम की पराकाष्ठा [ अंक 


[ पत्थर के आसन पर बेडता है ] 

क्या वह लाँबा था ? में बद के कहता हूँ, बह अपन 
घोड़े पर लॉँबा दिखाई पड़ता था। कया उसके केश 
काल थे, अथवा कदाचित सानहल ? क्या उसकी 
आवाज़ धीमी थी ? बहादुर आदमियों की वाणी मधुर 
ओर गंभीर होती ही है ; अथवा कया यह कड़कड़ाती हुई 
थी जिस सुनकर वैरियों के पेर आगे न बढ़ते थ ? क्‍या 
वह अकेला घोड़े पर चलता था, अथवा उसके साथ उसके 
ज़िमीदार ओर उसके बहादुर साथी भी रहते थे ? मुमे तो 
ऐसा जान पड़ता है कि मरी नसों में राजा का रक्त बह 
रहा है । क्‍या वह राजाथा ? 


मोरेनज़ो 
हाँ! मनुष्यों में वह राजा ही के समान था | 


गाइडो 


[ गवंसे | 
ओर जब तुमने मेरे पिता को पिछली बार देखा था 
तो उसका औरों से अधिक आदर था ९ 


१ | प्रेम की पराकाष्टा १३ 
मोरेनज़ो 
हाँ। औरों स अधिक आदर हुआ था-- 


[ गाइडा के पास पहुँड कर उसके कंधे पर हाथ 
रखकर | 


ओर रक्तमय सूली पर, जल्लाद के कुल्हाड़ से-- 
गाइडो 


[ उल्छुल्न कर | 
अजीब भयानक आदमो हो तुम--मन्हूस घुग्घू को 
तरह जान पड़ता है तुम क़त्र स मुझे यह भीषण समाचार 
सुनान आये हो ! 


मोरेनज़ो 


मुझे यहां लोग कोन्ट मोरेनज़ो कहते है । उजाड़ 
पहाड़ी पर मेरा कोट है, आस पास कुछ बीघे बंजर ज़मीन 
ओर मेरे पास दो ही चार नौकर हैं। परन्तु में 
'पारमा' के कुलीन कुमारों में से हूँ। इसके अतिरिक्त में 
तुम्हारे पिता का मित्र था । 


१७ प्रेम की पराकाष्ठा [ अंक 
गाइडो 


[ उसका हाथ पकड़ कर ] 
तो मुझसे उसका हाल कहो । 


मोरेनज़ो 


तुम प्रसिद्ध राजा लोरेंज़ो के पुत्र हो, वह पारमा के 
वंश का था और लोम्बारडी से लेकर फ़्लोरेन्स तक के 
समग्र सुन्दर प्रदेश का वह अधिपति था--नहीं ! नहीं ! 
फ़्लोरंस भी उसे कर दिया करता था-- 


गाइडो 
उसकी मृत्यु की बात पर आओ | 
पोरेनज़ो 


उसे भी कहता हूँ। युद्ध छिड़ा था--वह समर का 
शेर क्या इटाली में अन्याय होने देता था ? वह चुने हुए 
वोरों को लेकर रिमनी के राजा गीबोनी मालाटेस्टा के 
विरुद्ध चल पड़ा । उस दुष्ट का सत्यानाश हो ! उसने धोके 


१] प्रेम की पराकाष्ठा १५ 


से उसे गिरफ़्तार कर लिया और वह हत्यारे अथवा 
साधारण अभियुक्त की भाँति बाज़ार में सूली पर चढ़ा 
दिया गया। 


गाइडो 


[ अपनी खंजर पर हाथ रख कर ] 


क्या मालाटेस्टा जीता है ? 
मोरेनज़ो 
नहीं, वह मर गया है । 
गाइडो 


क्या कहा ?--मर गया है ? ऐ द्रुत-गामी दूत! ऐ. 
मृत्यु ! क्या तू क्षण भर मेरे लिए नहीं रुक सकती थी ? 
मैं तेरी आज्ञा का पालन स्वयं कर देता ! 


मोरेनज़ो 


तुम अब भी कर सकते हो। वह व्यक्ति--जिसने 
तुम्हारे पिता को बेचा था--अब भी जीता है। 


१६ प्रेम की पराकाष्टा [ अंक 
गाइडो 
बेचा था ! मेरा पिता बेचा गया था ? 
मोरेनज़ो 


हॉाँ---इसी हेतु लाया गया। तुच्छ वस्तु की भाँति मूल्य के 
लिए लोगों न उससे विश्वासघात किया । एक व्यक्ति से 
उसका मोलभाव हुआ--उसका मूल्य लिया गया। और 
यह सब किसके हाथों ९--उसके जिस वह अपना परम 
मित्र समभता था, जिस पर उसका पृण विश्वास था, 
जिस पर उसका अगाधघ सनह था, जिसके ऊपर उसके 
अनुग्रह का भारो भार था-- 


गाइडो 
ओर वह जीता है जिसन मेरे पिता को बेचा था ? 
मोरेनज़ो 


में तुम्हें उसके पास पहुँचा दूँगा । 


१] प्रेम की पराकाछ्ठा १७ 
गाइटो 
< ब् ;. कर 
खैर ! जूडा तू जीता है !' अच्छा, में इस प्रथ्वी को 
तरी म्र॒त्यु का स्थल बनाऊँगा, खरीद ल इसे तुरन्त, यहीं 
तुझे मरना हागा । 
मारनज्ा 
जूडा ? क्‍या कहा, लड़के ? हाँ, जूडा अपन विश्वास- 
घात में, परन्तु--बह जूडा से अधिक बुद्धिमान था, उसने 
तीस चांदी के टुकड़ों का बहुत नहीं समभका | 
गाइडो 
हो | उस मिला क्या मरे पिता की जान के.लिए ? 
माोरनज़ा 
उस मिला क्‍या ? क्‍यों ? नगर, जागीर, इलाक़ा, 
अंगूर की बारियाँ और भूमि-- 
- गाइडो 
जिसमें से वह केवल साढ़े तीन हाथ अपने सड़ने के 


लिए रख सकेगा | है कहां वह, नारकी दुष्ट, नीच, शेतान ? 
टज। 


१८ प्रेम की पराकाष्ठा [ अंक 


है कहाँ? दिखा दो बस उसे मुझे ओर चाहे वह लोह 
में मढ़ के आये, चाहे ससके साथ लड़ाई के सारे शत् हों, 
इतना ही नहीं--चाहे हज़ारों योद्धाओं स वह घिरा हो. पर 
में उसके पास उनके भालों को पार कर के पहुँचूगा और 
अपनी तलवार की घार पर उसके कल॒ुषित हृदय का 
अन्तिम काला रक्त बहते हुए देखुंगा। बस, दिखा दो 
मुझे उस व्यक्ति को, मैं कद्दता हूँ न, उसकी जान लेकर 
ही दम लूंगा । 


मोरेनज़ो 


[| उदासानता से ] 

मूखे ! बदले की इसमें कोनसी बात है ? “मरणं 
प्रकृति: शरीरिणाम' ओर यदि मृत्यु एकाएक आये तो और 
भी अच्छी बात है । 

[ गाइडो के समीप जाकर ] 

सुनो, तुम्हारे पिता के प्रति विश्वासघात किया गया 
था, अब तुम्हारी बारी है ; अब तुम उसके बेचनेवाले को 
बेंचो । में उसके समीप तुम्हें पहुँचाये देता हूँ। तुम 
उसके साथ रहना, उसी के सेज़ पर उसके साथ खाना- 


१] प्रेम की पराकाष्ठा १९ 
गाइडो 
अरे दुश्मन की रोटो ! 
मोरेनज़ो 
तरी ज़बान तीखी है । प्रतिहिंसा उसे मधुर बना देगी । 
रात में तू उसका हमप्याला होगा, उसके पात्र से मदिरा 
पीयेगा और उसका मुह लगा बनेगा । वह तेरी खुशामद 
करेगा, तुमसे स्नेह करेगा ओर अपनी भेद की बातों में तुम 
पर विश्वास करेगा । यदि वह तुमे प्रसन्न रहने के लिए 
कहे, तो तू हँसना; अगर उसकी मरज़ी उदास रहने की हो 
तो तू घोड़े सा मुंह लटकाना ; ओर जब समय आ जाय-- 
[ गाइडो तलवार पकड़ता है ] 
नहीं ! नहीं! तुझे पर विश्वास नहीं, तेरा गमे 
खन, चंचल स्वभाव, ओर अति प्रबल क्रोध इस भारी 
बदले के लिए ठहरेंगे नहीं, वरन्‌ प्रेम पर जा मरेंगे । 


गाइडो 


तू जानता नहीं मुझे--ब्रस बतला दे मुझे उस आदमी 
को ज्य।र में हर बात में तेरे इशारे पर चल्वगा | 


२० प्रेम की पराकाष्टा [| अंक 
मोगेनज़ो 
अच्छा, जब मौक़ा आ जायगा, तरा शिकार तुमपर 


विश्वास करने लगेगा, अवसर पक्का होगा; ता में एकाएक 
गुप्त दूत से तरे पास संकेत भेजंगा । 


गाइडो 
उसे मारू गा कैस, यह तो चतला दो ? 
भाग्नज़ा 
उस रात को तू उसके शयनागार में छिपकर जाना 
ओर स्मरण रहे--यदि वह सोता हा--पहले उस जगाना 
ओर उसके गले पर हाथ रमब्वकर, देखा ! इस तग्ह--तब 
उससे कहना कि तू इस वंश का है, तेरे पिता का यह 
नाम है और क्‍्यांतू बदला ले रहा हे--उसस कहना 
क्षमा की भिन्षा मांग--ओऔर जब वह मांगे, उसस कहना 
अपने जीवन का मूल्य निधोरित करे, और जब वह अपना 


सारा धन तुमे देने पर गाज़ी हा जाय तब उससे कहना तुमे 
धन की आवश्यकता नहीं, तेरे पास क्षमा है ही नहीं-- 


१] प्रेम की पराकाष्ठा २१ 


ओर चटपट अपना काम समाप्त कर देना। शपथ लो 
मेरे सामने, कि जब तक सें न कहँ--तू उसे मारेगा नहीं-- 
नहीं तो में अपना रास्ता लेता हैँ ओर तुमे अंधकार में और 
तेरे पिता का बदले बिना छाड़ जाऊंगा | 


शाइडों 
अच्छा, पिता वी तलवार की क़सम '+-- 
मोरेनज़ो 
तलवार की ? उस तो साधारण सूली चढ़ानवाले ने 
सरे बाज़ार टुकड़ दुकड़े किया था। 
गाइडो 
तब, अपने पिता की क़नत्र की क़सम -- 
मोरनज़ा 


क़त्र ? केसी क़त्र ? तेरा पूज्य पिता क्‍या किसी 
समाधि में रखा गया था ? मेन इन्हीं आँखों दखा था 
उसकी मिट्टी मैदान में फेंकी गदे थी, उसकी अस्थियां 


रबर प्रेम की पराकाष्ठा [ अंक 


सड़कों पर ठीकरे की भांति ठुकराती फिरीं, जिन्हें देखकर 
भिखमंगे भी आँख फेर लेते थे और उसका सिर-वह 
साधु सिर--कारागार की सलाख़ पर रखा गया था जिसमें 
लुच्चे लफंगे उस अपनी गालियों का निशाना बनावें । 


गाइडो 


सच ? ऐसी बात ? ख़ोर, अपने पिता की कलंक- 
रहित स्मृति की शपथ, उसके लज्जाज्नक बध को 
शपथ, उसके नीच मित्रों के घृर्णित विश्वासघात को 
शपथ--क्योंकि य ही शेष हैं, में इन सब की क़सम खाकर 
कहता हँ--में उसके प्राणों पर तब तक हाथ न लगाडँगा 
जब तक तेरी आज्ञा न हागी। फिर--परमात्मा उसको 
आत्मा को शान्ति दे, वह इस प्रकार मरेगा जैसा कुत्ता 
भी अब तक न मरा हागा। अच्छा संकेत ? वह संकेत 
क्या होगा ? 


पोरेनज़ो 


यही खंजर, लड़के ! यह तेरे पिता का है । 


-“ 
। आम | 


प्रेम की पराकाष्ठा २३ 
गाइडो 


ओह ! मुझे देख लेन दो इसे । अब मुझे अपने प्रसिद्ध 
चचा की बात याद आई--उसी नेक बूढ़े की जिसे मैं घर 
छोड़ आया हँ--उसने मुझ से कहा था कि बचपन में में 
जिस लबादे में लपेटा जाता था उस पर ऐसे ही दो पीले 
ततुए सोने के तारों स बन थे। इस खंजर पर खुदे हुए वे 
मुझे भल माह्यम होते हें। उनके यहाँ हान से मेरा 
मतलब भी अच्छा निकलता है। अच्छा, जनाब ! 
मेरे लिये पिता का कोइ सन्देश आप के पास है ? 


मारेनज़ो 
बच्चे |! तब तरा जन्म भी न था। जब तेरा पिता 
अपने कपटी मभित्रों द्वारा बंचा गया था उस समय उसके 
सरदारों में से अकेला में ही 'पारमा' में रानी के कानों 
तक ख़बर पहुँचाने को बच निकला था । 
गाइडो 


मेरी माता का ही हाल बतलाओ । 


२४ प्रेम की पराकाप्ठा [ अंक 
पारनज़ा 
जब तेरी माता ने मुझसे इस विश्वासघात का 
समाचार सुना, वह मूछित हो गई ओर असामयिक प्रसव 
पीड़ा से पिड़ित होकर उसने तुमे जन्म दिया। इसके 
पश्चात उसकी आत्मा स्वग के द्वार पर तरे पिता की 
प्रतीक्षा करन चली गई । 


गाइदो 


माता झत्यु के मुख्य में गई ! पिता बेचा गया! 
उसका मोल भाव हुआ ! जान पड़ता है में आकफ़तों में 
घिरा हँँ। क्षण क्षण पर भयानक ख़बरें सन पड़ती हें । 
साँस लन दा मुर्के, मेरे कान थक गये हें । 


मारेनज़ा 


जब तेरी माँ मरी, ता शत्रुओं के भय से मैंने यह 
भी प्रसिद्ध कर दिया कि तू भी सर गया और तुमे चुपके 
से एक बूढ़े के घर पहुँचा दिया; जो पेरूगिया के पास 
रहता था| इसके बाद जो कुछ हुआ तू जानता ही है। 


१] प्रेम की पराकाष्टा २० 
गाइटा 
इसके उपरान्त क्या तुम पिता जी से मिले ? 
मोग्नज़ो 


हाँ! एक बार; मलिन भष में खतिहर की भांति में 
चोरी से रिमिनी गया था | 


गाइड 


| उसका हाथ पकड़ कर | 
ऐ उदारात्मा ! 
मोरेनज़ो 

रिमिनी में रूपया सब कुछ करा सकता है और मेंने 
जेल रक्षकों को घूस देकर मिलाया ! जब तेरे पिता ने 
सुना कि उसके पुत्र उत्पन्न हुआ है तत्र टोप के भीतर से 
उसका चेहरा ऐसा चमक उठा मानो समुद्र में दूर पर लगी 
हुई दवाप्नि दिखाई पड़ती हो। और गाइडो ! उसने मेरे 
दोनों हाथ पकड़ कर मुझे अज्ञा दी थी कि उसके पुत्र को 

में उसीके याग्य बनाऊँ। इसी लिए मेंने तुम्हें इतना 
बड़ा किया है कि तुम उसकी मृत्यु का बदला उसके 
उस मित्र से लो जिसने उसे बेंचा था । 


गाहठा 


बड़ा उपकार किया आपने ; अपने पिता की ओर स 
में आपका धन्यवाद दता हैँ । अच्छा, उसका नाम ? 


पोरनज़ो 


तुमे देखकर मुझे उसकी याद आ जाती है। तरी 
सारी अदाएँ तरे पिता जैसी है । 


गाइटो 
उस विश्वासघाती का नाम ? 
मोरनज़ो 


अभी मालूम हो जायगा। राजा ओर उसके दरबार 
के सभ्यगण इधर ही आ रहे हैं । 


१] प्रेम की पराकाए्ठा २७ 


बा 


गाइडो 
इससे कया ? उसका नाम ? 
मारनज़ा 
क्या ये लोग शरीफ़, सच्चे, सभ्य वीर गण नहीं जान 


पड़त ? 
गाइडो 


उसका नाम, जनाब ? 
[ पड़आ के राजा आते हैं साथ में कॉंट बारडी, 
माफ़ियो, पेटरूसी और उसके दरबार के झनन्‍्य 
सभासद हैं । ] 


मोरनज़ो 
[ शीघ्रता से ] 
जिसे में प्रणाम करता हूँ यही तेरे पिता का बेचनेवाला 
है। ग्रोर से देखना मुझे । 
हक 
गाइडो 


[ अपने ख़ंजर को कस कर पकड़ता हुआ ] 
राजा ! 


२८ प्रेम की पराकाष्ठा [ अंक 
माग्नज़ा 
अपनी कछुरी पर से हाथ हटा। इतनी जल्दी तू 
भूल जाता है ! 
[ राजा को कुक कर प्रणाम करता है ] 


धमावतार ! 


राजा 


स्वागत है, सरदार मारेनज़ा । बहुत दिनों पश्चान तुम्हें 
पड़आ में रेखा है । कल हम लोग तुम्दारे कोट के पास 
शिकार खल रहे थ--उसीको तुम अपना कोट कहते हा ? 
उस मनहूस मकान का जिसमें बैठकर तुम माला फेरते 
हुए भल बूढ़े की भांति अपने पापों का प्रायशिचत्त करते हो । 
[ गाइडो का देख लेता हैं और चौंक कर पीछे हटता है ] 
यह कोन है ? 


मारनजा 
मरी बहन का लड़का, मेहरबान ! जा हथियार उठाने 


लायक होने के कारण कुछ दिनों तक आप के दरबार के 
आश्रय सें रहेगा । 

राजा 


[ अभी तक गाइडोा का देखता हुआ ] 
इसका नाम ? 


मारनज़ो 


गाइडो फेरगांटी, सरकार ! 


राजा 
स्थान ? 
मोरेनज़ो 
मांट्आ का पेदा है । 
गाजा 


! गाइडो की ओर बढ़ कर |] 
तेरी आखें ता उसकी भाँति हैं जिसे में जानता था, पर 
वह लावारिस मरा था। लड़के तू इमानदार है ? ता 
अपनी इमानदारी फ़जूल न ख़च करना, उसे अपने ही 
तक 7? ना, पड़आ में लोग इस आडंबर समभते हैं, इस 


३० प्रेम की पराकाष्ठा [ अंक 


लिये इसका यहां व्यवहार नहीं करते। इन साहदबों का 
देखो । 


चर 


कोन्ट बारडी 


[ स्वगत | 


अच्छा, हमारे ऊपर कुछ बौछार है । 
राजा 


क्यों, इनमें हर एक अपने फ़न का उस्ताद है, पर सच 
पूछी, उनमें अनेक तो बड़े मंहगे भी हैं । 


कोन्ट वारटी 


[ स्वगत |] 
यह लो हुई न ! 
राजा 


इस लिये ईमानदार मत होना, विलक्षणता ऐसी 
वस्तु नहीं है जिसे उत्साहित किया जाय । यद्यपि हमारे 
इस मंद मूढ़ ज़माने में सब से भारी विलक्षण बात जो 
मनुष्य कर सकता है वह यह है कि वह बुद्धि रखे । तब्र तो 


१] प्रेम की पराकाष्टा ३१ 


लोग उसपर हँसेंगे। और लोगों को घृणा की दृष्टि से 
देखो--जैसे में देखता हूँ। में उनकी क्षणभंगुर प्रसंशा 
ओर साररहित कृपा को इस दृष्टि से देग्वता हूँ, कि सब 
प्रियता ही एक अनादर है जिसका में अभी तक पात्र नहीं 


हो सका | 
माफियों 
[ स्वगत | 
घृणा के तो खूब हुए, जी भरके । 
राजा 


दूरदशिता से काम लेना, लोक व्यवहार में जल्दबाजी 
न करना, सदा अपने दूसरे विचारों पर चलना, पहले 
बहुधा अच्छे होते हैं । 


गाइटो 


[ स्व्ररत ] 
ज़रूर इसके मुंह में साँप है, तभी यह जहर उगल रह 


है। 


श्र प्रेम की पराकाग्ा [ अंक 
राजा 


सदा याद रग्वा तुम्हारे भी शत्रु हैं, नहीं तो संसार 
तुम्हारा कुछ भी ख्याल न करेगा--यही उसकी शक्ति की 
परीक्षा है । फिर भी ध्यान रहे कि सदा सब का बनावटी 
मुसकराहट से मैत्री भाव दिखाते गहा जब तक वे तुम्हारी 
मट्ठी में भली भाँति न आ जायें। और जब आ जायें तुम 
मज़े में उन्हें मिदट्री में मिला सकते हा । 


८7 श्र 


गाइडो 


[ स्वगन | 
ज्ञानी दाशइनिक !' अपन ही लिय इतनी गहरी क्रत्र 
खोद रहा है ? 
मोग्नज़ो 
[| गाहडा से ] 
उसकी बातों पर ध्यान दे रहो है न ? 


गाइडो 


गँ ! निश्चिन्त रदिय ! स्वब ! 


१] प्रेम की पराकाष्ठटा ३३ 
राजा 


ओर अधिक संकोची न होना ! खाली हाथ दुनिया में 
दुरगति है। यदि तू जीवन में सिंह का भाग चाहता है तो 
तुमे लोमड़ी का बाना पहनना पड़ेगा। निश्चय, यह तेरे 
योग्य होगा । यह सभी का ठीक उतरता है । 


गाइटा 
श्रीमान्‌ ! में याद रक्खंगा | 


राजा 


कि 


ठीक लड़के, बहुत ठीक । में उन ओछे मूर्खों को 
अपने पास नहीं रखना चाहता, जो नीच संकोच के बटखरे 
से जीवन के सोने को तोला करते हैं ओर लड़खड़ा कर 
अन्त में असफल हो जाते हैं। असफलता--यही अपराध 
मुझ से अभी तक नहीं हो पाया है। में अपने पास मर्दों 
को रखना चाहता हूँ । अन्त:करण--आत्मा--उसका नाम 
है जो कायरता संग्राम से भागती हुई अपनी ढाल पर 


३४ प्रेम की पराकाष्ठा [ अंक 
अंकित कर जाती है। मेरी बात समम में आ रही है, 
लड़के ? 
गाइटो 
हाँ, श्रीमान्‌ ! समझ रहा हैँ और प्रत्येक काय्य में में 


उसी नीति का व्यवद्दार करूगा जो आपने अभी म॒मे 
सिखाई है । 


म्राफिया 


श्रीमान्‌ ! आप ने तो आज खूब उपदेश दिया । धमंगुरु 
तो बस नाम भर के रह गये । 


राजा 


धर्मंगुर! लोग चलते हैं मेरे धर्म पर, और नाम 
लेते उनका हैं। धर्माध्यक्ष की में अधिक परवा नहीं 
करता। धार्मिक पुरुष हैं और में उनकी मूढ़ता स्वीकार 
करता हूँ। अच्छा जनाब, आज से आप को गिनती 
हमारे खास लोगों में होगी । 


१] प्रेम की पराकाष्ठा ३५ 


[ अपना हाथ गाइडा के चूमने के लिए बढ़ाता है । 
गाइडा डर से पीछे हट जाता है पर मारेनज़ो 
का इशारा पाकर कुकता और चुमता है ! ] 


अच्छा, तुम्हारे पद और हमारी मय्यांदा के योग्य 
तुम्हारे लिए सारी व्यवस्था की जायगी | 
गाइडों 
में हृदय से धन्यवाद देता हूँ, श्रीमान्‌ ! 


राजा 


फिर तो बतलाना तुम्हारा नाम क्या है ९ 


गाइडो 
गाइडो फेरांटी, श्रीमान्‌ ! 


राजा 
ओर तुम मंटुआ नित्रासी हो ? अपनी पत्नियों को 
संभालियेगा, साहबान ! जब्र कहीं ऐसा रसिक पडुआ में 
आ जाय । आप खूब हँस रहें हैं, नवात्र बारडी । मुमे 
मात्यूम है वे पति बढ़े आनन्द में रहते हैँ जिनके घर कुरूप 
स्त्री हाती है । 


३६ प्रेम की पराकाष्ठला [ अंक 
पाफियों 


श्रीमान्‌ ! स्मरण रखें पड़आ की खस्त्रियां संदेह से 
परे हैं । 
राजा 


क्या कहा ? क्‍या वे ऐसी बदक्किस्मत हैं ! अच्छा, अब 
चलना चाहिए। यह धमगुरू हमारी धमोत्मा रानी को 
देर से रोके है। उसकी दाढ़ी और उसके उपदेश दोनों को 
तराशने की हरूरत है। क्‍यों, जनाब ? क्‍या आप हमारे 
साथ धमंपुस्तक सुनने चलते हैं ? 


मोरेनज़ो 
[ प्रणाम करके ] 
सरकार ! कुछ आवश्यक काय्य है-- 


राजा 


[ बात काटकर | 
उपासना से बचने के लिए कोई बहाना न चलेगा। 
आइये, चलिये साहब ! 
[ दरबारिश्रों के साथ गिरजा में प्रवेश ] 


१] प्रेम की पराकाष्ठा ३७ 
गाइडो 


[ कुछ चुप रहकर ] 
अच्छा, राजा ने मेरे पिता को बेचा ? और मेंने उसी 
का हाथ चूमा । 


पोरेनज़ो 
तुमे ऐसा अनेकों बार करना पड़ेगा । 
गाइडो 
क्या यह जरूरी है ? 
मोरेनज़ो 
हाँ !तू न शपथ ली है । 
गाइडो 
वह शपथ मुमे पत्थर बना देगो ? 


मोरेनज़ो 


आशीवोद, लड़के ! में तब तक न आरऊँगा जब तक 
समय न आयेगा । 


३८ प्रेम की पराकाष्ठा [ अंक 
गाइडों 
परमात्मा करे तुम जल्दी आओ '! 
मोरेनज़ो 
में ता आऊँगा ही जब समय आयेगा । तय्यार रहना-- 
गाइडो 
मेरी ओर स निश्चिन्त रहना | 
मोरेनज़ो 


यह है तेरा मित्र ; स्मरण रहे उस हृदय ओर पड़आा 
दोनों से दूर रखना । 


गाइटो 
पड़आ स, हृदय से नहीं । 
मोरनज़ो 
नहीं, अपन हृदय से भी। में तब तक तेरा पिंड 
न छोड़ूँगा जब तक तू यह काय्य नहीं कर लेता । 


१ प्रेम की पराकाष्ठा ३९ 
गाइदो 


क्या म॒म्के सित्र को भी छोड़ना पड़ेगा ? 


मोरेनज़ो 
बदला तेरा मित्र डोगा । तुमे और किसकी ज़रूरत है ? 
भाइडोे 


अच्छा, तब ऐसा ही होगा । 
[ अस्केनि रा क्रिस्टाफ़ननों झाता है ] 


अस्केनियों 


आओ, गाइडो, में सदा तुम्हारा सत्र बातों में साथी 
था। मेंने कुप्पा भर शराब पी, खूब कबाब उड़ाया और उस 
हसीना के बोसे लिये जो परोसने आई थी। यह क्‍या ? 
तुम इस तरह उदास जान पड़ते हो जैसे कोई स्कूल का 
लड़का जो सेब नहीं खरीद सका अथवा कोंसिल का 
मेम्बर जो अपना वोट” नहीं बेच पाया। क्या बात है, 
गाइडो ? बात क्‍या है ? 


४० प्रेम की पराकाष्ठा [ अंक 
हे 
गाइडो 
कुछ नहीं हम दोनों को अलग होना पड़ेगा, 
अस्केनियां ! 
अस्केनिया 
हो सकता है, पर यह सच नहीं है | 
गाइटा 
विल्कुल सच है, तुम्हें यहाँ स जाना पड़ेगा, अस्के- 
नियो । और फिर मुझ से कभी न मिल पाआगे | 


अम्कनियों 


नहीं ! कभी नहीं ! गाइडोा, तुमने मुझे पहचाना नहीं । 

ह सच है कि में साधारण सिपाही का लड़का हूँ, ममे 

अधिक सोजन्य दिखाना नहीं आता । पर यदि तुम अमीर 

के लड़के हो--ता क्या में तुम्हारा सवक नहीं बन सकता ? 

में और सेवकों की अपेक्षा अधिक प्रेम से तुम्हारी सेवा 
करूगा | 


१] प्रेम की पराकाष्ठा ४१ 
गाइड 


[ उसका हाथ पकड़कर , 
अस्केनियो ! 
[ मोरेनज़ो को अपनी ओर देखते देख अस्केनियो का 
हाथ छोड़ देता हैं ] 
यह असम्भव है । 
अस्केनियो 
क्यों, क्या ऐसी बात है ? में समझता था कि पुराने 
समय की मित्रता अभी मरी नहीं है। और फदाचित्‌ इस 
कलियुग में भी वह प्राचीन मेत्री प्रेम के प्रतिरूप में प्रकट 
हो सके । और ऐसे ही प्रेम से प्रेरित होकर--जो हमारे 
हृदयों के बीच ग्रीष्म के समुद्र की भाँति हिलोरे लेता है-- 
क्या में तुम्हारे दुखसुख में हाथ नहीं बटा सकता १ 


गाइडो 
हाथ बटाना ? 
अस्केनियों 
हा ! 


७२ प्रेम की पराकाष्ठा [ अंक 
गाइडो 
नहीं ! कदापि नहीं ! 
अस्केनियो 


क्या तुम्हें कोई विरासत मिल गई है किसी शानदार 


महल या किसी गड़े हुए खजाने की ” 
गाइड 
 रुखाई से ) 
पर >> -्र ९ः तर आर 

हाँ ! मुक अपनी विरासत मिल गई हे-खनी पैतृक 
सम्पत्ति ओर घातक तहसील जिसे चतुर सूम का भाँति 
जमा कर में केवल अपने ही पास रखूँगा। इस लिए तुम 
से कह रहा हँ--हम यहीं स अलग हा जॉँय । 


अस्कनियों 
क्या, फिर कभी हम उस भाँति हाथ में हाथ डाल कर 
न बैठ पायेंगे जेस पहले--जब हम पाठशाला स छिप कर 


सच्ची छुट्टी मनाते हुए किसी प्राचीन बीरगाथा को लेकर 
बैठते थे, ओर शिकारियों के पीछे बसनन्‍्त के बनों में 


५] प्रेम की पराकाष्ठा ४३ 
चक्कर लगाते हुए बहरियों का फदनदार लंगरों को तोड़कर 
माड़ी से निकलते ही खरगाशां पर कपटत देखते थे । 
गाइटा 
अब कभी नहीं । 
अस्कनिया 
क्या में चला जाऊँ ओर तुम प्रेम के एक शब्द भो 
न कहा ? 
गाइआ 
हाँ, जाओ और अभी : प्रेम को भी अपन साथ लत 
जाना ! 
अस्केनियो 
तुम्दारा आचरण वीराचित नहीं है, उदार नहीं है । 


गाइदो 
अच्छा, ऐसा ही सही । तो व्यथे बकवाद से लाभ ? 
अब तुम जाओ । 
अस्केनियों 


कोइ संदेसा कहते हो, गाइडो ? 


:६:। प्रेम की पराकाष्ठा [ अंक 
गाइडो 
कुछ नहीं, अभी तक मेरा जीवन विद्यार्थी का स्वप्न था 
आज से मेरे जीवन का आरंभ होता है । 
अस्केनियो 
प्रशाम ! में भी चला। 
[ धीरे-धीरे जाता है ] 
गाइटो 


अब तुम संतुष्ट हुए ? क्या देखा नहीं ? अपन परम 
मित्र और अत्यन्त प्रिय साथी को में न कुत्ते की भाँति 
अपने पास से दुत्कार दिया । हा ! मुझे ऐसा करना पड़ा ! 
“क्या आप संतुष्ट नहीं हुए ९ 


मोरेनज़ो 


हाँ! में संतुष्ट हुआ । अब में चला। संकेत मत 
भूलना--तुम्हारे पिता का ख़जर ! तभो काम करना जब 
वह तुम्हारे पास पहुँच जाय । 


१] प्रेम की पराकाष्ठा प्ट्ण 
गाइटो 


निश्चिन्त रहिये, ऐसा ही करूँगा | 
[ मोरेनज़ो जाता है ] 

ऐ अनन्त आकाश ! यदि मरी आत्मा में तनिक भो 
सौम्य करुणा अथवा मूढ़ दया की मात्रा हो तो तू 
उसे सुखा कर, जलाकर खाक़ कर दे। और यदि तू न 
करेगा तो में अपने हाथों तेज़ छुरे से करुणा को अपने 
हृदय से काट फेंकूंगा और दया का रात में सोते समय गला 
घोंट दूँगा। जिसमें फिर वह मुझ से कुछ न कह पाये। 
प्रतिहिंसा ! तू मुझे मिल गई । मेरे साथ रह, तू मेरे साथ 
सो, मेरे पास बैठ, ओर मरे साथ घोड़े पर शिकार को 
चल । जब में थक जाऊँ मेरी मघुर संगीत तू मुझे सुना । 
जब में प्रसन्नचित्त रहूँ तू मुझसे परिहास कर, और जब में 
स्वप्न देखने लगू तू मेरे कानों में धीरे धीरे मेरें पिता की 
हत्या का भीषण रहस्य सुना | क्‍या कहता हूँ ! हत्या ? 

[ ह्मपनी तलवार खींच लेता है ] 

सुन ले ! ऐ भीषण देव ! शपथ ताइ्नेवालों पर क़हर 
ढानेवाले ! किसी फ़िरिश्त को आज्ञा दें कि वह मेरे इस 
शपथ को अप्नमि के अक्षरों में लिख ले--कि इस घड़ी से 


४६ प्रेम की पराकाष्ठा [ अंक 


जब तक में अपने पिता की हत्या का बदला खून स नहीं 
ले लेता तब तक में हराम सममूगा--आदरणीय मित्रता 
के पवित्र बन्धनों को, दास्ती के पाक मज़े का, प्रेम की 
स्वएश्रृंखला को, ओर गाजा के श्रति कृतज्ञता का--इतना 
ही नहीं, इसी घड़ी से में पाप सममूँगा स्त्री-प्रेम को ओर 
उस निस्सार वस्तु को जिसे लोग सौन्दर्य्य कहते हैं-- 

[ गिरजा का ओरगन ज़ार से बजता है, ओर ज़री के 
चंदवे के नीचे जिस चार लाल <खघारी नौकर 
लिये जा रहे हैं, पदहुआ की रानी साड़ियों के 
नीचे उतरती है; जैसे वह उधर जाती है गाइडो 
ओर उसकी आँसें चार होती हैं, और रंगमंच 
से जाते समय वह गाइझा का मुहकर देखती हैं, 
और गाइड के हाथ से ख़ंजर गिर पढ़ता है । ] 

ऐ* | यह कोन !? 


एक नागरिक 


पडुआ की रानी ! 


अंक दूसरा । 


अंक दूसरा | 
च्श्य 


राजमहल की बेठक, दीवाल पर परदे लटके हुए जिस पर 
मदन देवता के चेहरे बने हुए हैं; बीच में एक बड़ा 
दरवाज़ा बरामदे की श्रोर खुलता है जो लाल पत्थर का 
बना है जिसमें से पडुआ का दृश्य दिखाई पढ़ता हे, 
दाहनी ओर कोने में एक बड़ा चँंदवा जिसमें तीन 
सिद्टासन रखे हैं उनमें एक औरों से कुछ नीचा हे ; 
छुत में सोनहरी शहतीरें क्ञगी हैं, उसी काल के सब 
असबाब हैं, कुरसियों पर सोनहला चमड़ा जड़ा है, 
ओऔर तिपाइयों में सोना जड़ा हुआ । अ्रलमारियों पर 
पौराणिक दृश्य अ्रंकित हैं। कुछ सभासद गण बरामदे 
से नीचे सड़क की भोर देख रहे हैं, सड़क से जनता की 
आवाज और मौत हो इस राजा की! चिल्लाहट 
सुनाई पढ़ती है । थोड़ी देर के बाद राजा बड़े इतमी- 
नान से आता है, वह गाइडो फेरान्टी के कंधे पर 
झुका हुआ है । उसके साथ लाड्ड काडिनल (धर्माध्यक्त) 
आता हे, जनता अभी तक चिज्ञा रही हे । 
| 


५० प्रेम को पराकाष्ठा [ अंक 
राजा 


नहीं, धमोध्यक्ष जी, में ऊब गया हूँ उससे । क्यों, 
उसमें यही तो दोष है कि वह अच्छी है । 


पराफिया 


[ घबड़ाहट से ] 
श्रीमान्‌ , यहाँ दो हज़ार आदमी इकट्ट हैं। ये क्षण 
पर क्षण अधिक शोर गुल करते जा रहे हैं । 


राजा 


हूटो, जी, वे व्यर्थ गला फाड़ रहे हैं | सभासद गण ! 
जो लोग इस ग्रकार चिल्लाते हैं कुछ नहीं कर सकते ; मुमे 
डर केवल चुप्पे लागों का रहता है । 
[ लोगों की चिल्लाहट सुनाई पड़ती है | 
आप देख रहे हैं धमोध्यक्ष जी, मेरी प्रजा मेरा केसा 
मान करती है । 
[ फिर शोर सुनाई पड़ता हैं ] 


१] प्रेम की पराकाष्ठा ५१ 


जाआ पेटरूसी, ओर नीचे सिपाहियों के सरदार से 
कहो कि हाते से हटा दे इन लोगों को । क्यों, सुनाई 
नहीं पड़ा ? जेसा कहता हूँ जाकर करो । 
[ पेट्रूसी जाता हे ] 


धमाध्यक्ष 


श्रीमान्‌ ! मेरी प्राथेना है उनकी फ़रियाद सुन ली 
जाय । 
राजा 


[ अपने सिंहासन पर बैठता हुआ ] 
हाँ! सफ़तात्ू इस साल तो उतने बड़े नहीं हुए जैसे 
पार साल थे। क्षमा कीजियेगा, धर्माध्यक्ष जी ! मेंने 
सममभा था आप सफतालुओं की बात कर रहे हैं । 
[ जनता का जयघोष सुनाई पड़ता है ] 
यह क्‍या ?९ 
गाइडो 


[ खिड़की की ओर भमपटता है ] 
रानी साहबा आंगन में पहुँच गई हैं, ओर जनता और 
सिपाहियों के बीच पड़कर उन्हें तीर नहीं चलाने देतीं । 


५२ प्रेम को पराकाष्टा [ धअंक 


राजा 
जह ज्ञम में जाय वह ! 

गाइडो 

[ अभी तक खिड़की पर ] 

ओर कुछ नागरिकों को लेकर महल में आ पहुंची हैं । 

राजा 

[ चोंक कर ] 
इश्वर जानता है! रानी का साहस बदता ह्वी जा 
रहा है । 

बारडी 
आ रहो हैं रानी साहबा ! 

राजा 
वह दरवाजा बन्द तो कर देना ; सवेरे की हवा ठंढी 


चल रही है । 
[ बरामदे की ओर का द्वार बन्द कर दिया जाता है ] 
[ रानी आती है उसके पीछे कुछ नागरिक हैं जिनके 
कपड़े तक ठिकाने के नहीं हैं । ] 


१] प्रेम को पराकाष्टा ५३ 
रानी 
[ अपने घुटनों पर 'ुक कर ] 
श्रीमान्‌ ! आप से बिनती है कि हमारी सुनवाई हो । 
राजा 
क्या फ़रियाद है ? 
रानी 


हा ! राजा साहब ! ऐसी साधारण बात है जिस पर 
आप का या इनमें से किसी महाशय का ध्यान भी न 
जाता हागा । उनका कहना है रोटी--रोटी जो वे खाते 
हें--रद्दी चोकर की होती है । 


पहला नागरिक 
सरकार ! सचमुच बिलकुल चोकर की । 
राजा 


बड़ा ही अच्छा भोजन, ये तो में अपने घोड़ों को 
खिलाता हूँ । 


५ प्रेम की पराकाष्ठा [ अंक 


रानी 


[ अपने को रोक कर ] 
उनका कहना है पानी जो उनके हेतु शहर की टंकियों 
में भग रहता है जल कल के टूट जान के कारण गंदे ओर 
और ७ व _ हें 
मेल हो गये हें । 
राजा 


उन्हें शराब पीनी चाहिये, जल सचमुच अस्वास्थ 
कर है । 
दूसरा नागरिक 


हा ! श्रीमान्‌! चुंगी जो शहर के फाटक पर ली 
जाती है इतनी बढ़ गई है कि हम शराब खरीद ही नहीं 
सकते । 


राजा 


तब तो तुम्हें चुंगी को धन्यवाद देना चाहिए जिसके 
कारण तुम लोग शराब नहीं पी पाते । 


१] प्रेम की पराकाष्ठा ५० 


रानी 


ज़रा सोचिए, हम यहाँ शान से बैठ कर मौज करते 
हैं वहाँ घोर दरिद्रता अंधेरी गलियों से होती हुई चुपके से 
बच्चों के गलों पर छुरी चलाती है। हम सांस तक नहीं 
लेते ! हमारे कानों पर जूँ तक नहीं रेंगता । 


तीसरा नागरिक 


हाँ, सच तो है! बिलकुल ठीक ! मेरा छोटा लड़का 
कल रात को भूख से मर गया, केवल छः साल का था | 
मेरे पास कौड़ी नहीं, उस दफ़न भी नहीं कर सकता । 


राजा 


यदि तुम दरिद्र हो, तो क्या तुम भाग्यवान नहीं हो? 
क्यों ? दरिद्रता तो इसाई मत के अनुसार एक पुण्य है। 
[ धर्माध्यक्ष की ओर फिर कर ] 
क्यों ऐसा ही है न ? में जानता हूँ घमोध्यक्ष महोद्य, 
आपके पास बड़ी तहसीलें हैं, पेदावार गिरजे की जमीने 
हैं, इसके अतिरिक्त दर्शाँश और बड़ी ज़मीदारियां अलग से 


५६ प्रेम की पराकाष्ठा [ अंक 


यह सब इसी लिए कि आप लोगों को दरिद्रता में प्रसन्न 
रहने का उपदेश दें । 


रानी 


नहीं ! राजा साहब ! उदारता से काम लीजिए। 
हम यहाँ इस शानदार महल में मज़े से बैठे रहत हें 
जिसके बरामदों से धूप भीतर नहीं आ पाती और जिसकी 
दीवाल और छुतें सर्दी को बाहर ही रोक रखती हें--यहां 
पड़आ के कितन नागरिक ऐस जीणो मोपड़ियां में रहते हैं 
जिनके अनक छिद्रों स होकर ठंढी हवा, पानी और पाला 
उनके साथी हा जाते हें। कितने ऐसे हैं जो पुलों के 
नीचे शरद की रातों में सोत हैं उसके बाद शीत में उनके 
अंग अकड़ जाते हैं और वे ज्वर के शिकार होते और-- 


राजा 


वे परमात्मा की शरण में पहुँच जाते हैं ? यही न-- 
रानी साहबा, उन्हें चाहिये मुझे धन्यवाद दें कि में उन्हें 
स्‍्वरग पहुँचाता हँ--क्योंकि उन्हें यहां कष्ट है । 

[ धर्माध्यक्ष की ओर देखकर ] 


१] प्रेम की पराकाष्ठा "७ 


क्या यह धमे ग्रंथ में नहीं लिखा हुआ है कि हर 
मनुष्य को अपनी दशा से संतुष्ट रहना चाहिए जिसमें उसे 
ईश्वर ने रख दिया है ? में क्‍यों उसमें परिवर्तन करू. और 
उस सरवेज्ञ परमात्मा की बातों में हाथ डाल, जिसने यह 
विधान कर दिया है कि कुछ लोग भूर्वों मरें ओर कुछ 
पेट फट के मरें ? में ने क्या संसार की रचना की है ? 


पहला नागरिक 
उसका कलेजा पत्थर का है ! 
दूसरा नागरिक 


नहीं, चुप रहो, पड़ोसी ; मेरे जान घमोध्यक्षजी हमारी 
आर से कुछ कहेंगे । 
धमाध्यक्ष 
सच है, कष्ट सहना इसाई का धमे है, पर दया करना 
भी इसाई धमेसम्मत है। इस नगर में अनेक बुराइयां 
दिखाई पड़ती हैं जिनका श्रीमान्‌ सुधार करें | 


पहला नागरिक 


सुधार क्या चीज़ है? इसका क्या अथ है ? 


५८ प्रेम की पराकाष्ठा [ अंक 
दूसरा नागरिक 

निस्संदेह ! इसका अथ है जो जेसा है उसे वैसा ही 

रहने देना । नहीं, यह ता ठीक नहीं । 
गजा 

सुधार, घमाध्यक्षजी, आपने कहा सुधार ? जमनी में 
एक व्यक्ति है जिसका नाम है द्थर । वह पवित्र केथलिक 
धघम का सुधार करना चाहता है। कया आपने उस धम 
द्राही नहीं घोषित किया ओर उसके विरुद्ध अभिशापां का 
उच्चारण नहीं किया ? 

वमाध्यक्ष 
[ अपने आसन से उठकर ] 

वह भेड़ों को बाड़े से बाहर ल जा रहा था। हम ता 

आप से उन्हें केवल भोजन देने की प्राथेना करते हैं । 


राजा 


हाँ! उन्हें भोजन दूँगा पर उनके ऊन उतार कर। 
ओर इन विद्राहियों के लिए-- 
[ रानी बिनती करती है ] 


१] प्रेम की पराकाष्टा ५९ 
पहला नागरिक 
यह तो कृपा के शब्द हैं | जान पड़ता है कुछ देगा हम 
लोगों को । 
दूसरा नागरिक 
सच ? 
राजा 
ये चिथड़े लपेटे हुए बदमाश जो पेट में राजद्रोह भरे 
यहां खड़े हैं । 
तीसरा नागरिक 
गरीब परवर ! हमारे पेट भर दीजिए; हम मुह बन्द 
कर लेंगे । 
राजा 
तुम्हें मुंह बन्द करना पड़ेगा चाहे पेट भरेया न 
भरे। साहबान ! अब ज़माना ऐसा ढीठ हो गया है कि 
साधारण किसान तब तक हाथ तक नहीं उठावेगा जब तक 


उसे मार का डर न हो। और उजड्ू कारीगर सड़कों पर 
शरीफ़ों को धकियाते जायेंगे । 


६० प्रेम की पराकाष्ठा ,.. | अंक 
[ नागरिकों से ] 
फिर भी, हमारी रानी साहबा हमसे विनती करती हैं 
ओर ऐसे सुन्दर याचक की प्राथेना अस्वीकार करनी 
सज्जनता ओर प्रेम दोनों का अभाव दिखाना होगा। 
अतः: तुम्हारी शिकायतों के बारे में में बचन देता हूँ कि-- 


$ 


पहला नागरिक 
ज़रूर टेक्स कम करने वाला है ! 
दूसरा नागरिक 
या सब को रोटी बंटवायेगा ! 
राजा 


अगले रविवार का, धमाध्यक्ष जी, पत्र प्रार्थना के 
पश्चात, तुम्हें आज्ञापालन के गुरणों पर उपदेश देंगे-- 
[ नागरिक भुन भुनाते हैं ] 


पहला नागरिक 


सच पूछी तो इससे थोड़े ही पेट भरने का ! 


१ |] प्रेम की पराकाष्ठा ६१ 
दूसरा नागरिक 


पहिले आत्मा तब परमात्मा । जब पेट खाली रहता 
है तब धमं भी अच्छा नहीं लगता । 


रानी 


नगर-निवासियो ! तुम देख रहे हो राजा पर मेरा बस 
नहीं है, पर तुम्हारे बाहर जाने पर मेरा भण्डारी मेरी ओर 
से तुम्हें सो रुपये बाँट देगा । 


पहला नागरिक 
में आशीवाद देता हूँ 'इश्बर रानी की रक्ता करें! ! 
दूसरा नागरिक 
इश्वर उसे अच्छी तरह रखे ! 
रानी 


और हर सोमवार को प्रातःकाल उनके लिये रोटी का 
प्रबंध होगा जिनको उसकी कमी होगी | 
[ नागरिक प्रशसा करते हैं और चले जाते हैं ] 


म48। 
कर । 


प्रेम की पराकाष्ठा [ अंक 
पहला नागरिक 


[ बाहर जाता हुआ |] 
एक बार फिर बोलो “इश्वर रानी की रक्षा करें! ! 


राजा 


[ उसे बुला कर ] 
सुनो जी, सुना ! तुम्हारा नाम कया है? 


पहला नागरिक 
डोमीनिक, सरकार ! 
राजा 
अच्छा नाम है ! तुम्हें डोमीनिक क्‍यों कहते हैं ? 


पहला नागरिक 


[ सिर खुजलाता है ] 
हाँ ! क्योंकि में सेन्टजाज के दिन पैदा हुआ था । 


१] प्रेम की पराकाष्ठा ६३ 
राजा 


ठीक है ! यह लो एक रुपया ! क्‍या तुम मरे लिए यह 
न कहोगे “इश्वर राजा की रक्षा कर! ? 


पहला नागगिक 


| धीरे से ] 
इश्वर राजा की रक्षा करें ! 


राजा 
नहीं जी ! ज़ोर से, ज़रा जार से | 
पहला नागारक 


[ कुछ जोर से ] 
इश्वर राजा की रक्षा करें ! 


राजा 


ज़रा और ज़ोर से। ज़रा और मन लगा कर ! यह 
लो दूसरा रुपया । 


६७ प्रेम को पराकाष्ठटा [ अंक 


पहला नागरिक 


[ उत्साह से ] 
इश्वर राजा की रक्षा करे ! 


राजा 


[ मज़ाक उड़ाता हुआ ] 
क्यों सज्जनो ! इस बचारे के प्रेम का मुझ पर बड़ा 
असर हुआ है । 
[ नागरिक से डॉँटकर ] 
जाओ ! 
[ नागरिक सलाम करके जाता है ] 
यही हाल है, सज्जना, आज कल आप लोक-दप्रियता 


ख़रीद सकते हैं। सच है हम कुछ न हुए यदि लोकप्रिर 
न हुए। 


[ रानी से ] 


कहिए, श्रीमती, आप हमारे नागरिकों में विद्रोः 
फैलाती फिरती हैं ? 


१ |] प्रेम को पराकाष्ठा ६५ 
रानी 


श्रीमान्‌ ! गरीबों का भी कुछ हक होता है जिसमें आप 
दखल नहीं द सकते--वह हक़ है दया या करूणा का । 


राज 
अच्छा, अच्छा ' आप हमस बहस करती हैं ? यह 
हैं शगोफ्‌ रानी साहबा जिन के पारिग्रहण के लिये मुमे 
इंटाली के तीन सुन्दर नगर दे डाल--पीसा ; जेनोआ 
ओर आओरवीटो द दिये । 
रानी 
केवल वादा किया, श्रीमान्‌ ! दिया नहीं--उसमें भी 
आपने सदा की भांति अपनी प्रतिज्ञा तोड़ी । 


राजा 
तुम व्यर्थ हम पर आक्षेप करती हो । श्रीमतीजी ! इस 
में अनेक राष्ट्रीय कारण थे । 
रानी 
राष्ट्र के प्रति बचन तोड़ने के लिये राष्ट्र के कोन से 


कारण हो सकते हैं ९ 
ध्ु ' 

राजा 


पीसा नगर के समीप जंगल में जंगली सुअर हैं । 
तुम्हारे भोले भाल पिता से पीसा देश दने का वादा करते 
समय मुझे यह स्मरण न था कि वहाँ शिकार मिलते हैं। 
जेनाआ में लोग कहते हैं, और निश्चय वे ठीक कहते हें, 
कि उस नगर के बन्दरगाह मं जितनी मछलियां लगती 
हैं उतनी इंटाली में और कहीं नहीं । 

[ एक सभासद को ओर मुँह कर के ] 

जनाब ! आपकी तो राक्षसी भूख ही आराध्य देवी है, 

आप ही रानी साहिबा के मामल में संतुष्ट कर सकते हैं । 


रानी 


ओर आओरचीटो ? 
राजा 


[ जम्हाई लेकर |] 
मुझे इस समय ठीक याद नहीं आ रहा है कि क्‍यों मेंने 
अपन एकरारनास के अनुसार ओरवीटों नहीं दिया। हो 
सकता है कदाचित्‌ इस लिए कि मेरी मरजी न थी। 
| रानी के पास जाकर ] 


१ |] प्रेम की पराकाष्ठा ६७ 


देखो इधर श्रीमती आप यहाँ अकेली हैं, तुम्हारा बूढ़ा 
फ्रान्स यहां से नजदीक नहीं है । ओर वहाँ भी तुम्हारे पिता 
के पास मुशकिल से सो टुटरू' टूं जवान होंगे। तुम किस 
के भरोसे कूद रही हो ? में पूछता हूँ इनमें कोन साहब ओर 
कौन पड़आ का शरीफ़ आदमी तुम्हारा साथ देता है ? 
रानी 
कोई नहीं । 


[ गाइडो चोंक पड़ता है, पर अपने को रोक लेता हे ] 


राजा 


ओर न कोई देगा जब तक में पडुआ में राज करता 
हूँ । सुनिये, श्रीमती ! आप मेरी स्त्री हैं इस लिए आप को 
मेरे इच्छानुसार चलना पड़ेगा, और यदि-मेरी इच्छा है 
कि तुम घर पर रहो तो यह प्रासाद तुम्हारा कारागार 
होगा । और यदि मेरी इच्छा वह है कि आप हवा खाँय 
आप तो सुबह से शाम तक खाक छानती फिरेंगी । 


रानी 


महोदय, किस अधिकार से ९-- 


६८ प्रेम की पराकाष्ला [ अंक 
राजा 


श्रीमती ! ऐसा ही प्रश्न एक बार मेरी दूसरी रानी ने 
किया था। उसकी समाधि बाग्थालामी के गिरजे में बनी है 
आर लाल पत्थरों से ; समझी । गाइडो आना तो ! आइये 
साहबो ! दोपहर के शिकार के लिए हम बाज़ों को तय्यार 
करें | हाँ, सोच लीजिए, रानी साहबा, आप यहां अकेली हैं । 


[ गाइडो का सहारा लेता हुआ राजा अपने 
दरबारियों के साथ जाता हैं । ] 


रानी 


[ उनकी ओर देखती हुई | 

राजा साहब ठीक कहते हैं में अकेली हैं। असहाय, 
बदनाम और अपमानित । क्‍या कभी कोई नारी इस प्रकार 
हुई है ? पुरुष जब हम से प्रेम करत हैं हमें सुन्दरी कहते 
हैं, कहते हैं कि हम अपने पैर पर खड़ा होना नहीं 
जानती और--हमारे द्ेतु वे स्वार्थ-त्याग करते हैं। क्‍या 
कहा मेने--प्रेम करते हैं ? नहीं ! हम उनकी सम्पत्ति हैं, 
उनकी गुलाम हें--उन नीच कुत्तों से भी कम प्यारे, जो 
उनके हाथ चाटते हैं, उन बाज़ों से भी कम दुलारे जिनको 


१] प्रेम को पराकाष्ठा ६५९ 


वे हाथों पर लिये रहते हैं । प्रेम करते हैं. में कहती हूँ ९ 
नहीं, खरीदते हैं, बेचते हैं ओर सौदा करते हें--हमारा 
शरीर उनका सम्पत्ति है। में जानतो हूँ यह नारीमात्र की 
अवस्था है। प्रत्येक किसी न किसी पुरुष के गले मढ़ी 
जाकर उसके सवार के लिए अपना जीवन नष्ट करती है। 
यह नित्य का धन्धा है अतः कम खटकता है। मुमे स्मरण 
नहीं आता कि मेंने कभी किसी श्री को केवल आनन्द के 
लिए हंसते देखा हो--हाँ, एक को छोड़कर, वह भी रात 
में, राज माग के ऊपर । बेचारी श्रृंगार किये और आनन्द 
की आकृति बनाये फिरती थी। में तो ऐसी हँसी हँस 
नहीं सकती--नहीं, इससे तो मरना अच्छा ! 
[ गाइडो पीछे से छिपकर आता है । रानी मरियम 
के चित्र के सामने गिर पड़ती है । ] 
मेरी माता मरियम ! क्‍या तेरे पास मेरे लिए कोई 
उपाय नहीं है । 


गाइडो 
अब मुभसे बरदाश्त नहीं होता। मेरा प्रेम विवश 


कर रहा है। में उससे बोल्ूंगा ज़रूर | देवी ! क्या अपनी 
प्राथनाओं में तुम मुझे भूल गई ? 

रानी 
[ उठती है ] 


केवल अभागों ही को मेरी दुआओं की ज़रूरत है । 
गाइडो 

तब तो मुझे भी चाहिए, देवी ! 
रानी 


क्यों ? क्या राजा साहब तुम्हारी काफ़ी इज्जत नहीं 
करते ? 
गाइडो 
श्रीमती ! मुकपर राजा की कम मेहरबानी नहीं है, पर 
मेरी आत्मा उससे ऐसी घृणा करती है जैसे साक्षात्‌ 


दुराचार से । मैं तो बड़ी नम्नता स आजन्म अपनी संवाओं 
को तुम्हें समपण करने आया हूँ । 


रानी 


हा! में इतनी दुखिया हूँ कि तुम्हें दने को मेरे पास 
धन्यवाद के शब्द तक नहीं हैं । 


१] प्रेम की पराकाष्ठटा ७१ 
गाइडो 


[ उसका हाथ पकड़ कर |] 
मुझे देने को क्‍या तुम्हारे पास प्रेम नहीं है ? 
( रानी चोंक पड़ती है । गाइडो उसके 
चरणों में गिरता है । ] 
देवी ! यदि मुझ से ढिठाई हुईं है तो क्षमा करना ! 
तुम्हारी सुन्दरता ने मेरे नये खून में उबाल पैदा कर दिया 
है, और जब मेरे नम्र ओष्ठ तेरे सुन्दर हाथों को हिूते हैं, 
तो मेरे प्रत्येक नसों में ऐसा तृूफ़ान आ जाता है कि तुम्हारे 
प्रेम का पाने के लिए में सब कुछ करने पर उतारू हो 
जाता हूँ । 
[ उठ खड़ा होता है ] 
इस सम्मान के लिए मुझे शेर को पछाड़ने को कह दो, 
में अकेला उस भयानक जन्तु से भिड़ने को तय्यार हूँ । 
अपने हाथों से एक छलका, एक नाचीज़ मुरभाया हुआ फूल, 
फेंक दो । में लड़ाई के जोखिम मैदान से उसे ले आऊंगा 
चाहे समस्त ईसाई राष्ट्र की सारी सेनाएं मेरा विरोध करने 
को खड़ी हों। यदि कह दो तो इंग्लैण्ड के विकट 
तट पर चढ़ाई कर उसके हाथों से तुम्हारे फ्राँस का भांडा 

छीन लाऊं जो उस समुद्र के शेर ने फ्रॉस से छीन लिया है । 
प्यारी बिटीस ! मुझे अपने से दूर न करो | तुम्हारे बिना 
मुझे प्रत्येक पल युग सा जान पड़ता है। तुम्हारा सुन्दर 
मुखड़ा सामने रहते, मेरे दिन सिर पर पेर रख कर भागते 
जान पड़ते हैं और में अपन जीवन को सफल सममभता हूँ । 


रानी 


मुझे ख्याल भी न था कि मुझे; कोई प्यार करेगा। 
क्या तुम सचमुच मुझे उतना ही प्यार करते हो जेसा तुम 
कहते हो ? 
गाइडो 


हंस से पूछना कि क्‍या उसे मानसरोवर से प्रेम 
है | गुलाब से पूछना कि क्‍या उसे ओसकणों से प्रेम 
है! रात्रि में मौन रहने वाले लवा पक्षी से यह पूछना कि 
क्या उसे ऊषा से प्रेम है |--नहीं ! यह सब तो व्यर्थ की 
बातें हैं । इनसे मेरे प्रेम की छायामात्र का पता चलेगा । 
मेरा प्रेम उस दवाप्मि के समान है जिसे समुद्र का 
सारा जल भी बुमाने में असमथ रहता है। बोलो ! क्‍या 
कहती हो ? द 


१] प्रेम की पराकाष्ठा ७३ 
रानी 
में क्या कहूँ कुछ सममक ही में नहीं आता । 
गाइटो 
क्या तुम यह न कहोगी कि में तुमसे प्रेम करती हूँ ९ 
रानी 


क्या यही कहलाना चाहते हो? कया में बेघड़क 
कह दू १ अच्छा होता यदि में तुम से प्रेम करती, 
गाइडो ! पर यदि में नहीं करती तो में कया कहूँ ? 


गाइडो 


यदि तुम नहीं करती तो भी यही कहो कि तुम करती 
हो, क्‍योंकि तुम्हारे मुँह से भूठ मारे श्र के सच होकर 
निकलेगा । 


रानी 


यदि में कुछ भी न कहूँ ? लोग कहते हैं संकल्प 
विकल्‍प में प्रेमियों को बड़ा आनन्द आता है । 


७७ प्रेम की पराकाष्ठा [ अंक 
गाइडो 


नही ! संकल्प विकल्प मेरी जान ले लेगा और यदि 
मरना ही है तो संकल्प विकल्‍प में क्‍यों मरें ? आनन्द 
में न मरं। बिटीस ! बालो में ठहरूँ या चला जाऊँ ९ 


रानी 


में न रोकंगी न जाने को कहूँगी। रुक कर तुम मेरा 
दिल चुरा लेते हा: जाते हा तो उस तुम लिये जाते हो । 
गाइडो ! प्रभात के नक्षत्र भल ही गा सकते हों पर वे मेरे 


२ कि ऊ में भें « 
प्रेम का माधुय्य प्रकट करने में असमर्थ हैं । में तुमसे प्रेम 
करती हूँ, गाइडो ! 


गाइडो 


[ अपना हाथ फेला कर ] 
बिटीस ! कहती चलो ! में समझता था कि बुलबुल 
केवल रात्रि हा में गला खोलता है। यदि तुम चुप ही 
रहना चाहती हो तो मेरे ओड्ों को उन अधर पह्लवों को 
स्पर्श करने दो जिन से यह संगीत निकली है । 


१ | प्रेम की पराकाष्ठा ३६ 
रानी 


मेरे अधरों को छूना, मेरे हृदय को स्पश करना 
नहीं है । 
गाइडो 


क्या उसके लिए तुम मुमे रोकती दो ? 
रानी 


हा गाइडो ! मेरे पास वह है कहाँ ? पहले ही दिन जब 
मैंन तुम्हें देखा, तुमने उसे मुकसे छीन लिया और में चुप 
रह गई। संकोची चोर की भांति अनजान में तुम मेरे 
सुरक्षित खज़ाने में घुस और मेरे पास से मेरा रत्न चुरा ले 
गये। कैसी अद्भुत चोरी है! इससे तुम धनी हो गये 
यद्यपि तुम्हें मालूम नहीं। और में निधेन होकर भी 
सुखी हू ! 

गाइडो 


[ उसे अपने बाज़ञों में कसकर | 
ओह | प्यारी | प्यारी ! प्यारी !--नहीं प्रियतमे ! तनिक 
सिर उठाओ आर मुझे उन ललित अधर पुटों को खोलने 


७६ प्रेम की पराकाष्ठा [ अक 


दो जिनमें मधुर संगीत है, उस अम्रत का अलौकिक स्वाद 
लेने दो जो इन अधर पुटों में मरा पड़ा है, और: मुझे उस 
स्वर्गीय आनन्द का अनुभव करने दो जिसकी तुलना इस 
संसार की सारी सम्पत्ति नहीं कर सकती । 


रानी 


तुम मेरे आराध्य देव हो, और मेरा जो कुछ है 
तुम्हारा है। जा मेरे पास नहीं है तुम्दारा स्नेह मुझे उस 
भाँति देता जैसे कोई फजूल खच् व्यथे वस्तुओं पर धन 
लुटाता हो । 
[ उसे चूमती हे ] 


गाइडो 


में समभता हूँ तुम्हें इस दृष्टि से देखकर मेंने धृष्टता 
की। कुमुदिनी प्रतापी सूस्य की ओर देखने में सकु- 
चाती है और अपने कोमल पलकों को बन्द कर लेती है, 
परन्तु मेरी आँखें-इन दुष्ट आँखों की इतनी हिम्मत बढ़ गई 
है, कि अचल नक्षन्नों की भाँति एक टक तुम्हारी ओर 
देखती रहती हैं और तुम्हारी रूप माधुरी का भर पेट 
आनंद लेती हैं । 


१] प्रेम की पराकाष्ठा ७७ 


रानी 


प्रियतम ! में तो चाहती हैँ तुम सदा मेरी ओर देखा 
करो । तुम्हारी निमेल आरसी सी आँखों को जब में 
देखती हूँ तो उनमें अपना श्रतिविम्ब देखकर में समभ 
लेती हूँ कि में तुम्हारे दिल में घर पा गई हूँ । 
गाइडो 
[ गोद में उठाकर ] 
ठहर जाइये ! सात घोड़ों के रथ पर चलनेवाले सूस्ये 
देव ! और इस शुभ घड़ी को अमर कर दीजिए । 
[ दोनों चुप रहते हैं । | 
रानी 


थोड़ा नीचे । हाँ ! ठीक है, यहाँ बैठो, जिसमें कि में 
तुम्हारे बालों को हटा कर तुम्हारे सुन्दर मुखड़े को अपनी 
ओर घुमाकर चूम सकू । 
रानी 


क्या तुमने नहीं देखा है ? जब हम बहुत दिनों के बन्द 
किसी ऐसी कोठरी को खोलते हू जिसमें सालों से किसी ने 


७८ प्रेम की पराकाष्ठा [ अंक 


पैर नहीं रखा, जिसकी फश पर मनों धूल पड़ी है, जिसमें से 
सीड़ की बू आ रही है--और उसकी जंग खाई हुई 
सिटखनियों का हटा कर उसको टूटी खिड़कियों को हवा 
के लिए खोल देते हैं तो केसे सूख्येदेव अपनी सुन्दर 
किरणों से उन गन्दें धूल के कणों का नाचते हुए स्वण 
रेणुओं में परिणत कर देते हैं ? गाइडो ! मेरा हृदय भी 
ऐसी काठरी की भांति था--तुम ने अपन प्रेम को ज्योति 
उसमें पहुँचा कर मेरे जीवन को स्वणमय बना दिया । 
क्‍या तुम नहीं जानते कि प्रेम हो जीवन का सार है ? 


लक 


गा्‌इड 
ओऔर इसकी अनुपस्थिति में जीवन उस पत्थर की 
शिला की भांति है जो पहाड़ों में पड़ा रहता है--इसी का 
गढ़ कर मूत्तिकार देवता को मूत्ति बनाता है। प्रेम के बिना 
जीवन, नदी किनारों और दलदलों में उगनवाले बाँस 
की भांति संगीत-रहित है-- 
रानी 
ओर जिस प्रकार उनसे संगीतकार बांसुरी बनाकर 
अद्भुत राग अलापता है, उसो तरह क्या प्रेम किसी के 
जीवन को आनन्दमय नहीं बना सकता ? 


१] प्रेम की पराकाष्ठा ७९, 
गाइडो 


प्रिये! नारी ही उसे संभव कर सकती है। बहुत से 
पुरुष हैं, जो चित्र बनाते हैं मूत्ति बनाते हैं--एक से एक 
सुन्दर। पर में तो कहता हूँ स्त्रियाँ ही सच्ची कलाकार हें, 
क्योंकि ये ही मनुष्यों के इस युग की धन लालसा में सने 
हुए जीवन को अपने प्रेम से सुन्दर बनाती हैं । 


रानी 
आह, प्यारे! अच्छा होता हम तुम दोनों निर्धन 
होते द्रिद्र जिनमें प्रेम है बड़े सुखी हें । 
गाइडो 


एक बार फिर तो कहना, बिटीस ! कि में तुम्हें प्यार 
करती हूँ । 
रानी 
[ डसके कालर में उंगली फेरत्ती हे ] 
यह कालर तो तुम्हारे गले में बड़ा अच्छा लगता है । 


[ ज्ञार्ड मोरेंज़ो घरामदे में से दरवाज्ञ के छेद से 
ऊऋाँकता हे । ] 


८० प्रेम की पराकाष्ठा [ अऋक 
कदर 
गाइडो 
गा | एक बार फिर तो कहा 'में तुमसे प्रेम करती हूँ! । 
रानी 


मुझे याद आती है बचपन में जब में फ्रांस में थी, तो 
मेंने फ़रॉँटीनबले के दरबार में राजा को ऐसा ही कालर पहने 
देखा था । 


गाइडो 


तुम न कहोगी कि “तुम मुझसे प्रेम करती हो ९! 
रानी 


[ म्ुसकराती है ] 
राजा फ्रांसिस बड़ा द्वी रागसी आदमी था, पर वह 
तुमसे अधिक शानदार नथा। क्‍यों? गाइडो! क्‍या 
इसे कहने की ज़रूरत है कि में तुम्हें प्यार करती हूँ ? 
[ उसका हाथ अपने हाथों में लेती हे ओर उसका 
मुख अपनी झोर घुमा लेती है । ] 


२] प्रेम की पराकाष्ठा ८१ 
क्या तुम्हें नहीं मालूम कि सदा के लिए में तुम्हारी 
है --मेरा हृदय तुम्हारा है, मेरा शरीर तुम्हारा है ९ 


[ उसे चूमती है और मोरेनज़ों को देख लेती 
है और उछल पड़ती है । ] 


ऐ, वह कया है; 
[ मोरेनज़ों ग़ायब हो जाता है । ] 


गाइडो 
क्या है, प्रिये ? 
रानी 


मुझे ऐसा जान पड़ा कोई दरवाज़े से हमारी ओर 
ताक रहा था। उसकी आँखें अंगारे सी लाल थीं । 


गाइड़ो 


नहीं, कुछ नहीं ! पहरे पर के सिपाहो की परछाई 
होगी । 
[ रानी खड़ी खिड़की की ओर देखती है । ] 


कुछ नहीं है, प्रिये ! 
६ 


८रे प्रेम की पराकाष्ठा [ अंक 


रानी 


अजी |! अब हमारा कोई क्या बिगाड़ सकता है ? हम 
तो अब प्रेम देवता की संरक्षा में हें। मुझे परवा नहीं, 
चाहे दुष्ट संसार अपने लोकापवाद से हमारे जीवन को 
कुचल कर नष्ट कर दे। में परवा ही क्‍यों करूँ ९? लोग 
कहते हैं मेंहदी पिसने पर और रंग लाती है। यही द्वाल 
युवक युवतियों का भी है। यह दुष्ट संसार उन्हें पीस 
डालना चाहता है, पर इससे उनका रंग और चोखा निकलता 
है और प्रायः वे ओर भी निखर जाते हैं। हाँ, जब तक 
हमारे पास प्रेम है हमारा जीवन स्वर्गतुल्य है। क्‍यों? 
--क्या इसमें सन्देह है ? 
गाइडो 
प्रिये, हम आनन्द मनाय या गायें ९--में समभतता हूँ, 
में अब गा सकता हूँ । 
रानी 
चुप रहो, कभी कभी ऐसा होता है की सारी बातें 
एक ही आनन्द में लीन हो जाती हैं, ओर प्रेम मुँह पर 
मुहर लगा देता है । 


२] प्रेम की पराकाष्ठा ८३ 
गाइटो 
ओह ! में तोड़े देता हुँ उस मुहर को! तुम मुझसे 
प्रेम करती हो न, बिट्ीस ? 
रानी 
हाँ | क्या यह आश्चय्ये की बात नहीं है कि में अपने 
शत्रु से प्रेम करती हू ? 
गाइटो 
वह कोन ? 
रानी 
क्यों, तुम--तुमने ही तो अपनी निगाहों से मेरे हृदय 
को घायल किया है। बेचारा पहले मज़े में रहता था | 
गाइडो 


ओर, प्रिये, तुमने तो मुझे ऐसा घायल किया है कि में 
तड़फड़ा रहा हूँ, मेरी रक्षा तुम्हारे ही हाथों में है। प्यारी ! 
तुम्हीं इस मरज़ की दवा दे सकती हो । 


८७ प्रेम की पराकाष्ठा [ अ्रंक 
रानी 


में क्या दवा दूँगी ?--में तो स्वयं इसी रोग का शिकार 
ह। 
गाइडो 


बिद्गीस ! में तुम्हें कितना प्यार करता हूँ । यदि मेरे 
पास पपीहे का गला होता तो में इसी की रट लगाये रहता । 


रानी 
कहते चलो, गाइडो ! इसमें जो मज़ा मिलता है पपीहे 
की “पी” “पी” में क्या मिलेगा ! 
. गाइडो 


बिटीस ! एक बार मुमे चूम तो लो ! 
[ वह उसके मुख को हाथों में लेकर चूमती है । इसके 
बाद दरवाज़े पर कोई खटखटाता है, गाइडो 
उठ खड़ा होता है ; एक नौकर आता है । ] 


नोकर 


आपके लिए एक पारसल है, महाशय ! 


२] प्रेम की पराकाष्ठा ८५ 
गाइडो 


[ लापरवाही से ] 
अच्छा, लाना इधर । 
[ नौकर लात रेशमी कपडे में लपेटा पासंल देकर 
चला जाता है, गाइडो जेसे ही उसे खोलने 
लगता है, रानी पीछे से आकर मज़ाक में उससे 


छीन लेती है । ] 
रानी 


[ हँसती हुईं ] 
अच्छा, में बदकर कहती हूँ यह ज़रूर किसी युवती 
ने भेजा है। वह चाहती है उसका उपहार तुम पहनो । 
में ऐसी इंषोल हूँ कि में तुम्हें करपण की भाँति सहेज 
कर रखूंगी । और क्या इसमें किसी को तनिक भी हिस्सा 
मिल सकता है ? संभव है इस प्रकार रखने में में तुम्हारा 
अनिष्ट द्वी क्‍यों कर दूँ । 


गाइडो 
उसमें कुछ नहीं है, जी ! 


८६ प्रेम की पराकाष्ठा [ अंक 
रानी 
यह किसी छोकरी का भेजा हुआ है ! 
गाइडो 
देश्व लना तुम, यह बात नहीं है। 
रानी 


[ पीछे घूमती हे और खोलती है ] 
अच्छा, यह चाल ! बतलाइये जनाब ! इस संकेत क 
क्या अथे--खंजर जिसकी धार पर दो तेन्दुए बने हों ? 


गाइडो 


[ उसके हाथ से ख़ंजर लेकर ] 
अरे | बाप रे ! 


रानी 


अच्छा, में दौड़ कर खिड़को से देखती हैँ न उस आदर 
को जो इसे अभी देकर गया है। जब तक पता न ल* 
व्ूंगी दम न लगी ह 
[ हँसती हुई बरामदे में चली जाती है । ] 


२] प्रेम की पराकाष्टा ८७ 
गाइडो 


अरे, परमात्मन ! इतनी जल्दी में अपने पिता की हत्या 
भूल गया, इतनी जल्दी में ने प्रेम को अपने हृदय में प्रवेश 
करने दिया ! क्या इस प्रेम को उससे दूर करना पड़ेगा 
कि हत्या उसमें स्थान पावे, हत्या जो उसके द्वार पर 
खटखटाती ओर चिल्ला रह्दी है ? हाँ! निश्चय यही करना 
पड़ेगा ! क्या मेने शपथ नहीं ली थी ? फिर भी आज रात 
को नहीं ! नहीं, आज ही रात को ! अच्छा, नमस्कार है 
जीवन के सारे गौरव ओऔर सुखों को, नमस्कार है सारी 
मधुर स्मृतियों को ओर नमस्कार है सारे प्रेम को ! क्या 
रक्तरंजित हाथों से में उसके निष्कलंक करपल्वों से 
क्रीड़ा कर सकता हूँ ? क्‍या में इन खूनी आँखों को उसकी 
सुन्दर आँखों से मिला सकता हूँ जिसका तेज लोगों को 
चकाचोंध करता ओर उनकी आँखों को सदा के लिए 
अंधकारमय बनाता है ? नहीं ! हमारे बीच हत्या ने दीवाल 
खड़ी कर दी है, उसे लाँध कर हमारा मिलना असंभव है । 


रानी 
गाइडो | 


८८ प्रेम की पराकाष्ठा [ अंक 
गाइडो 
बिट्रीस ! तुम भूल जाओ इस नाम को, ओर मुमे 
अपने हृदय से सदा के लिए निकाल दो । 
रानी 
[ उसकी ओर जाकर ] 
प्यारे |----! 
गाइडो 
[ पीछे हट कर ] 
हम दोनों के मिलन में एक बाधा है ! हम उसे हिटा 
नहीं सकते !! 
रानी 
में सब कुछ करने को तय्यार हाँ जिसमें तुम मेरे 
पास रहो | 
गाइडो 


आह ! यही तो बात है, में तुम्हारे पास फटक नहीं 
सकता । अब में कभी तुम्हारे सौन्दये के सम्मुख नहीं खड़ा 


२] प्रेम की पराकाष्टा ८९ 
हो सकता--यह मेरे डाँवाडोल मन को परास्त कर देता है, 
और मेरे जान पर खेलन वाले हाथों को अपने कतेव्य-पालन 
से विमुख करता है। मेरी बात मानो, जाने दो मुमे यहां से, 
ओर भूल जाओ इसे बिल्कुल कि कभी तुमने मुझे देखा था । 
रानी 
क्या ? भूल जाऊँ उन प्रेमपूण चुम्बनों को ? भूल जाऊँ 
जन प्रेम की प्रतिज्नाओं को जो अभी तुमने मेरे सन्मुख 
किया है ? 
गाइडो 


में लोटाये लेता हूँ उन्हें । 
रानी 


शोक ! तुम नहीं कर सकते ऐसा !--गाइडो ! वे प्रकृति 
में व्याप्त हो गई हैं। वायु उनके संगीत से गूँज रही है 
ओर बाहर पक्षिगण उन्हें मधुर स्वर से गा रहे हैं । 
गाइडो 


हमारे तुम्हारे मिलन मे बाघा है, बिदीस ! इसे में 
पहले नहीं जानता था - शायद घ्रुके स्मरण न था । 


९७ प्रेम की पराकाष्ठा [ अंक 
रानी 


कोई वाधा नहीं है, गाइडो ! में भिखारिन बन कर 
तुम्हारे साथ सारे संसार में चक्कर लगाऊँगी । 


गाइडो 
! चिल्ला कर ] 
संसार इतना विस्तृत नहीं है कि हम दोनों उसमें समा 
सकें !--नमस्कार !'--बिदा ! 
रानी 
[ चुप---और अपने आवेग को रोकती हुई ] 
तब क्यों तुमन मुझे छेड़ा, क्‍यों तुमने मेरे दिल की 
उजड़ी हुई बाटिका में प्रेम का पं;दा रोपा ९-- 
गाइडो 
हा बिटीस ! 
रानी 


जिसे तुम अब खोद डालना चाहत हो, उखाड़ डालना 
चाहते हो, नष्ट कर देना चाहते हो--इसने मेरे हृदय में इस 


२] प्रेम को पराकाष्ठा ९१ 


प्रकार जड़ पकड़ लिया है कि उसे उखाड़ते समय तुम मेरे 
हृदय को टूक टूक कर दोगे ? क्‍यों तुम मेरे बीच में आये ? 
क्यों तुमने मेरे प्रेम के उन गुप्त स्रोतों को खोला जिन्हें मेंने 
कष्ट से रोक रखा था ? क्यों खोल दिया तुमने उन्हें ९-- 


गाइडो 
हा परमात्मन ! 


रानी 


[ अपनी मुद्ठी कस के बांध कर ] 
और क्‍यों तुमने मेरे प्रेम के बंधनों को अस्तव्यस्त कर 
उसके प्रबल वेग में मेरे जीवन को बह जाने दिया ? क्‍या 
बूद बू द्‌ इकट्ठा कर अब में उन्हें पुनः बन्द करूँ ? हा! 
प्रत्येक बू द आँसू होंगे ओर अपने खारेपन के साथ मेरे 
जीवन को किरकिरा कर देंगे। 


गाइडो 
इश्वर के लिए अब चुप रहो ! मुमे तुम्हारे जीवन और 


प्रेम का छोड़ कर ऐसे पथ पर चलना है जिस पर तुम मेरा 
साथ नहीं दे सकती । 


९२ प्रेम की पराकाष्ठा [ अंक 
रानी 


मैंने मलाहों को समुद्र में प्यासों मरते सुना है बेचारे 
बयाबान समुद्र में हरे भरे खेतों और मीठे मरनों का 
स्वप्न देखते हुए सो जाते हैं । जब आंखें खुलती हैं तो प्यास 
से परेशान होकर और भी बुरी मौत मरते हैं। बे अपने 
स्वप्न को कोसते हैं । में तुम्हें न कोसू गी--यद्यपि तुमने उन्हीं 
महाहों की भाँति मुझे नेराश्य के समुद्र में फेंक दिया है ! 
गाइडो 
हरे ! हरे ! 
रानी 
ठहरो ! अच्छा सुन लो, में तुम्हें प्यार करती हूँ, गाइडे ! 
[ थोड़ी देर तक चुप रहती हे ] 


क्या प्रतिध्वनि सोती है ? मैं कहती हूँ में तुमसे प्रेम 
करती हँ---और इसका उत्तर ही नहीं ! 
गाइडो 
सब मृत्यु की गोद में सोते हैं, विटीस ! केवल एक बचा 
है, वह आज रात को उसकी गोद में सोयेगा । 


२] प्रेम की पराकाष्ठा ९३ 
रानी 


अगर तुम जाते हो, तो चले आओ ! 
[ गाइडो जाता है ] 

बाधा ! बाधा! क्‍यों कहा था बाधा ? हमारे 
बीच तो काई बाधा नहीं है ! भूठ ही कहा था मुमसे, 
इसके लिए क्‍या में उससे इंष करूँ--जिसे में प्यार कर 
चुकी हूँ ? उसे घृणा की दृष्टि से देखूं जिसकी पूजा कर 
चुकी हूँ ! हम स्री जाति इस प्रकार का प्रेम नहीं करतीं । 
अपने हयद से यदि में उसकी मूरत उखाड़ कर फेंक दूँगी 
तो मेरा घायल दिल उसे सारे संसार में ढूंढता फिरेगा 
आर अपनी मंद आहों से उसे पुकारता फिरेगा । 

डे 


[ शिकार की तय्यारी किये हुए राजा श्राता है 
साथ में बाजेवाले और शिकारी कुत्ते हैं । ] 


राजा 

रानी साहबा ! हम देर से ठहरे हुए हैं। हमारे कुत्ते 
बड़ी देर से इन्तज़ार कर रहे हैं । 
रानी 


में तो आज न जाऊंगी । 


९७ प्रेम की पराकाष्ठा [ अंक 
राजा 
यकायक यह क्या ? 
रानी 


महाराज ! में आज न जा सऊकूँगी । 


राजा 


क्या कहती हो, तुम हमारी मरज़ी के खिलाफ़ चलागी ? 
समभती हो, में तुम्हें गधे पर चढ़ा कर शहर में घुमवा 
सकता हूँ और उन्हीं लफंगों से तुम्हारी बेइज्ज़ती करा 
सकता हू जिन्हें तुम नित्य भोजन दिया करती हो ? 


रानी 


क्या मेरे लिए आप के मुंह से कभी प्रेम के शब्द « 
निकलेंगे ? 
राजा 
तुम तो हर वक्त हो मेरी मुठठी में। तुम्हारे लिए 
इसकी ज़रूरत ? 


२] प्रेम की पराकाष्टा ९० 
रानी 
अच्छा, में चलूंगी । 
राजा 


[ काड़े से अपने जूते का थपथपाता हुआ ] 
नहीं ! मेंने अपना विचार बदल दिया है। तुम यहीं 
रहो ओर सती साध्वी की भाँति खिड़की से हमारी राह देखती 
रहो । क्‍यों, यह बुरा ही न होगा यदि तुम्हारे प्यारे पति 
पर कहीं कोई विपत्ति आ पड़ी ? आइये, साहब ! मेरे कुत्ते 
उकता रहे हैं ओर में भी ऐसी संतोषी रानी पाकर ऊब 
गया हू । गाइडों कहाँ है ? 


माफियो 
श्रीमान्‌ ! मेने एक घंटे से उसे नहीं देखा । 
राजा 


खेर, कोई हज नहीं । में कहता हूँ वह आता ही होगा । 
अच्छा, श्रीमती ! आप घर पर रहिये और चखत्रों कातिये | 


९६ प्रेम की पराकाष्ठा [ अंक 


साहबो ! में कहता हूँ न कि किसी किसी में घर पर पड़े 
रहने की आदत हद को पहुंच जाती है । 


[ जाता है--साथ उसके सब दरबारी भी । ] 
रानी 


मेरे सारे नक्षत्र मेरे विरुद्ध हैं, बस और कुछ नहीं ! 
आज रात को जब मरे स्वामी आनन्द से सोते रहेंगे, में 
अपने ख्ंजर के घाट उतरूगी और बस--छुट्टी ! मेरा 
हृदय ऐसा कठोर है कि केवल ख्नंजर की धार ही उस तक 
पहुँच सकती है। जाने दो उसे इस हृदय में और अपने 
नाम को साथक करने दो । हाँ ! आज की रात मौत मुम्े 
राजा से मुक्त कर देगी । ऐ , आज की रात का वह भी तो 
मर सकता है! बुड़ढा तो है ही, वह क्‍यों न मरे ? 
अभी कल कमज़ोरी से उसका हाथ काँप रहा था, लोग 
कमज़ोरी से मर गये हैं, वह क्‍यों नहीं मरा ? क्‍यों, क्‍या 
ज्वर, सर्दी, जूड़ी ओर अनेक दूसरे रोग बुढ़ापे में नहीं 
होते ? नहीं। नहीं ! उसे मोत नहीं है--उसने बड़े पाप किये 
हैं। अच्छे लोग ही जल्दी चल बसते हैं । पुण्यात्मा मरेंगे-- 
जिनके सामने यह राजा अपने दुराचारों से अछूत की 


२] प्रेम की पराकाष्ठा ९७ 


भाँति जंचेगा । स्त्री बच्चे मरेंगे, पर यह--यह राजा न 
मरेगा, वह पापी है जा । 
ओह ! क्‍या पुणय स अधिक पाप को सेवा में अमरत्व 
है? क्या ये दुए, जहरीले पौदों की भांति उन्हीं बुराइयों 
पर पनपते हैं जिनसे ओरों का नाश होता है? नहीं! 
नहीं !! परमात्मा ऐसा न हाने देगा। नहों ! कुछ भी हा 
यह राजा न मरेगा, यह बड़ा पापी है जो । अच्छा तो में ही 
मरूँगी, और इसी रात को। भीषण म्त्यु मेरा दूलह 
बनकर मुझे ले जायगी। क्त्र मेरी फूलशय्या होगी। पर 
इससे क्या ? सार संसार ही क़्त्रिस्तान है, और हम सभी 
ताबूत हैं. जिसमें हमारा शरीर मुरदे की भांति पड़ा है । 
[ लार्ड मोरेनज़ो काला कपड़ा पहने श्राता हे। वह पोछे 
की ओर से मंच को पार करता है और इधर उधर 


देखता हे । ] 
मोरेनज़ो 
ऐं ! गाइडो ? यहां तो नहीं दिखाई पड़ता । 


रानी 


[ उसे देख लेती हे ] 
अरे ! तूही तो है जिसने मेरे प्रियतम को मुझसे छीना है । 


ही 


९८ प्रेम की पराकाष्ठा [ अंक 
मोरेनज़ो 
कया ? कया वह यहां से चला गया ? 
रानी 
क्या जानता नहीं तू ? सुन | लौटा द उसे । में कहती 
हूँ लौटाल दे उसे मुकका, नहीं तो में त्री बोटी बोटी 
अलग कर दूँगी, तुमे ज़मीन में गइवा कर कोओं ओर 
कुत्तों स नुचवा डाल्ूंगी। मरे ओर मेरे प्रियतम के बीच 
पड़ना तून खेल समझा था? तून शेरनी को छेड़ा है। 
सुनता है लौटाल दे उसे मेरे पास । तुके क्‍या माल्यम में उसे 
कितना प्यार करती हूँ। यह कुरसी है जिसपर आध- 
घंटे पहले वह बैठा था, यह स्थान है जहां वह खड़ा था, 
यहीं से उसने मेरी ओर देखा था, यही हाथ उसने चूमा 
था और यही कान हैं जिन्हें उसन अपन मधुर प्रेम की 
संगीत-मय गाथा सुनाई थी जिसे सुन पत्तियों ने लज्जा स 
गाना रोक दिया था । आह ! लौटाल दे डसे मुझको । 


मोरेनज़ो 


वह तुमे नहीं प्यार करता, ओरत-- 


२] प्रेम की पराकाष्ठा ९९ 
रानी 


तेरी ज़बान नहीं गल कर गिर जाती ऐसा कहते हुए ! 
लौटा दे उसे ! 
मोरेनज़ो 
रानी ! सुन रख अब उससे तेरी कभी भेंट न होगी, 
न इस रात को, न और फिर कभी । 
रानी 
तू है कौन ? तेरा नाम ? 
मोरेनज़ो 
मेरा ? मुमे--बदला” कहते हैं । 
[ जाता है ] 
रानी 


बदला ! मेंने तो किसी बच्चे तक को कभी दुख नहीं 
दिया है । बदला ! उसे मेरे दरवाज़े पर आने का काम ? 
खेर, कोई हज नहीं, मौत मेरे लिए प्रतीक्षा कर ही रही है । 
मौत ! तुके लोग घृणा की दृष्टि से देखते हैं ज़रूर, पर मुमे 


१०० प्रेम की पराकाष्ठा [ अंक 


विश्वास है कितू मेरे प्रियतम की भांति निठुर न होकर 
शीघ्र अपना दूत मेरे पास भेजेगी। कृपा कर--सूस्ये के 
लद्धड़ घोड़ों को शीघ्र हांक जिससे गत-तेरी बहन-- 
जल्दी से आकर संसार को अंधकार में ढक दे, ओर अपन 
वजीर उल्त्य को मीनार पर बैठकर चिल्लान की आज्ञा दे दे 
जिसमें चिमगादड़ सन्नाटे में चक्तर लगाना आरंभ करें। 
जगा दें मिद्धियों को आनंद मनाने के लिए और बिज्जुओं 
को ज़मीन चालने के लिए, क्‍योंकि आज रात को में तेरी 
गोद में सुख की नींद सोऊंगी । 


[ परदा गिरता है । ] 


अंक तीसरा | 


अंक तीसरा | 


ट्श्य १ 


महल का एक बड़ा बरामदा, बाएं कोने में एक खिड़की 
जिसमें से चाँदनी रात में पडुआ नगर दिखाई पड़ता 
हे। दाहिने कोने में एक ज़ीना दरवाज़े तक जाता 
है जिसपर लाल मख़मल का परदा पड़ा हे जिस 
पर सोने के तारों में शाही चिह्न बना है। ज़ीने की 
आख़िरी सीढ़ी पर एक व्यक्ति काला वख्र पहने बैठा 
है। कमरे में पीतल का दीवट रखा हे जिसमें बत्ती 
जल रही हे। बाहर मेघ गर्जन करता है और 
बिजली चमकती हे । समय रात का। 


[ गाइडो खिड़की से घुसकर आता है । ] 


१०४ प्रेम की पराकाष्टा [ अंक 


गाइडो 


हवा बढ़ती जा रही है, मेरी कमंद केसी डगमगा रही 
है, जान पड़ता है हवा के मांके में अब टूटी अब टूटी । 
[ नगर की आर देखता हं ] 
उफ़ ! केसी भयानक रात है! आसमान में बादल 
उमड़ते आ रहे हें, विजली इस कोन से उस कान तक इस 
ज़ोर से कड़कती है मानो शहर के सारे मकान अंधरोे 
में गड़गड़ा के गिर पड़ेंगे । 
[ रंगमंच पार कर ज़ीने की ओर जाता हैं । ] 
ऐं ! कोन ! कोन है तू जीन पर जा मौत की तरह 
पापियों की प्रतीक्षा में बैठा है ? ु 
[ चुप रहता है ] 
बोलता क्‍यों नहीं ? क्‍या इस आंधी में तरी ज़बान 
ऐंठ गई ज्ञो तरे मुंह स बात नहीं निकलती ? 
[ वह व्यक्ति उठता # और अपने मुंह पर से कपड़ा 
उठता हैं । ] 


माग्नजा 
गाइडो फ़रान्टी ! तरा सत पिता आज प्रसन्नता स 
हँस रहा है । 


३] प्रेम की पराकाष्ठा १०५ 


3. 
गाइडो 
[ घबरा कर |] 
क्यों खड़ा है तू यहाँ ? 
मोरेनज़ो 
क्यों ? तरी प्रतीक्षा में । 
का, 
गाइडो 
[ उसकी ओर से मुंह फेरकर ] 
कु हक चा. १3 3. रे 
मुभे नहीं ख्याल था कितू यहाँ भी पहुँचेगा। खेर, 
अच्छा ही हुआ, अच्छा सुन ले मेरी क्‍या मंशा है । 
अप 
मोरेनज़ो 
नहीं ! सुन ला पहले मेंने क्या क्या ठीक कर रखा है । 
पारमा की ओर जानेवाली सड़क पर मेंने घोड़े तय्यार 


, रखे हैं, जेसे ही तुम अपना काम खतम कर लो, बस हम 
लोग चलते बनेंगे ओर रात ही रात-- 


गाइडो 


ऐसा हो नहीं सकता । 


१०६ प्रेम की पराकाष्ठा [ अंक 
मोरेनज़ो 
नहीं । ऐसा ही होगा । 
गाइटो 


सुनो लाड मोरेनज़ो ! मेंने निश्वय कर लिया है 
उसे मारू गा नहीं | 


मोरेनज़ो 


ज़रूर, मरे कान मुझे धोखा दे रहे हे | फिर तो कहना ! 
जान पड़ता है बुढ़ापे के कारण में ठीक सुन नहीं पाता । 
कया कहा तुमने अभी ? यही न--कि अपने बगल में 
लटकती हुई तलवार से तुम अपने बाप का बदला लोगे १ 
क्यों, यही न कहा था तुमन अभी ? 
गाइडा 
नहीं, जनाब! मेंने कहा है--में राजा को मारू गा नहीं । 
मोरनज़ो 
हरगिज़ नहीं यह कहा तुमने । मेरे कान ज़रूर भटका 
रहे हैं मुझे, या तो इस तूफान में तेरी बात मुझे उलटी 
सुनाई पड़ती है । 


३] प्रेम की पराकाष्ठा ५०७ 
गाइडा 


नहीं, नहीं । ठीक सुना है तुमने ; में इस आदमी की 
हत्या नहीं करू गा । 


मोरेनज़ो 

ओर अपनी शपथ का क्या करेगा ९ विश्वासघाती ! 
अपनी उस क़सम का ? 

गाइडो 

उस क़सम को में नहीं निबाहूँगा । 
मोरेनज़ो 

अपने मरे हुए पिता को क्या जवाब देगा ? 

गाइडो 


क्यों ? तू समझता है इस बूढ़े आदमी का खून करने 
पर मेरा पिता मुभसे प्रसन्न होगा ? 


मोरेनज़ो 


प्रसन्न ? वह फूला न समायेगा ? 


28 । 
4. 
5। 


१०८ प्रेम की पराकाए्टा 
गाइटो 
यह तेरा ख्याल है। स्वगें में लोग इस प्रकार नहीं 
सोचते । बदला लेना इंश्वर का काम है। वही सममेगा 
इसस । 
मोगेनज़ा 
तू ही वह है जिसके “थों इंश्वर बदला ले रहा है । 
गाइडा 
नहीं ! इंश्वर अपन हाथों बदला लेता हैं। में यह 
काम नहीं कर सकता । 
मारनज़ा 
ता आया क्‍या यहां यदि तरी इच्छा उस मारन की 
नहीं है ? 
गाइड 
लाड मोरेनज़ो ! मेन साचा हैं कि राजा के कमरे में जा 
कर सोते में उसकी छाती पर यह र्क्‍नत और यह खंजर रश्ख 
आऊँ जिसमें जगन पर उस माल्यम हा कि किसी के काबू 


३] प्रेम की पराकाप्ठा १०९ 
में वह था और उसने उसको जान नहीं ली । इससे बढ़कर 
ओर बदला कौन सा होगा ? 
मोरेनज़ो 
तो तुम उसे मारोगे नहीं ? 
गाइडझे 
नहीं ! 
पारेनज़ो 
लायक़ पिता के नालायक़ लड़के ! तू उसे क्षण भर 
भी ज़िन्दा छोड़ता है जिसने तेरे पिता का बेचा था ? 
गाइडो 


तुमहीं ने तो मुझे ऐसा करने से रोका | मेंने तो उसी 
दिन खुले मैदान उसकी जांन ली होती--जिस दिन वह 
मेरे सामने पहले पहल आया था। 


मोरेनज़ो 


तब समय नहीं था, और अब जब अवसर आया है 
तब तू लड़कियों की भाँति क्षमा का दम भरता है । 


११० प्रेम की पराकाष्टा [| अंक 
गाइडो 


क्षमा ? बदला! अपन पिता की मृत्यु का उचित 
बंदला । 


मोग्नज़ो 


कायर है. तू! निकाल ल अपना छुरा ! घुस जा राजा 
के कमरे में और ला कर रख दे मरे सामन उसका 
ताज़ा कलजा । जब यह कर चुकों ता मुझूस क्षमा के 
गुणों का बखान करना । 


गाइडा 


तुके अपनी क़सम, मरे पिता के प्रति तेरे प्रेम की कसम । 
तू सच सच वता दे, कया मेरा पिता--बह महान्‌ आत्मा, 
वह सिपाही आदमी, वह वीर पुरुष, इस भाँति रात में 
चोरों की भाँति घर में घुस कर बूढ़ आदमी को सोते में 
मारना पसंद करता--चाहे उसने कितना ही उसका अप- 
कार क्‍यों न किया होता ? 


३] प्रेम की पराकाष्ठा ११९ 
मोरेनज़ो 
[ कुछ हिचक के बाद | 
तूने शपथ ली है, उसे निबाहना तेरा धमं है। लड़के ! 
तू मुकस उड़ रहा है। रानी के साथ तेरा सम्बन्ध क्‍या 
मुझ से छिपा है ? 
गाइड 


चुप, भूठे ! पूर्णिमा का चाँद उसस अधिक निष्कलंक 


ज्ज्न्मी 


नहीं है ओर न नक्षत्र उससे अधिक निर्दोष । 
मारेनज़ो 
फिर भी तुम उससे प्रेम करते हो। मूख्खे लड़के ! 
तूने प्रेम को अपने जीवन में ऐसी प्रधानता दी जिसे केवल 
विनोद समभना चाहिए था। 
गाइडो 
ठीक कहते हो तुम । बुड़ढे ! तेरे निःशक्त नसों में अब 
क्या गम रक्त बहता है? तेरी कीचड़ भरी आँखों में 


सोन्दय देखने की शक्ति कहाँ ? तेरे कान क्‍या अब इस 
योग्य हैं कि तू स्वर्गीय संगीत का सुख अनुभव कर सके ? 


११० प्रेम की पराकाष्ठा [ अंक 
गाइडो 


क्षमा ? बदला! अपन पिता की मृत्यु का डचित 
बदला । 


मोरनज़ो 


कायर है तू! निकाल ले अपना छुरा ! घुस जा राजा 
के कमरे में और ला कर रख दे मरे सामने उसका 
ताज़ा कलजा । जब यह कर चुका ता मुझस क्षमा के 
गुणों का बखान करना । 


गाइटा 


तुमे अपनी क़सम, मेरे पिता के प्रति तेरे प्रेम की क्सम । 
तू सच सच वता द, क्‍या मेरा पिता--बह महान्‌ आत्मा, 
वह सिपाहद्दी आदमी, वह वीर पुरुष, इस भाँति रात में 
चोरों की भाँति घर में घुस कर बूढ़ आदमी को साते में 
मारना पसंद करता--चाहे उसने कितना ही उसका अप- 
कार क्‍यों न किया होता ? 


३] प्रेम की पराकाष्ठा 3033 
मोरेनज़ो 
[ कुछ हिचक के बाद | 
तूने शपथ ली है, उसे निबाहना तेरा धमं है। लड़के ! 
तू मुझसे उड़ रहा है। रानी के साथ तेरा सम्बन्ध क्या 
मुझ से छिपा है ? 
गाइटो 
चुप, भूठे ! पूर्णिमा का चाँद उससे अधिक निष्कलंक 
नहीं है और न नक्षत्र उसस अधिक निर्दोष । 
मोरेनज़ो 
फिर भी तुम उससे प्रेम करते हो। मूर्ख लड़के ! 
तून प्रेम को अपने जावन में ऐसी प्रधानता दी जिसे केवल 
विनोद समभना चाहिए था। 
गाइडो 
ठीक कहते हो तुम । बुड़ढे ! तेरे निःशक्त नसों में अब 
क्या गम रक्त बहता है? तेरी कोचड़ भरी आँखों में 
सोन्दय देखने की शक्ति कहाँ ? तेरे कान क्‍या अब इस 
योग्य हैं कि तू स्वर्गीय संगीत का सुख अनुभव कर सके ? 


श्श२ प्रेम की पराकाष्ठा [ अंक 


तू प्रेम की चचा करता है ? क्‍या जान तू यह्‌ किस चिड्िये 
का नाम है ? 
मोरेनज़ो 

ओह ! अपने समय में, लड़के, मेने भी आसमान की 
हवा खाई है । में भी इसकी कसमें खाया करता था कि में 
चुम्बनों ओर आलिगनों पर जीतित रहूँगा। में भी इसकी 
शपथ लेता था कि में प्रेम के लिए प्राण दे दूँगा । पर कभी 
दिया नहीं । आह ! मेन य सब्र खल खेले है, बहुत देखा 
है मेन संयोग और वियोग का स्वांग । यह्‌ सब पशुवृत्ति है-- 
प्रेमवासनामात्र है। हाँ ! नाम उसका अवश्य पवित्र है । 


गाइटा 


हाँ ! अब माल््म हो गया तुमने कभी प्रेम नहीं किया 
है। प्रेम जीवन का संस्कार है, यही पुण्य के अभाव में 
उसी की पूर्ति करता है। यही सांसारिक बुराइयों से 
जीवन को सुरक्षित रखता है। प्रेम वह अग्नि है जो 
तपा कर सोने का सोना प्रमाणित करती है । यह वह है जो 
दूध का दूध और पानी का पानी करती है। यह वह 
वसन्त है जो मरुभूमि में भी फूल खिलाता है | वह दिन गये 


३ |] प्रेम को पराकाए्टा ११३ 


जब खूदा मनुष्यों में रहता था। उसका स्थान अब प्रेम 
ने लिया है जा उसका रूप है। जब परुष स्त्री से प्रेम 
करता है तभी उस विधाता तथा स्॒ष्ट का रहस्य साल्म 
हाता है। संसार में गराब से गरीब के घर भी यदि उनका 
हृदय स्वच्छ है-प्रेम अवश्य प्रवेश करता है, परन्तु 
महला स भी--यदि वहाँ मोपष7ए हत्या का स्व्रागत होता हो 
तो प्रेम घायल को भांति बाहर भाग कर मर जाता है। 
पापयों के जिए परमात्मा ने यही दण्ड रखा है, कि वे 
प्रेम नहीं कर सकते । 

[ राजा के कमरे से कराहने की श्रावाज़ आती है । ] 

ऐं ! यह्‌ क्या ? क्‍या तुमने नहीं सुना ? नहीं, कुछ नहीं 
है। में ता समझता हूँ स्त्रियों का यह काम है कि वे अपने 
प्रेम से पुरुषों की आत्माओं की रक्षा करें । अर इसी लिए 
उससे--रानी से--सुन्दर बिद्ीस से प्रेम कर मैंने देखा 
कि--:स रात का भीषण काण्ड--उसे रात को मारने या 
उसके रोगी गन को घोटने से--कडीं अधिक उत्तम ओर 
पवित्र बदला तो यह है कि में उस जीता ही छोड़ दूँ । मेरा 
ता विचार है कि प्रेम ही के लिए प्रभु ने--जो स्वयं प्रेम के 
अवतार थे--यह आदेश दिया है कि शत्र को क्षमा करो | 


+ 


११४ प्रेम की पराकाष्ठा [ ऋक 


पोरेनज़ो 


[ ढडठा करके 
वह सब दूर की बातें हैं, यहाँ की नहीं । यह सब 
सहात्माओं के लिए था, हमारे तुम्हारे लिए नहीं । 


गाइडो 
वह सच के लिए था। 
मोरेनज़ो 


ओर तुम्हारी रानी, तुम्हारे इस उपकार के लिए तुम्हें 
कैसे धन्यवाद देगी ? 


गाइडो 


रानी |! अब तो में उससे मिलता नहीं। बारह घंटे 
हुए होंगे जब में उससे ऐसी रुववाई और ऐसी जल्दों में 
अलग हुआ था कि अब वह मुझे अपने दिल में जगह भी 
न देगी। अब में उससे कभी मिल्ूँगा भी नहीं। 


मोरेनज़ो 
क्या करोगे तुम ? 


३] प्रेम की पराकाष्ठा ११५ 
गाइडो 


यद् खंजर जब में वहाँ रख रूँगा, तो तुरन्त पडुआ 
छाड़ कर उसी रात को चला जाऊँगा। 


मोरेनज़ो 


ओर तब ९ 
गाइडो 


तब में वेनिस के राजा के यहां नौकरी कर दूँगा और 
उसी से कहूँगा कि मुझे लड़ाई पर भेज दे। और वहाँ 
अपन इस निराश जीवन का किसी के भाल का शिकार 
बनाऊँगा । बात सच यह है में इसस ऊब गया हूँ । 
[ राजा के कमरे से फिर कराहने की आवाज़ ] 


क्या तुम्हें कुछ सुनाई पड़ा ? 
मोरेनज़ो 


में तो सदा ही सुनता रहता हूँ--उस प्रेतात्मा को 
आवाज़ सदा मेरे कानों में गूजा करती है--बदला ! 
बदला ! हम व्यर्थ समय खो रहे हैं, अब सबेरा होना ही 


११६ प्रेम की पराकाष्ठा [ अंक 


चाहता है; क्‍यों, कया तुमने निश्चय कर लिया है कि 
तुम राता को मारागे नहीं ? 


गाइडो 
हां! निश्चय कर लिया है| 
मोरेनज़ो 
अभागे पिता ! तेरा बदला लनवाला कोई नहीं है। 
गाइटो 
ओर भी अभागा यदि उप्तका पुत्र हत्या करे । 
पोरेनज़ो 
क्यों, हत्या कैसी ? 
गाइड 


मैं कुछ नहीं जानता, जनाव, मैं प्राण न दे सकता हूँ, 
न उस लेने का साहस करता हूँ । 


मोरेनज़ो 


में इेश्वर को कभी घन्यवाद नहीं देता, पर मुमे इस 
पर अवश्य देना चाहिए कि उसने मुझे कोई पुत्र नहीं 


३] प्रेम की पराकाष्ठा ११७ 


दिया ! और तुममें न जाने किसका खून है कि अपने शत्रु 
को अपने काबू में पाकर भी तुम उसे जाने देते हो ? अच्छा 
हाता कि में उन्हीं गँवारों के साथ तुम्हें छोड़ आता । 


गाइटो 


अच्छा ही होता यदि ऐसो हुआ होता । और 
भी अच्छा होता यदि इस दुःखमय संसार में पेदा ही न 
हंता । 
ऐप 
मोरेनज़ो 


अच्छा, चला में । 
गाइडो 


जाओ, लॉड मोरेनजो, किसी दिन मेरे इस बदले का 
महत्व सममागे । 


मोरेनज़ो 


कभी नहीं, लड़के ! 
[ खिड़की से होकर कमन्द से उतर जाता है। ] 


११८ प्रेम की पराकाष्ठा [ अंक 
गाइटो 


पिताजी ! मुमे विश्वास है तुम मरे इस संकल्प को 
समभते होगे और मेरे इस पवित्र बदले से संतुष्ट हागे। 
पिताजी ! में समझता हाँ इस मनुष्य को जीता छोड़ कर 
मेंन वही किया है जा तुम स्वयं करत। पिता! मुम्े 
पता नहीं कि मनुष्य की वाणी म्रत व्यक्तियों तक पहुँचती 
है अथवा पंचत्व प्राप्त प्राणी अपने प्रति हमारे कर्म्मों के 
विषय में बिल्कुल अंधकार में रखे जाते हँ--पर मुझे ऐसा 
जान पड़ता है कि मेरे आस पास कोई छाया खडटड्डी है 
जिसके अदृश्य चुम्बन मेरे हो ठा को छूकर उसे पविन्न 
बना रहे हें । 

[ घुटने टेकता है। ] 

ऐ पिता! यदि यह तू ही है, क्‍यों तू मृत्यु के 
विधान को छिन्न भिन्न कर साक्षात्‌ मुझे दशेन नहीं देता, 
जिसमें में तुम्हारे चरणों को छू सकू । नहीं, कुछ 
नहीं है । 

[ उठता है। ] 

यह रात है जो मुझे धोखा दे रही है, और जादूगर 

की भांति हमारे सामने कूठ को सच बना रही है। 


३] प्रेम की पराकाष्टा ११९ 


अब तो देर हो रही है--चल कर अपना काम करना 
चाहिए। 
[ अपनी जेब से खत निकालता और पढ़ता है ] 
जब वह जागेगा और इस पत्र को पढ़ेगा और साथ ही 
साथ इस खंजर को दखेगा तो क्‍या उसे अपने जीवन के 
प्रति घृणा न होगी, क्‍या वह पश्चात्ताप न करेगा और 
ठिकाने से रहने न लगेगा ? अथवा क्या वह इसका मज़ाक 
जउड़ायेगा कि एक छाकरे ने अपने सहज शत्रु को अपने 
हाथ से जाने दिया ? कुछ भी हो, में परवा नहीं करता । 
पिता! यह तेरी ही आज्ञा है जिसका में पालन कर रहा 
हू । यह तेरा आदेश है ओर मेरे प्रेम का भी, जिसको 
शिक्षा से में तुमे यथाथे रूप से जानने में समर्थ हुआ हूँ । 
[ चुपके से ज़ीने पर चढ़ता है, जैसे वह अपना हाथ 
परदा हटाने को बढ़ाता है--रानी सफ़ेद 


पोशाक में दिखाई पड़ती है । गाइडो भय 
से पीछे हट जाता है । ] 


रानी 


गाइडो !। इतनी रात को यहां कहाँ ? 


१२० प्रेम को पराकाप्ठा । अंक 
गाइडो 


ऐ मेरे जीवन की निष्कलंक, श्वेतवस्त्रधारिणों दवी ! 
जान पड़ता है तू स्वर्ग से मेरे लिए यह संदेश लाई है कि 
दया प्रतिहिंसा स बढ़कर है । 


रानी 
अब हम दोनों के वीच कोई अड़ चन नहीं है । 
गाइटो 
प्रिये! न कोई है, न होगा । 
रानी 
मेंने उसका उपाय कर दिया । 
गाइटो 
ठहरना यहीं, में अभी आया। 
रानी 
तुम जाते कहाँ हो ? क्‍या पहले की भांति तुम मुझे 
फिर छोड़कर भागना चाहते हो ? 


३] प्रेम की पराकाष्ठा १२१ 
गाइडो 


में क्षणभर में आता हँ--में ज़रा राजा के कमरे में 
जाकर यह ख़त ओर यह खंजर ता रख आऊ जिसमें जब 
वह साकर उठे-- 


रानी 


कौन क्रब सो कर उठे ? 


गाइडो 
क्यों, राजा ? 

रानी 
वह अब क्‍या उठेगा। 

गाइडो 


क्यों, वह क्‍या मर गया ? 
रानी 


हाँ! वह मर गया है। 


१२२ प्रेम की पराकाष्ठा [ अंक 
गाइडो 
परमात्मन्‌ ! तेरी लीला विचित्र है। कौन कह सकता 
था कि आज ही रात को तरे हाथों में इसके इंसाफ़ का 
भार छाड़ते ही तू न्‍्याय करने के लिए उस अपने निकट 
बुला लगा ? 
रानी 
मेने ही उसे अभी वहाँ भेजा है । 
गाइडो 
[ भय से कांप कर ] 
अरे -- 
रानी 


वह ॒बेखबर पड़ा था; जरा पास आओ, प्रियतम, में 
सत्र बतलाती हूँ । मेने निश्चय कर लिया था कि आज 
रात को अपनी हत्या कर लूंगी। करीब १ घंटे हुए में 
सोकर उठी और मेंने तकिये के नीचे से अपना ख्ंजर 
निकाला-पहले ही से उसे यहाँ छिपा रखा था--मेंने 
उसकी म्यान उतारी ओर उसकी धार देखी, तुम्दारा ध्यान 


३ | प्रेम की पराकाष्टा १२३ 


किया, ओर सोचने लगो, गाइडो ! तुम्हारे प्रति अपने उस 
प्रेम को। फिर जैसे ही तय्यार हुई अपना काम तमाम 
करने को कि मेरी दृष्टि उस सोते हुए बुड॒ढे पर पड़ी जो 
न जाने कितने वर्षों से पाप के पंक में पड़ा था। वह 
स्वप्न में भी पड़ा कोस रहा था ओर ज्योंही मेंने उसके 
मनहूस चेहरे का देखा यक्रायक मुझे ध्यान आया--यही 
अड्चन हे जिसका जिक्र तुम कर रहे थे। क्यों, तुमने 
कहा था न--हमारे बीच एक अड़चन है ? कौन सा अड़चन 
सिवा उसके ? मुझे मालूम नहीं फिर क्‍या हुआ परन्तु 
मेरे उसके बीच एक ताजे खून का फोआरा ज़रूर उठा । 


गाइडो 


अरे! अरे ! 
रानी 


ओर उसके मुँह से अस्फुट एक आह निकली, फिर 
वह भी न निकली ! मुझे सुनाई पड़ा मानो फशे पर टपाटय 
खून चू रहा है । 
गाइडो 
बस ! बस ! 


१२४ प्रेम की पराकाष्ठा [ अंक 
रानो 
क्या अच तुम मुझे प्यारन करोगे ? तुमने कहा 
था नारी का प्रेम पुरुष का देवता बना देता है। ठीक, 
पर पुरुष का प्रेम नारी का शहीद बनाता है, डसके लिए 
हम लाग सब कुछ सहत हैं । 


ग्ड्टो 
उफ़ ! 

रानी 
बोलते क्‍यों नहीं ? 

गाइठा 
क्या कहूँ में ? 

गानी 


अच्छा जान भी दो इसे। चलो यहाँ से, आओ ! 
हमारे बीच का अड्चन अब दूर हुआ या नहीं ? अब 
ओर कया चाहते हो? आओभ्रो चलो, सबेरा होना 
चाहता है । 
[ गाइडो के ऊपर अपना हाथ रखती है । ] 


३] प्रेम की पराकाप्ठा श्र्ष 
गाइडा 


[ भटक कर श्रलग हाते हुए ] 

ऐ पिचाशिनी ! पातकी नारी! किस पाज़ी शैतान 
ने तुके यह कम करने को शिक्षा दी ? वून पति को हत्या 
की ? कुछ नहीं किया--नरक स्वयं उसे निगलने को तय्यार 
था-पर तूने प्रेम की हत्या कर डाली और उसके स्थान 
में तून एक भीषण, कलंकपूर्ण वस्तु खड़ी कर दी जिसकी 
प्रत्येक साँस संसार में विष उगल कर प्रेम का गला घोंट 
रही है । 


रानी 


[ आश्चयं से आँख फाड़ कर देखती हुईं | 
यह सब तो मेंने तुम्हारे लिए किया। अगर तुम 
खुद ऐसा करना चाहते तो में तुम्हें कभी न करने देती-- 
में नहीं चाहती कि तुम अपने ऊपर कलंक लो, में तुम्हें 
कलंकरहित, दोषरहित, लाआ्छनारहित रखना चाहती 
हू । पुरुषों का क्‍या पता किखस््री भ्रम के लिए क्‍या 
नहीं कर डालती ? क्‍या तुम्हारे लिए मैंने अपनी आत्मा 


१२६ प्रेम की पराकाष्ला [ अंक 


की हत्या नहीं कर डालो ? कया तुम्दारे खातिर मेंने 
अपना लोक परलोक नहीं बिगाड़ा ? 


गाइडो 


नहीं, दूर हो यहाँ से। तेरे ओर मरे बीच ख़ून की 
लाल दरिया बहती है जिसे पार करना मेरे साहस के बाहर 
है। जब तुमने उसको हत्या की-तुमने स्वयं प्रेम के 
कलेजे में छुरी भोंकी। अब हमारा तुम्हारा मिलना 
असम्भव है | 


रानी 


[ हाथ मलती हुईं 
तुम्हारे लिए! केबल तुम्हारे लिए, गाइडो '! मुझे यह 
सब करना पड़ा--क्या तुम भूल गये ? तुम्हीं न तो कहद्दा 
था हमारे तुम्हारे बीच एक अड्चन है। वही अइ्चन 
अरब ऊपर के कमरे में-छिन्न भिन्न, विध्वंस, विनट्ठ ओर 
पराजित पड़ा हुआ है--अब् वह हमें एक दूसरे से कभी 
अलग नहीं कर सकता । 


३] प्रेम की पराकाष्ठा १२७ 
गाइडो 


नहीं, बिटीस ! तुम भ्रम में पड़ी हो, पाप--वह 
अड्चन था--जिसे तुम ने जगा दिया, दुष्कमें--वह्‌ 
अड्चन था जिस तुमने अचल कर दिया। हत्या--वह 
अड़्यन थी जिसे तुमने अपने हाथों इतने ऊपर उठा 
दिया कि उसके कारण हमसे स्वगे ओमल हो गया-- 
परमात्मा दूर हो गया । 


रानी 


मेंने जो किया, गाइडो, तुम्हारे कारण ! तुम मुझे 
त्याग नहीं सकते । सुनो गाइडो ! घोड़े को तैयार करा 
ला, ओर हम इसी रात भाग चले यहां से | बीते पर रोना 
व्यथे है, भुला दो उसे। हमारे सामने भविष्य पड़ा 
है। क्‍या हम अब प्रेम का मधुर स्वाद लेते हुए 
आनन्द की हँसी न हँसेंगे? नहीं ! नहीं | हम न 
हँसगे, पर क्या रोते समय भी हम साथ न रोयेंगे। में 
अत्यन्त विनम्र ओर विनीत रहूँगी, गाइडो। तुमने मुझे 
अभी पहचाना नहीं । 


१२८ प्रेम को पराकाप्ठा [| अक 
गाइदो 
खूब पहचाना मेंन अब तुम्ह । दूर हो यहाँ से, में कहता 


हैँ हट जा मरे सामने स । 


रानी 


[ दा चार कदम श्रागे पीछे चल्लकर ] 
उफ़ ! में इस पुरुष स कितना प्रेम करती थी ' 
गाइटा 

तू ने कभी नहीं किया प्रेम, यदि ऐसा होता तो तेरा 
हाथ इस दुष्कम के हेतु उठता ही नहीं। हम अब केसे 
प्रेम की मदिरा साथ पी सकते हैं ? तू ने इस पवित्र सुरा 
में विष घोल दी और अपनी खून भरी उंगलियों से उसे 
अशुद्ध कर दिया ! 


रानी 
[ अपने घुटनों पर गिरकर ] 


ता अन्त कर दो मेरा, अब इसी समय ! में ने एक 
हत्या की, तुम भी कृपा कर एक करो जिसमें हम दोनों-- 

स्वगंया नक में साथ ही साथ पहुँचें! खींच लो अपनी 
तलवार गाइडा | देरी न करा, मेरे हृदय में पेठ कर देश्ख 
लो->-वहाँ उसके आराध्य देव्र की मूृति तुम्हें दिखाई 
पड़ेगी । यदि तुम मुझे अपने हाथां नहीं मारते, तो आज्ञा 
दा, में स्वयं इसी रक्त भरी छुरी से अपना काम तमाम 
कर दू । 

गाइटो 


[ उसके हाथों से छुरी छीन कर ] 
छोड़ो इसे । अरे ! तुम्हारे हाथ तक खान में सने हैं । 
यह स्थान ता नरक तुल्य है, में तो एक क्षण यहां नहीं 
ठहर सकता | हटो, फिर कभीअपना मुँह मुझे न दिखाना । 


रानी 


मेंने खुद तुम्हारा मुँह न देखा होता तो अच्छा था । 
[ गाइडो पीछे हटता है, रानी उसका हाथ पकड़ती 
है ओर घुटनों पर गिरती है ] 
नहीं, गाइडो, तनिक सुन लो, पडुआ में तुम्हारे आने 
के पूवे में यद्यपि दुखी थी पर मेरे मन में हत्या का विचार 


कभी नहीं आया था, में उस ऋर कठोर स्वामी का सब सहन 
& | 


१३० प्रेम को पराकाष्टा | अंक 


करती थी, उसकी अनुचित आज्ञाओं का पालन करती 
थी--उसी भांति निष्कपट, उसी भांति पवित्र जैसे और 
सब स्त्रियाँ जो अब मुझ से भय से दूर भागती हैं । 
[ खड़ी हो जाती है ] 
तुम्हारा यहाँ आना, आह ! गाइडो ! फ्रांस से आने के 
बाद यदि किसी के मुख से में ने मधुर बचन सुने तो 
तुम्हारे। खेर ! कुछ नहीं, यह कोई बात न थी। तुम से 
भेट होने पर तुम्हारी रसभरी आंखों में में न प्रेम का रूप 
देखा, तुम्हारी बातों से मेरी आत्मा की बीणा बज उठी-- 
में तुमस प्रेम करने लगी--फिर भी मेंन यह प्रेम तुमसे 
गुप्त रखा। तुम्हीं ने मु्े छेड़ा, मेरे पेरों पर गिरे--इसी 
भांति जेसे में आज तुम्हारे गिर रही हूँ । 
[ कुकती है ] 
ओर अपनी प्रेम भरी प्रतिज्ञाओं से--जिन की मधुर 
मंकार अभी तक मेरे कानों में गूज रही है। तुम ने 
शपथ लकर कंहा था कि तुम मुमे प्यार करते हा-मैंन 
इस पर तम्हारा विश्वास किया। संसार में कितनी 
ऐसी औरतें होंगी जो तुम्हें उस पुरुष की हृत्या का 
प्रलोभन देतीं पर मेंने ऐसा नहीं किया। ओर यदि 


३] प्रेम की पराकाष्ठा १३१ 


मेंने खुद भी ऐसा न किया होता तो आज मैं इस भांति 
न ठुकराई जाती । 
[ उठती हे ] 
हां ! तुम ने तो खूब अपना प्रेम निषाहा । 
[ उसके समीप डरती हुई जाती हे ] 

तुमन शायद्‌ समभा नहीं गाइडो ! तुम्हारे ही द्वेतु मुझे 
यह कम करना पड़ा जिस की भीषणता मेरी जान ले रही 
है। यह सब तुम्हारे ही लिए गाइडा ! 

[ अपना हाथ बढ़ाती है ] 

क्या तुम मुकसे बालोगे नहीं ? तनिक तो मुझे प्यार 
कर लो । लड़कपन से में प्रेम के लिए तरस गई हूँ ओर 
कृपा मुझ पर किसी ने भूले से भी नहीं दिखाई है । 

गाइडो 

तुम्हारी तरफ़ देखने की मेरी हिम्मत नहीं होती । खुब 

मेरे ऊपर बड़ी कृपा दिखला रही हो। जाओ! हटो 


यहाँ से । 
रानी 


अच्छा, अब मालढू्म हुआ ! यह है पुरुष ! में कहती 


१३२ प्रेम की पराकाष्ठा [ अंक 


हैं यदि तुम मेरे पास काई भारी पाप करके आते, काई 
इृत्या ही--धन के लिए, प्रेम के लिए नहीं--करके आते तो 
जानते हो में क्या करती ? में गत भर तुम्हारे बिस्तर के 
पास बैठी जागती और इसका प्रयत्न करती कि पश्चात्ताप 
तुम्हारे पास आकर तुम्हारी नींद न खराब करने पाते ! 
पापियों को ही तो दीन हान के कारण »म की अधिक 
अ।वश्यकता है । 


गाइटो 
जहां पाप वहां प्रेम कहां ? 
रानी 


क्यों पापियों के लिए प्रेम नहीं है ? परमात्मन्‌ ! पुरुषों के 
ओर हमारे प्रेम में कितना अंतर है ! यहीं पडुआ में कितनी 
खत्रियाँ हें-“-कोई मज़दूर की, कोई कारीगर की--जिन के 
पति देव अपनी कमाई कलवरिया या किसी अड्डे पर फंक 
कर शाम को नशे में चूर घर आते हैं और घर पर चूल्दे 
में आग जली न पाकर बीबी को भूखे बच्चों को बहलाते 

देख इस लिए उसे पीटना शुरु कर देते हैं कि बच्चों को 
अब तक खाना क्‍्यां नहीं मिला ओर चूल्हे में आग क्‍यों 
न जली । इतने पर भी पत्नी उन्हें प्यार करती है। और 
दूसरे दिन उठकर कराहता हुई अपना काम धन्धा करती 
है ओर इसी का धन्य मनाती है कि दूसरे दिन फिर न 
कहीं उसे पिटना पड़े |--देखा, इस प्रकार ख्त्रियां प्रेम 
करती हैं । 
[ रानी चुप रहती हे । गाइडो चुप रहता हे ] 

कृपा कर मुमे दुत्कारो नहीं, गाइडो ! तुम्हारे छोड़ मुमे 
कहां शरण है ? तुम्हारे ही लिए में ने ये हाथ खून में रंगे 
हें, तुम्हारे ही खातिर मैंने यह घोर पाप किया है जिसका 
प्रायश्चित्त नहीं हो सकता । 


गाइडो 


भाग जा यहाँ से । वह तो मर कर भूत हुआ ही और 
उस के साथ हमारा प्रेम भी भूत की भांति अपनी क़नत्र पर 
चक्कर लगाता और इस पर रोता है कि तूने अपने पति 
को हत्या के साथ साथ उसका भी खून किया । क्यों! 
बात समझ में आई ? 


१३४ प्रेम की पराकाष्ठा [ अंक 
रानी 


सममती हूँ । पुरुष जब स्त्री से प्रेम करते हैं उसे अपने 
जीवन का थोड़ा सा भाग देते है पर जब स्त्री पुरुष से प्रेम 
करती है वह उसे अपना सवेस्व अपंण कर देता है। अब 
बात मेरे समर में आई, गाइडो ! 


गाइडो 
अच्छा, जा! जा यहां से! जब तक उस जिला न 
लेना मेरे पास न फटकना-- 


रानी 

में तो मनातो हूँ परमात्मा से कि मैं उसे जिला सकूँ, 
उसकी आगखों में ज्याति डाल दूँ, उसकी ज़बान से आवाज़ 
निकाल दूँ और उस के हृदय में गति का संचार कर दूँ-- 
पर यह होता कब है! जब तीर हाथ से निकल गया वह 
लौटता नहीं, जो मर गया वह्‌ कभी लौट कर आता नहीं-- 
उसे न कोई आराम पहुँचा सकता हैन कोई तकलीफ । 
निकल गया पक्षी पींजरे से । लाख सिर पटको अब वह 
बोलता नहीं, लाख कोशिशें करो अब वह हंसता नहीं, उस 


3.4 

के गले पर छुरी चलाओ वह उफ़ नहीं कर सकता में तो 
बहुत चाहती हूँ वह लौटकर आ जाय ! दयामय ! तनिक 
पलट दा प्रक्ृति के विधान को, लौटा दो तनिक सूर्य के रथ 
को ओर मिटा दो इस रात्रि को समय के लेखे से ओर बना 
दो मुझे फिर वैसी द्वी जेसे में थोड़ी देर पहल थी ! नहीं ! 
नहीं ! यह कब संभव है ? कहीं समय की गति रूक 
सकती, कहीं सूय्य का रथ रुक सकता है ? चाहे पश्चात्ताप 
अपना गला ही क्‍यों न फाड़ डाले। परन्तु क्‍यों प्रियतम ! 
क्या तुम्हारे पास भी मेरे सान्त्वना के लिये शब्द नहीं हैं ? 
गाइडो ; प्यारे गाइडा ! क्या एक बार भी तुम मुमे प्यार 
न करागे ? बहुत हुआ, प्यारे ! अब नहीं | जानते हो इस 
व्यवद्दार पर स्त्रियां पागल हो जाती हैं और फिर उनके 
हाथों जो न हो जाय थोड़ा है ? क्‍यों ! क्‍या तुम एक बार 
भी मुझे प्यार न करागे ? 


गाइडो 


[ छुरा हाथ में उठाकर ] 
नहीं ! न करूंगा प्यार तुम्हं जब तक तुम अपने इस 
खून का प्रायश्चित्त न कर लोगो । 


१३६ प्रेम की पराकाष्टा [ अंक 


[ कललाकर ] 
जा अपने उस मरे हुए स्वामी के पास ! 


रानी 


[ जीने के ऊपर जाते हुए ] 
अच्छा, में जाती तो हँ--पर तुम्हारे इस व्यवहार पर 
खुदा तुम से समझे ' 
गाइड 


हाँ! अगर में भी रात में तेरी भांति हत्या करू तो 
'खुदा-मुकझसे ज़रूर-सममे । 


रानी 


[ कुछ नीचे उतरते हुए ] 
हत्या तुम कहते हो ! हत्या अभी भूखी है ओर ओर 
भोजन चाहती है । मौत उसका भाई अभी पास ही चक्कर लगा 
रहा है--बिना किसी को लिए वह अकेला जाने का नहीं ! 
ठहर जा मौत ! में तुमे अच्छा सा साथी देती हूँ | हत्या ! 
फिर न निकालना ज़बान से यह शब्द । में तुम्हें इसका मज़ा 

चण्वाती हूँ । सवेरा होने के पहले ही इस मकान पर ऐसी 
आफ़त आयेगी कि उसके डर से चाँद अभी पोला पड़ा 
जाता है, हवा चारों आर हाय हाय करती हुई फिर रही है । 
बेचारे सितारे घबराहट में अपनी जगह से गिरे जा रहे हैं 
मानों रात होनेवाली घटना पर अप्रिमय आँसू टपका रही 
है । रो ले! दुखिया आकाश, रा ले भर पेट ! चाह तू रो 
रोकर सारा संसार भर दे पर अब्र कुछ होने का नहीं । 
[ बिजली कड़कती हे ] 

क्यों सुनाई पड़ता है! आसमान में गोले गरज रहे हैं । 
प्रतिहिंसा जग उठी है और उसने अपने कुत्तों को संसार 
पर छोड़ दिया है। अब हम दोनों में उसी के सिर सब 
बीतेगा जो इस से भागने की चेट्टा करेगा । 

[ बिजली चमकती है ओर गर्जन होता है । ] 


गाइडो 


भाग ! भाग यहां से ! 
[ रानी श्राती है, लाल परदे को उठाते समय वह 
गाइडो को ओर देखती है वह चुप रहता है । 
गर्जन होता है ] 


१३८ प्रेम की पराकाष्ठा | अंक 


अब जीवन व्यथ है । प्रेम पृथ्वी से उठ गया और उसके 
स्थान में हत्या, खूनी हत्या चुपके से आ बैठी। आह ! 
यह सब जिसने किया--कुछ भी हा, वह मुझ से प्रेम करती 
थी और मेरे ही लिए उसने यह भीषण कम्म किया। मेंने 
उसके प्रति अत्याचार किया । बिटीस ! बिटीस ! लौट 
आओ | लौट आओ ! 
[ ज्ञीने पर चढ़ना आरंभ करता है, इसी समय 
सिपाहियों का शोर गुल सुनाई पड़ता है । ] 
अरे ! यह क्या ? मशाल लिए लोग दौड़ रहे हैं। 
परमात्मा की दया से उसे अभी पकड़ नहीं पाये हैं । 
[ शोर बढ़ता जा रहा हे ] 
बिट्रीस ! बिटीस! अभी भी मौका है भागने का। 
नीचे आजाओ ! बाहर निकल आओ ! 
[ रानी की आवाज्ञ बाहर सुनाई पड़ती है । ] 
उसी तरफ़ गया है दृत्यारा ! मेरे स्वामी की हत्या 
करने वाला ! 
[ ज़ीने के नीचे दो चार सिपाही घत्रराये हुए दोड़े 


आते हैं। गाइडो नहीं दिखाई पड़ता है । 
रानी नोकरों के साथ मशाल लिए ज़ीने के 


३ |] 


प्रेम की पराकाष्ा १३९ 


ऊपर खड़ी दिखाई देती है और गाइडो की 
भोर इशारा करती है जो तुरन्त गिरफ़्तार कर 
त्िया जाता है । एक सिपाही उसके हाथ से 
छुगा लेकर अपने कप्तान को सामने जाकर 
दिखाता है सब ठक से रह जाते हैं । ] 


परदा गिरता है । 


अंक चोथा । 


अंक चोथां | 


ट्श्य १ 


[ दिवालों पर छुपे हुए मख़मव के परदे, उनके ऊपर दीवाल 
का रंग लाव, दत्त में सॉक्रेतिक सुनहले चित्र अ्रकित 
हैं जिसकी कड़ियाँ लाल रंग की हैं उनमें फ़ल बादामी 
रंग के बने हैं। एक सफ़ेद साटन का बना चन्दवा 
ज़री के काम का रानी के लिए लगा है, उसके नीचे 
एक लम्बा बेंच, जिस पर लाल कपड़ा विद्या है 
न्यायाधीशों के लिए, उसके नीचे एक मेज्ञ न्यायालय 
के पेशकार के लिए । दो सिपाही चन्दवे के दोनों 
शोर खड़े हैं श्रोर दो दर्वाज़ पर, कुछ नागरिक वहाँ 
एकत्र हो गये हैं श्रोर कुछ थ्रा रहे हैं एक दूसरे को 
सलाम करते हैं। दो कानिए्यबुल्न बेगनी रंग के 
वर्दों पहने भीड़ का प्रबंध कर रहे हैं उनके हाथों में 
दो सफ़ेद डणडे हैं। ] 


१४७४ प्रेम की पराकाए्ठ। [ अंक 
पहला नागरिक 
अरे भाई अन्टानी, राम | राम 
दूसरा नागरिक 
राम ! राम | भाई डामिनिक । 
पहला नागरिक 


पडुआ के लिए यह नई बात है, कभी ऐसा भी हुआ 
था ? राजा को हत्या हो ! 


दूसरा 


सच तो कहते हो भाई, जब से पुराने राजा मरे तब से 
तो ऐसी बात कभी न हुई । 


पहला 


हाँ। तो पहले उस पर मुकहमा चलेगा बाद को 
सज़ा होगी । क्‍यों, ऐसा ही न ? 


३] श्र की पराकाष्ठा १४५ 
दूसरा / 


न--कहीं सज़ा से बच जाय तो ? सुनो पहले वह 
दोषी ठहरा दिया जायगा जिसमें बच निकलने की सूरत न 
रहे, बाद को उसका विचार होगा कि जिसमें ऐसा न हो 
कि उसके साथ अन्याय हा जाय । समझे ? 


पहला 


नहीं जी! यह तो सचमुच उसके साथ अन्याय 


होगा । 
दूसरा 
ओर राजा का खून भी क्या मामूली बात है ? 
तीसरा नागरिक 
लोग तो कहते हैं राज-वंश का खून सफ़ेद द्वोता है। 
दूसरा 


पर हमारे राजा के वंश का तो उसके दिल की भांति 
काला था। 
१० 


१४६ प्रेम की पराकाष्टा [ अंक 


पहला 


ज़रा संभाल के भाई अन्‍न्टॉनी, सिपादह्दी तुम्दारी 
ओर देख्व रहा है । 


दूसरा 
देश के क्या करेगा ९ क्‍या खा जायगा मुमे ? 
तीसरा 


इस लॉौडि के बारे में तुम्हारी क्या राय है जिसने राजा 
को छुरी भोंकी है ९ 
दूसरा 


क्यों, वह सुशील है, सममदार है, उसको क़दर है-- 
बस पाजोपन उसने ईतना द्वी किया कि उसने राजा को 


छुरी भोंकी है । 
तीसरा 


यह उसका पहला अपराध है, कोन जाने उसके साथ 
रियायत की जाय। अजी, यह तो उसका पहला ही क़सूर है । 


३) प्रेम को पराकाष्टा १४७ 


दूसरा 
हो सकता है । 
कानिस्टबुल 
चुप, पाजी ! 
दूसरा 
क्यों जमादार साहब, क्या में आईना हूँ जो आपको 
मुझमें पाजी दिखाई पड़ता है । 
पहला 


यह लो राजा की बांदी आ रही है। क्‍यों रूसी दाई ! 
तुम तो महल ही में रहती हो, बेचारी रानी का क्‍या हाल 
है? बड़ी भली है बेचारी 


लूसी 


बाप रे बाप ! अपना दुभोग ! अपना अभाग्य ! यह 
विपद का पहाड़ ! बीते जून में मेरी शादी हुए १९ साल 
हुए और यह अगस्त है उसमें राजा की हत्या हो जाय ! 
यह भी संयोग की बात है । 


[&.] 


१४८ प्रेम की पराकाष्ठा [ अंक 
दूसरा 


अगर संयोग ही है तब तो उसको फांसी न होनी 
चाहिये । संयोग पर भी किसी का बस है ? 


पहला 


पर रानी का क्या हाल है ? 


लूसी 
हाँ, हाँ! में तो कहती हूँ इस घर पर कोई आफ़त 
आनेवाली है। अभी ६ हफ़्ते पहले मेरी रोटियां सब 
एक तरफ़ जल गई थीं। अभी उस दिन दीपक में एक 
बड़ा सा पतिंगा उड़कर पड़ गया था--बड़े बड़े थे उसके 
पंख--में तो बिलकुल डर गई थी ! 


पहला 


अजी, रानी की बात कह्दो तुम तो न जाने कहां की 
हाँक रही हो--बतलाओ तो रानी का क्या द्वाल है ९ 


३] प्रेम की पराकाष्ठा १४2५ 
लूसी 


पूछना ही चाहिए रानी का हाल | बेचारी छुट गई ! 
रात को भी उसकी आँख नहीं लगी, पागल सो फिर रही 
थी, बहुत सममाया मैंने, कुछ खा लो, तनिक दूध ही 
पीलो, ज़रा सा लेट जाओ, नहीं तो जी ख़राब हो जायगा-- 
पर उसने एक न माना, कहती थीं “नहीं” सोरऊँगी नहीं, सोने 
पर मुझे भयानक स्वप्न दिखाई पड़ते हें। विचित्र बात 
है यह ! तुम्हीं कहो--है कि नहीं ? 


दूसरा 


ये बड़े लोग हैं इनमें दिल थोड़े ही है। इश्वर ने 
खाली इन्हें बड़ा आदमी बना दिया है । 


लूसी 


इश्वर न करे हमें ऐसे दिन देखने पड़ें । 
[ जल्दी से लाई मोरेनजो आता है ] 


मोरेनज़ो 


क्या ! राजा की म्त्यु हो गई ? 


१५० प्रेम की पराकाष्ठा [ अंक 
दूसरा 


उसके कलेजे में छुरी पाई गई, लोग कह्तते हैं उससे 
कोई बचता नहीं ! 


मोरेनज़ो 
किसने किया यह काम ! 

दूसरा 
क्यों १ वही जो पकड़ा गया । 

मोरेनज़ो 


पर पकड़ा कोन गया ? 


दूसरा 


जिस पर राजा की हत्या का अपराध लगाया गया है । 


मोरेनज़ो 


अजी, में नाम पूछता हूँ उसका । 


३] प्रेम की पराकाष्टा १५१ 


दूसरा 


नाम ? नाम वही होगा जो उसके मां बाप ने रस्वा 


होगा--ओऔर हो ही कया सकता है ? 
कानिस्टबुल 


उसका नाम गाइडो फ़ेरान्टी है, जनाब ! 


मोरेनज़ो 


में तुम्हारे कहने के पहले ही भांप गया था-- 
| आप ही आप |] 


आश्चय की बात है कि उसने राजा को हत्या की ! 
उसके रंग ढंग से तो यह बात नहीं टपकती थी। जान 
पड़ता है अपने पिता के बेचनेवाले उस राक्षस को देखकर--- 
उसके हृदय के उस भाव ने ज़ोर मारा ओर उसके प्रेम 
के सिद्धान्तों को हवा बता दिया, पर आश्चय है वह 
भागा नहीं ! 
[ भीड़ की ओर मुड़कर ] 


कैसे पकड़ा गया वह, कुछ बतला सकते हो ९ 


श्षर प्रेम की पराकाष्ना [ अंक 
तीसरा 
वाह ! लोगों ने उसका पीछा किया और पकड़ लिया । 


मोरेनज़ो 


पर पकड़ा किसने ? 
तीसरा 
क्यों वही लोग जिन्होंने उसका पीछा किया । 
मोरेनज़ो 
पर शोर ,ग़ुल किसने मचाया ? 
तीसरा 
यह तो नहीं कह सकता, जनाब ! 
लूसी 
रानी ही ने तो उस हत्यारे को दिखलाया था । 


मोरेनज़ो 


[ आप ही आप ] 
रानी ? कुछ ज़रूर दाल में काला है । 


३] प्रेम को पराकाष्ठा १५३ 
लूसी 


हाँ |! उसके हाथ में खंजर था; रानी ही का 
स्रंजर । 


मोरेनज़ो 
क्या कहा ? 
लूमी 
यही तो कि रानी के खंजर से राजा का खून हुआ | 
मोरेनज़ो 
[| थ्राप ही आप | 
इसमें कुछ रहस्य है । 
दूसरा 


बड़ी देर हो रही है। अभी वे लोग आते नहीं दिखाई 
पड़ते । 


पहला 
में तो कहता हैँ आते ही होंगे । 


१५७ प्रेम की पराकाष्ठा [ अंक 


कानिस्टबुल 
चुप रहो ! 
पहला 


जनाब जमादार साहब, आप तो खुद शोर मचा 
रहे हैं । 
[ अ्रधान न्यायाधीश अन्य न्यायकर्त्ताश्रों के साथ झाते हैं ] 


दूसरा 
यह लाल पोशाक में कोन है ? क्‍या यही जल्ाद है ? 
तीसरा 


नहीं जी, यह प्रधान न्यायाधीश महोदय हैं । 
[ सिपाहियों के साथ गाइडो आता है ] 


दूसरा 
जान पढ़ता है यही क्रेदी है । 
तीसरा 
देखने में तो सीधा जांन पढ़ता है। 


३ |] प्रेम की पराकाष्ला १५५ 


पहला 
यही तो पाजीपना है। आजकल पाजी लोग ऐसे 
सीधे दिखाई पड़ते हैं कि सीधे लोगों को विवश होकर 
पाजी बनना पड़ता है। इनमें ओर उनमें कुछ भेद 
तो होना द्वी चाहिए । 
[ जल्लाद आता है और गाइडो के पीछे खड़ा हो जाता है ] 


दूसरा 


अच्छा | यह ही है जछाद शायद ! क्यों उसका 
कुल्हाड़ा बड़ा तेज़ है ? 


पहला 

हाँ! तुम्हारी अकु से भी ज़्यादा। देख रहे हो न 
उसकी धार उसकी ओर नहीं है । 
दूसरा 


[ अपनी पीठ खुजलाकर ] 
ईश्वर जाने। उसका इतना पास द्ोना तो ठीक 
नहीं है । 


१५६ प्रेम की पराकाष्ठा ( अंक 


पहला 


तुम भी खूब हो, इसमें डरने की क्या बात । वे मामूली 
लोगों का सिर थोड़े ही काटते हैं हम ऐसे लोगों को तो वे 
सिफ फांसी देते हें । 
[ बाहर तुरही बजती है ] 


तीसरा 


यह तुरही क्‍यों बजी ? क्या मुक्तदमा खतम हो गया ? 


पहला 


नहीं जी, रानी साहबा आ रही हैं । 

[ रानी काले मख़मली पोशाक में आती हे, उसका 
काले मख़मल का लबादा दो बेंगनी रंग की 
वर्दी पहने हुए नोकर उठाये हैं। डनके 
साथ में धर्माध्यक्ष जी हैं उनका पहनावा लाल 
है, उसके साथी काले लिबास में हैं। वह 
न्‍्यायकर्त्ाओं के ऊपर वाले सिहासन पर 
बैठती है, उसके आते ही न्यायाधीश लोग 
अपने आसन से खड़े हो जाते हैं और अपनी 
टोपी उतार लेते हैं। धर्माध्यक्ष रानी के 


३] प्रेम की पराकाष्ठा १५७ 


बग़ल में कुछ नीचे बैठते हैं, द्रबरारी सि हा- 
सन के आस पास खड़े हो जाते हैं। ] 


दूसरा 

देश्वो न रानी को, बेचारी कैसी पीली पड़ गई है ९ 
पहला 

कुछ देखा, अब तो वह राजा के स्थान में बैठी है । 
दूसरा 


पडुआ के लिए तो यह ख़शी की बात है। रानी बड़ी दी 
दयालु और धमोौत्मा रानी है। तुम्हें मातम है न--उसने 
मेरे बच्चों को एक बार बीमारी से अच्छा किया था । 


तीसरा 


इतना ही क्‍यों हम लोगों को रोटी नहीं बँटवाई थो । 
रोटी की बात क्‍यों भूल जाते हो ? 


एक सिपाही 
पीछे हट के खड़ो हो, भले आदमी ! 


१५८ प्रेम की पराकाष्ठा [ अंक 
दूसरा 
अगर हम भले आदमी हैं तो पीछे क्‍यों खड़े हों ? 
कानिस्टबुल 


चुप ! चुप ! 
प्रधान न्यायाधीश 


महामान्या श्रीमती रानी साहबा यदि आपकी आज्ञा 
हो तो राजा की हत्या के अभियोग का विचार आरम्भ 
किया जाय ९ 
[ रानी सिर रुका कर स्वीकृति प्रकट करती है ] 
क़ेदी को पेश करो ! क्या है तेरा नाम ? 


गाइडो 
क्या कीजिएगा पूंछ कर साहब ! 
प्रधान न्यायाधीश 
पडुआ में तुमे गाइडो फेरान्टी कहते हैं क्‍यों ? 


“जी प्रेम की पराकाष्टा १५९ 
गाइडो 


जब मरना ही है तो चाहे यह नाम हो चाहे कोई 
ओर हो । 
प्रधान न्यायाधीश 


तुम्हें माठ्म ही होगा कि तुम पर किस भीषण अप- 
राध का अभियोग लगाया गया है--यानी तुमने अपने 
स्वामी पडुआ के राजा श्री सिमोन जेसो-की स्रोते समय 
हत्या की है। इसकी सफ़ाई में तुम्हें क्या कहना है ? 


गाइडो 
मुझे कुछ नहीं कहना हे। 
प्रधान न्यायाधीश 


[ उठकर ] 


मोरेनज़ो 


[ भीढ़ से निकलकर ] 
ठहर रिये प्रधान न्यायाधीश महोदय ! 


गाइडो फेरान्टी-- 


१६० प्रेम की पराकाष्ठा | अंक 
प्रधान न्यायाधीश 
कौन द्वो तुम, जो न्याय को रोकते हो ! 
मोरेनज़ो 


अगर न्याय हो, तो कोई बात नहीं, पर यदि यह 
अन्याय हो-- 


प्रधान न्यायाधीश 
कोन है यह आदमी ? 
कोंट बारडी 


बड़े ही सज्नन पुरुष । आपको राजा साहब अच्छी 
तरह जानते थे । 


प्रधान न्यायाधीश 
जनाब, बड़े मौक़े से आये हैं आप, वह राजा की 


हत्या करने वाला व्यक्ति खड़ा है। इसीने यह नीच कमे 
किया है । 


३ |] प्रेम को पराकाष्ठटा १६१ 
मोरेनजो 
में पूछता हूँ, इसका प्रमाण क्‍या है ? 
प्रधान न्यायाधीश 


[ ख़ंजर हाथ में उठाकर | 
यह खंजर, जिसे सिपाहियों ने खून में तर उसके खून 
भरे हाथों से रात को छीना था। इससे अधिक क्‍या 
प्रमाण हो सकता है ? 
मोरेनज़ो 
[ हाथ से ख़ंजर लेकर रानी के समीप जाता है । ] 
क्यों में ने ऐसा ही स्लंजर आपके कमर से कल लटकते 
हुए नहीं देखा था ? 
[ रानी काँप उठती है और कुछ उत्तर नहीं देती । ] 
प्रधान न्यायाधीश जी ! मुझे! कृपा कर आंज्ञा दें कि 
में इस लड़के से क्षण भर बात कर सकूँ , जो बड़े संकट 


में है । 
११ 


१६२ प्रेम को पराकाष्ठा | अंक 
प्रधान न्यायाधीश 


हाँ, खुशी से और आप उसे समझा दें कि अपना 
क़सूर सच सच बता दे । 

[ ल्लार्ड मोरेनज़ो गाइडो के पास जाता है जो दाहने 

कोने में खड़ा है ओर उसका हाथ पकड़ता है।] 


मोरेनज़ो 

[ धीरे से ] 
रानी की करतूत है! में ने उसकी आँखों से भाँप 
लिया था। लड़के ! क्या तू समभता है में राजा लारेंज़ो 


के पुत्र को इस दुष्टा के हाथों मरने दू गा ? पति ने तेरे पिता 
की जान ली। पत्नी अब तुम पर चोट करना चाहती है । 


गाइडो 


लार्ड मोरेनज़ो ! यह मेरा काम है, निश्चय जानो, में ने 
ही बाप का बदला लिया है । 


प्रधान न्यायाधीश 


क्या वह अपराध स्वीकार करता है? 


३] प्रम की पराकाष्ठा 
गाइडो 


हजूर, मैं स्वीकार करता हूँ कि में ने यह हत्या 
की है। 


पहला 


यह देखो । बेचारा बड़ा दयालु है, हृत्या से वह भागता 
है। अब यह छुटा ही जाता है । 


प्रधान न्यायाधीश 


और कुछ कहना है ? 
गाइडो 


हाँ हजूर, इतना ओर कहता हूँ कि * ** * कि हत्या 
करना घोर पाप है । 


दूसरा 


वाह ! यह तो उस जललाद से कहना चाहिए। क्‍या 
ही अच्छी बात कही ! 


१६४ प्रेम की पराकाष्ठा [ अंक 
गाइडो 


ओर महोदयगण ! मुझे खुल्लम खुल्ला इसकी आज्ञा 

मिले कि में निडर होकर इस हत्या का रहस्य प्रकट करूँ 

ओर उस आदमी का नाम बतलाऊ जिसने इस ख्ंजर से 
रात को राजा को हत्या की है । 


प्रधान न्यायाधीश 
आज्ञा दी जाती है तुमको कद्दने की । 
रानी 


[ उठते हुए ] 
में कहती हूँ, उसे आज्ञा नहीं मिलेगी । अब ज़रूरत 
ही कया है हमें ओर प्रमाण की ? क्‍या रात को वह रंगे 
हाथों नहीं पकड़ा गया ? 


प्रधान न्यायाधीश 


[ कानून दिखाकर ] 
श्रीमती, आप स्वयं इसे पढ़ लें । 


३] प्रेम की पराकाष्ठा १६७५ 
रानी 


[ पुस्तक अलग हटा कर ] 
आप ही सोच लें, न्यायाधीश महोदय ! क्‍या यह 
संभव नहीं है कि इस जैसा आदमी यहाँ सब लोगों के 
सामने, हमारे स्वर्गीय स्वामी, इस नगर तथा यहां के 
निवासियों की शान के विरुद्ध--दहो सकता है मेरे भी 
विरुद्ध-कोई भद्दी वा अनुचित बात कह बैठे । 


प्रधान न्यायाधीश 
श्रीमती जी--पर कानून ? 
रानी 


कुछ नहीं कहने पायेगा वह यहां, उसे मुंह बंदकर चुप 
चाप फाँसी पर चढ़ना होगा । 


प्रधान न्यायाधीश 


श्रीमती ! पर क़ानून को क्‍या किया जायगा १ 


१६६ प्रेम की पराकाष्ठा [ अंक 


रानी 


हम क़ानून से नहीं बंधे हें। उससे हम केवल ओरों 
को बांधते हैं । 


पोरेनज़ो 


प्रधान न्यायाधीश महोदय ! यहाँ अन्याय न होने 


पावे । 
प्रधान न्यायाधीश 


तुम्द्दारे कहने की आवश्यकता नहीं है, लाड मोरेनज़ो । 
श्रीमती ! दण्डविधान से बँधे हुए माग के विरुद्ध चलना 
बहुत बुरा होगा। चाहे ऐसा करना उचित ही क्‍यों न हो, 
पर इसका सदा भय रहेगा कि अराजकता इसके बहाने 
न्याय के आसन पर बैठ कर कहीं अन्यायियों के पक्त में 
न्याय न करने लगे । 


कोंट बारडी 


मेरे विचार से श्रीमती ! आप न्याय-विधान में हस्त- 
स्षेप नहीं कर सकतीं । 


३] प्रेम की पराकाष्ठा १६७ 
रानी 


हाँ, ठीक है। दूसरों के लिये न्याय की दुह्हाई देना 
आसान है । पर साहबान ! अगर कहीं घुर भर आपकी 
ज़मीन दब जाय, कहीं आपकी तहसील में कोड़ी भर की 
कमी पड़ जाय, तो आप लोग न्यायविधान के लिए इस 
निश्चिन्‍न्तता से कभी न ठहरेंगे जिससे इस समय आप मुमे 
सलाह दे रहे हैं । 


कोंट बारदी 
श्रीमती, आप हम लोगों का अनादर कर रही हैं । 


रानी 


कभी नहीं ! कोन है आप लोगों में से जो अपने घर 
में चोर को पाकर उससे न्याय करने के लिए बैठा रहेगा ? 
क्या आप उसे सीधे जेल का रास्ता नहीं दिखाते ? अगर 
आप लोगों में पुरुषत्व होता तो आप उस दुष्ट्-मेरे स्वामी 
के हत्या करनेवाले--को न्यायालय से घसीट ले जाते ओर 
उसका सिर धड़ से अलग कर देते । 


१६८ प्रेम की पराकाष्ठा [ अंक 


गाइडो 
हॉ--! 
रानी 


कहिए, क्या कहते हैं, न्यायाधीश महोदय ? 


प्रधान न्यायाधीश 


श्रीमती, ऐसा कैसे हो सकता है ? पडुआ का क़ानून 
साफ़ कहता है कि साधारण हत्या का अपराधी भी स्वयं 
अपनी सफ़ाई और अपनी वकालत कर सकता है । 


रानी 


यह साधारण हत्या नहीं है, न्यायाधीश मद्दोद्य ! यह 
भारी विद्रोह, घोर देशशत्रुता और राष्ट्र के विरुद्ध हथियार 
उठाना है। किसी राष्ट्र के शासक की हत्या करना उस 
राष्ट्र की हत्या करनी है। इस हत्या से प्रत्येक स्त्री विधवा 
होती है, हर बच्चे यतीम होते हें। ऐसे हत्यारे से उससे 
कम देश की हानि नहीं पहुँचती जितना उसके सशख्नर आ- 
क्रमण से । सशस्त्र आक्रमण से केवल ऐसी ही हानि हो 


३] प्रेम को पराकाष्टा १६९ 


सकती है जिसका प्रतीकार हो सकता है। टूटे हुए क़िले 
बन सकते हें, उजड़े हुए गांव बस सकते हैं। पर कोन जिला 
सकता है मेरे इस मरे हुए स्वामी को ? है कोई जो उसे 
उठाकर खड़ा कर दे अब ? 


माफियो 


इश्वर की क़सम ! जान पड़ता है, उसे बोलने न 
देंगे । 
जेप्पो विटीलोजो 


अजी, अभी ओर सुनो । 


रानी 


अगर नहीं, तो पड़ुआ के सिर पर खाक़ फेंको, सुनसान 
सड़कों पर काले मंडे लगा दो ओर प्रत्येक नागरिक को 
काली पोशाक पहनने दो--पर इस मातम के मनाने के 
पहले उस हत्यारे से हमें ज़रूर समझ लेना चाहिए जिसने 
अपने भीषण कमे से हमारे ऊपर यह आफ़त ढाई है 
ओर उसे सीधा जहज्नम में भेज कर ही हमें दम लेना 
चाहिए । 


१७० प्रेम की पराकाष्ठा [ अंक 
गाइडो 


खोल दो मेरी इस हथकड़ी को बदमाशों ! न्यायाधीश 
महोदय ! में चिल्लाकर कहता हैँ आप चाहे समुद्र को शान्त 
कर दें, चाहे नदी को गति रोक दें, तुफ़ान की ज़बान बन्द 
कर दें--पर मेरे मु ह को आप नहीं बन्द कर सकते ! मेरा 
गला घोंट दीजिये, मुझे टुकड़े टुकड़े कर डालिये पर मेरी 
आत्मा--मेरी एक एक बोटी चिल्ला चिल्ला कर कहेगी-- 
गला फ़ाड़ कर पुकारेगी-- 
“जो चुप रहेगी ज़बाने ख्ंजर, लह पुकारेगा आस्ती का ।! 


प्रधान न्यायाधीश 


ठहरिये | इस शोर गुल और उजडपन से कया लाभ ? 
जब तक अदालत तुम्हें कुछ कहने की आज्ञा न दे तब तक 
तुम्हारा कुछ नहीं सुना जा सकता | 
[ रानी मुसकराती हे और गाइडो हताश होकर 
पीछे की ओर गिर पड़ता है। ] 


रानी साहबा ! में ओर ये विद्वान न्यायकत्तो लोग 


३] प्रेम की पराकाष्ठा १७१ 


इस मुशकिल मसले पर विचार करते हैं और सब क़ानून 
और नज़ीरों को ढूंढूते हैं । 
रानी 
जाइये ! न्यायाधीश महोदय जाइये और अच्छी तरह 
से क़ानून को उलटिये पुलटिये। किसी तरह इस अधर्मी 
दुष्ट की न चलने पावे । 


मोरेनज़ो 


जाइये, न्यायाधीश महोदय, और अपनी आत्मा को 
स्रव टटोलिये--एक ज़बान बन्द क्रेदी सूली पर न चढ़ने 
पावे । 


[ प्रधान न्यायाधीश और श्रन्य न्यायकर्त्तां लोग जाते हैं । ] 


रानी 


चुप रह, मेरे सुख चेन के शत्रु ! तू फिर आया हमारे 
बीच में पड़ने । जान पड़ता है इस बार मेरी बारी है । 


गाइडो 


बिना सब कह डाले में मरनेवाला नहीं । 


१७२ प्रेम की पराकाष्ठा | अंक 


रानी 
तू मरेगा और बिना सब कहे । तेरी बातें तेरे साथ 
जायेंगी । 
गाइडो 
क्या तू वही बिटीस है ?--बही पडुआ की रानी !! 


रानी 
में वही हैं जैसा तुमने मुझे कर दिया है। देख तो 
मज़े में अपनी करतूत ! 
माफियो 
देखो तो ! कैसी भयानक दीखतो है--जेसे कोई शेरनी 
ही हो! 
जेप्पो 


चुप रहो जी ! कहीं सुन लेगी तो आफ़त आ जायगी । 


जल्ठाद 


भाई, क्यों परेशान द्वो सफ़ाई देने के लिए ! देखते 
नहीं मेरा कुल्हाड़ा अब तुम्हारी गदेन पर है? कया सफ़ाई देने 


३] प्रेम की पराकाष्ठा १७३ 


से तेरी जान बच सकती है ? यदि ऐसा ही है तो उस गिजा 
में चलकर पादरी के सामने अपने पापों के लिए इश्वर से 
क्षमा माँग लेना। बड़ा ही अच्छा पादरी है, लोग कहते 
हैं बड़ा ही दयाल है ! 

गाइडो 


इस जल्लाद में औरों से अधिक शराफ़त है । 


जल्लाद 


इश्वर तुम्हारा भला करे ! में ही तुम्हारा अ्रन्तिस 
संस्कार करू गा। 


गाइडो 


द्यालु धमंपुरोद्दित जी ! कया इसाइयों के देश में-- 
जहाँ स्वयं प्रभु ईसा उस ऊँचे न्‍्यायासन से दया की व्यवस्था 
करते हैं--यह अंधेर होगा कि एक आदमी को बिना पाप 
स्वीकार किये, बिना उसकी फ्ररियाद सुने सूली पर चड़ा 
दिया जाय । यदि नहीं होना है ऐसा तो कया में अपने उस 
पाप की भीषण कथा कहूँ ?--यदि में ने सचमुच कोई पाप 
किया है । 


१७७४ प्रेम की पराकाष्ठटा [ धअंक 
रानी 
० ए 
क्यों व्यथ समय नष्ट कर रहा है ? 
धमांध्यक्ष 


अफ्रसोस है, लड़के ! सांसारिक प्रपंचों में मेरा कोई 
बस नहीं । मेरा काम तब आरंभ होता है जब न्याय हो 
चुकता है और तब में हिचकिचाते हुए अपराधियों को 
अपना पाप स्वोकार करने पर बाध्य करता हूँ! 


रानी 


हाँ! इनके सामने तू भर पेट कह लेना--तब तक 
अपनी गाथा गाना जब तक तेरी ज़बान न थक जाय, पर 
यहाँ तू ज़बान तक न हिलाने पायेगा ! 


गाइडो 
घमोध्यक्ष महोदय ! आप मेरे काम के नहीं । 
धमाध्यक्ष 


ऐसी बात नहीं, पुत्र | हमारी सद्दायता केवल यहां ही 


३ ] प्रेम की पराकाष्टा १७५ 


समाप्त नहीं हो जाती वरन्‌ उस लोक तक काम देती है। 
यहाँ अगर पापी अपने पापों पर पछता कर मर रहा हो 
तो हमारी प्राथेनाओं की सहायता से उसकी आत्मा को 
नरक से छुटकारा मिल जाता है । 


रानी 


हाँ! नरक में जब तू मेरे स्वामी से मिलना तो उससे 
कह देना कि में ने ही तुमे वहाँ भेजा है । 


गाइडो 

उफ़ू ! 
मोरेनज़ो 

यही वह स्त्री है न, जिससे तुम प्रेम करते थे ? 
धमाध्यक्ष 


श्रीमती, आप इस आदमी से बड़ी कठोरता का 


व्यवहार कर रही हैं । 
रानी 


अधिक नहीं, जितना उसने श्रीमती के साथ किया है | 


१७६ प्रेम की पराकाष्ठा [ ऋक 
धमांध्यक्ष 
कुछ भी हो, दया राजाओं को शोभा है । 


रानी 


दया नमुमे मिली है, न में देती हूँ। इसने मेरे 
हृदय को पत्थर बना दिया है, इसने इसकी सुन्दर बाटिका 
में बबूल बोये हैं, इसने मेरे हृदय के दया के कुंड में विष 
मिलाया है, इसने सारी अनुकंपा की जड़ उद्वाड़ केंकी 
है, ओर मेरा जीवन अब वीरान बियाबान है जिसमें अब 
कुछ बच नहीं रहा | में तो वही हैँ जो इसने मुझे कर 
रखा है । 

[ रानी रोती है ] 


जेप्पो 


बड़े आश्चय्य की बात है। यह राजा को इतना 
प्यार करती है ! 
माफियों $ बा, 
ख्तियां अपने स्वामी को प्यार करें तो आश्चये की बात 


है और न करें तो ओर भी अाश्चय की बात है । 





३] प्रेम की पराकाष्ठा १७७ 


जेप्पो 


जेप्पो 
तुम तो बड़े भारो ज्ञानी हो, पेटरूसी ! 

माफियों 
हाँ | दूसरों की बुराई में बरदाश्त कर सकता हूँ--यही 


तो मेरा ज्ञान है । 
रानी 


बड़ी देर लगा रहे हैं--ये बूढ़े न्‍्यायकत्तो लोग! कहो 
आये अब, जल्‍दी आवे--नहीं तो जान पड़ता है मेरा 
दिल ऐसा धड़क रहा है माना मेरी जान निकल जायगी । 
मुझे जीने की बड़ी पा है--यह बात नहीं। इश्वर 
ही जानता है, मेरा जीवन जैसा सुखमय है ! परन्तु, फिर 
भी, में अकेले थोड़ी मरूँगी, यदि नरक में जाना ही है 
तो किसी को साथ लेकर जाऊंगी | 

धमोध्यक्ष जी ! ज़रा इधर देखिये मेरे भाल में क्या 
लिखा है ? यही न--बदला' | लाल अक्षरों में लिखा है 
“बदला' थोड़ा पानी मंगवाइए, में धो डाल्ूं इसे । कल 
रात को यह लिख गया था। अब दिन में क्‍या आ- 
वश्यकता है उसकी ? धमाध्यक्ष जी | ठीक है न ? अरे ! 

दर का 


श्ज्ट प्रेम को पराकाष्टा | अंक 


यह तो मेरे हृदय को जलाये जा रही है, देना तो कोई छुरा 
एक--वह नहीं--में काट कर निकाल दू' इसे । 


धमाध्य ८ 


ऐसा होता ही है। अपने स्वामी की हत्या करनेवाले 
के प्रति इस प्रकार कुपित हाना ठीक ही है । 


रानी 
धर्माध्यक्ष जी, में तो चाहती हूँ कि उसके हाथों में 
आग लगा दूँ। वह जलेगा अवश्य । 
पमाध्यक्ष 
नहीं श्रोमती ! हमारे धरम की आज्ञा है कि शत्रओं 
पर भी क्षमा करो । 
रानी 


क्षमा ! क्षमा कोन सी बला है ? मुझे तो कभी क्षमा 
मिली नहीं। अच्छा आख़िर आये तो यह लोग ! कहिए 
प्रधान न्यायाधीश महोदय | कहिये । 


३] प्रेम को पराकाष्ठा १७९ 
[ प्रधान न्यायाधीश आते हैं । ] 
प्रधान न्यायाधी:: 
रानी साहबा, हम लोगों न इस मामले पर बहुत देर 
तक ग्रोर किया ओर श्रीमती के विचारपूण कथन पर 
बहुत विचार किया जो आपके श्रीमुख स इस सुन्दरता से 
निकल थे-- 
श्नी 
कहिये भी तारीफ छा डिये-- 
प्रधान न्‍्यायाधी:। 
--और हमें उस बात का प्रमाण मिला जेसा श्रीमती ने 
अभी कहा है कि कोइ भी पड़ुआवासी, जो बल से, 
चालाकी से, राजा के शरीर पर आक्रमण करेगा, वह 
तुरन्त राज्यद्रोही समझा जायगा ओर उसके सारे अधि- 
कार जब्त समभे जायंगे। वह देशद्रोही माना जायगा 
और उसे कोई भी व्यक्ति ,नडर होकर मार डाल सकता 
है। और यदि उस पर मुकदमा चलेगा तो उसे मुँह बन्द 
कर चुपचाप अपनी सज़ा सुननो पड़ेगी । उसे किसी भी 
तरह बोलने का अधिकार न मिलेगा । 


१८० प्रेम की पराकाष्ठटा [ अंक 
रानी 


धन्यवाद, प्रधान न्यायाधीश महोदय ! धन्यवाद ! ठीक 
है आप का कानून। अब शीघत्रता से इस--इस देश के 
शत्रु का निपटारा कीजिए ! अब ओर क्‍या सुनना है ? 


प्रधान न्यायाधीश 


श्रीमती ! अभी थोड़ा और धीरज रखें | यह अभियुक्त 
विदेशीय है--यह पडुआ का रइनेवाला नहीं है ओर न 
तो यह राजा की अधीनता में अभी नियमानुसार आया है, 
इस लिए चाहे उस पर कितने भी भारी विद्रोह का अभि- 
योग क्‍यों न लगा हो पर उसे अदालत में अपनी सफ़ाई 
देने का अधिकार देना ही पड़ेगा--इतना ही नहीं, उससे 
यह भी प्राथेना करनी पड़ेगी कि वह अपने को निर्दोष 
प्रसारित करने का पूरा प्रयत्न भी करे। नहीं तो सम्भव है 
कि उसके देश की सरकार हम पर क्रुद्ध होकर अन्याय 
करने का दोष लगावे और व्यथे में हमसे लड़ाई ठान 
वैठे। इस लिए विदेशियों के लिए पडुआ का क़ानून बड़ा 
द्वी दयालु है । 


३] प्रेम की पराकाष्ठा १८१ 
रानी 


मेरे स्वामी का निजी नौकर हाकर भी क्‍या वह 
विदेशी समझा जायगा ? 


प्रधान न्यायाधीश 


जब तक सात साल उसे नोकरी करते न हो जाय तब 
तक वह पड़आ का रहनेवाला न सममकाा जायगा, श्रीमती ! 


गाइडो 


धन्यवाद है प्रधान न्यायाधीश जी! आपका क़ानून 
बहुत ही अच्छा है । 
दूसरा नागरिक 


हे 
क़ानून ! इससे मुझे बड़ी घृणा है । अगर क्रानून न 
हो तो कानून तोड़नेवाले भी न हों। मज़े में सब भले 
आदमी बने रहें । 
पहला नागरिक 


हाँ, ओर क्या--ठीक तो कहते हो तुम । बड़ी दूर 
पहुँचे यार ! 


श्८२ प्रेम की पराकाष्ठा [ अंक 
कानिस्टबुल 
सच ! बड़ी दूर | फांसी के तखते तक, बदमाश ! 


रानी 
क्या यही क़ानून है ? 


प्रधान न्यायाधीश 
हाँ ! यही क़ानून है, श्रीमती ! 
णशनी 


देखूँ तो आप का क्रानून | क्या यह साफ़-साफ़ लिखा 


ह्दे ? 
ञप्पो 


ज़रा रानी को तो देखना । 
राना 
धत्तेरे कानून की | मेरा बस चलता तो में तुमे; उतनी 


ही आसानी से इस देश से निकाल बाहर करती जितनी 
आसानी से में तुमे यहाँ से फाड़ फेंकती हँ--- 


३ प्रेम की पराकाष्ठा १८३ 


[ सत््‌॒ फाड डालती है । ] 
कोंट बारडो ! क्‍यों मेरी बात मानोगे ? जल्‍दी एक 
घोड़ा तो तय्यार कराना । में अभी वेनिस जाती हूँ । 
बारडी 
वेनिस, श्रीमती ! 
ग्नी 
बस बोलिये नहीं जाइये, जाइये ! 
[ कोंट बारडी जाता है । ] 
ज़रा सुनिये प्रधान न्यायाधीश महोदय ! अगर जैसा 
आप फ़रमाते हें--निस्संदेह आप ठीक ही कहते होंगे-- 
कि ऐसा ही कानून में लिखा है, तो कया में रानी होकर 
भी इस मुक्कदमें को कल तक स्थगित नहीं कर सकती ? 


धान न्यायाधीश 
श्रीमती, खून का मुकदमा कल तक नहीं रुक सकता । 


रानी 


तो में अपने विरुद्ध इस दुष्ट की ऊट पटांग बातें 
सुनने के लिए रुकना नहीं चाहती । चलिये साहब 


१८४ प्रेम की पराकाष्ठा [ अंक 
प्रधान न्यायाधीश 


रानी साहबा ! आप तबत्र तक इजलास नहीं छोड़ 
सकती जब तक इस क़ेदी का फैसला न हो जाय । 


रानी 


'नहीं छोड़ सकती' ? प्रधान जी ! किस अधिकार 
से आप मुभे रोकते हैं ? क्‍या में पड़आ की अधिकारणी 
नहीं हूँ ? क्‍या में यहां की रानी नहीं हैँ ? 


प्रधान न्यायाधीश 


इसी लिए तो श्रीमती, न्याय की अधिष्ठात होने ही 
के कारण आप की उपस्थिति यहां अनिवाय है | 


रानी 
क्यों ? क्या आप मुझे मेरी मरज़ी के ख़िलाफ़ राोकेंगे ? 
प्रधान न्यायाधीश 


हम प्राथना करते हैं कि आप की मरज़ी न्याय के 
विरुद्ध न हो | 


३] प्रेम की पराकाष्ठा १८५ 
रानी 


क्या होगा यदि में उठकर चली जाऊ' यहां से ? 


प्रधान न्यायाधीश 


अगआ्राप अदालत को अपना रास्ता राकने के लिए विवश 
न करेंगी । 


रानी 


में नहीं ठहरती यहां-- 
[ अपने स्थान से उठती है । ] 


प्रधान न्यायाधीश 


अरदली ! 
[ अरदली आगे आता है। | 
देखो अपना काम करो, समझा ! 


[ अरदली बाई ओर का दरवाजा बन्द कर 
देता है और जैसे रानी और उसके साथी आते हैं 
कुक जाता है । | 


१८६ प्रेम की पराकाष्ठा [ अंक 
अरदली 


श्रीमती ! हाथ जोड़ कर बिनती करता हूँ कि दया कर 
मुझे अपने फ़ज्ञ को उदण्डता में परिणत न करन दीजिये । 
ऐसा न कीजिये कि अपना कतंठ्य मुझे कठोर जान 
पड़े । 
रानी 
कोई है नहीं जो इस पाजी को सामने से हटा दे ? 
माफियो 


[ अपनी तलवार ख्रींचकर ] 
में--तैयार हूँ । 
प्रधान न्यायाधीश 
कोट माफ्रियो ' सावधान! और जनाब आप भी-- 
[ जेप्पो से ] 


जिस किसी ने भी यहां के साधारण सेवक पर हाथ 
उठाया, वह सन्ध्या के पहले अपने को मरा सममभे | 


३ ] प्रेम की पराकाष्टा १८७ 
रानी 


अच्छा ! रहने दीजिये खून खराबा ! यह्‌ अत्यन्त 
उचित है कि में इस क्रेदी का बयान सुनू । 
[ अपने सिंहासन पर लौट शभ्राती है ] 
पोरेनज़ो 
अब तरा श्र तेरे हाथ में है । 
प्रधान न्यायाधीश 
[ घड़ी सामने हाथ में खेकर ] 
गाइडो फ़ेरान्टी! जब तक इस शोशे के छिद्र से 
बाल्यू के टुकड़े गिरते हैं तब तक तुमे आज्ञा है कि तू जो 
वाहे कह सकता है। इससे अधिक पल भर भी नहीं-- 


गाइडो 
इतना काफ़ी है, महोदय ! 
प्रधान न्यायाधीश 


तू अब मौत के बिलकुल पास है। वही कहना जो 
सच हो । सत्य को छोड़ और कुछ तेरे काम न आवेगा | 

गाइडो 
अगर सच न कहू तो मेरा सिर कटवा लीजिएगा । 


प्रधान न्यायाधीश 


[ घड़ी रख देता है ] 
शान्ति ! 
कानिस्टबुल 
चुप रहो, लोगो ! 
गाइडो 


प्रधान न्यायाधीश महोदय तथा इस न्यायालय में 
उपस्थित न्‍्याउकत्तोगण ! कछ समभ में नहीं आता कहां से 
अपनी कथा आरंभ करू--यह लंबी और भीषण कहानी 
है। अच्छा सुनिये, मेरी पैदाइश कहां हुई थी। में उस 
राजा लोरेंज़ो का पुत्र हूं जो इस दुष्ट की धोकेबाज़ी से 
सारा गया था, जो अभी कल तक पदुआ पर शासन 
करता था-- 


३ ] प्रेम की पराकाष्ठा १८९ 
प्रधान न्यायाधीश 


ख़बरदार ! राजा के अनादर से अब आप को कुछ 
लाभ न होगा | वह अब जीवित नहीं है । 


माफियो 
अच्छा ! यह पारमा के राजा का पत्र है। 
जेप्पो 
में तो हमेशा से उसे बड़े घराने का समझता था | 
गाइडो 


में स्वीकार करता हू कि अपने बाप का बदला लेने 
के लिये मेंने उसको नौकरी की, और उस के यहां रहने 
लगा था। इसी हेतु मैंने उससे घनिष्ठता बढ़ाई थी, उसके 
साथ भोजन करता था, उसके साथ शराब पीता था, 
उसकी आज्षाओं का पालन करता था--बस यहां तक में 
स्वीकार करता हूँ और यह भी कहता हूँ कि में तब तक 
यह करता रहा जब तक उसने मुझ पर विश्वास नहीं 
किया । हाँ--जब तक में उसका बिलकुल विश्वासपात्र नहीं 

बन गया जैसे वह मेरे पिता का था। बस इसी की में 
प्रतीक्षा कर रहा था । 
[ जल्लाद से ] 

देखो ! समय के पृव मेरी गदन पर कुल्हाड़ा न 
चलाना । तू तो जानता ही है कि मेरा समय कब आयेगा । 
क्यों जी ! इस इजलास में मेरे सिवा और किसी की गदंन 
नहीं है ? 

प्रधान न्यायाधी 


समय दो रहा है, जल्दी राजा की हत्या की बात पर 
आओ | 


गाइह 


बस, अब थोड़े में कहता हैं। कल रात को बारह 
बजे के क़रीब में एक मज़बूत रस्सी के सहारे महल की 
दीवाल पर चढ़ा--इस लिये कि अपने बाप की हत्या 
का बदला छूँँ--में सच कहता हू' न्यायाधीश महोदय ! 
केवल इसी उद्देश से। इतना तो में स्वीकार करूँगा और 
इतना ओर भी--कि जेसे ही चुपके से में उस सीढ़ी पर 


रू ै ह 
0 
३ | प्रम' की पराकाष्ठा १९१ 


चढ़ता हुआ--जो राजा के कमरे में जाती थी, वहां तक 
पहुँचा--और ज्योंही में ने अपना हाथ उस लाल परदे को 
हटाने फे लिए बढ़ाया जो हवा में हिल रहा था--उसके 
हटते ह--रेखा कि आकाश में स्थित चन्द्ररेव को धघवलिमा 
ने अंधेरे कमरे को एकाएक जगमगा दिया है--उस उज्ज्वल 
प्रकाश में मैंने उस व्यक्ति को सोते हुए देखा जिससे में 
घृणा करता था । अपन पूज्य पिता को ह॒त्या का स्मरण 
आते ही, ओर उसके बेचनवाल--उसके प्राण लेनेवाले 
उस दुष्ट, पातक को सामने देखते ही--में ने इसी ख्ल॑ंजर 
को उसके कलेजे में भांक दिया--इसे मेंने वहीं उसी कमरे 
में पड़ा पाया था-- 
रानी 


[ श्रपने स्थान से उठकर ; 


गाहए 


[ जल्दी से | 
मेंने राजा की हत्या की। अच्छा प्रधान न्यायाधीश 
महोदय । अब मेरी एक ह्वी बिनती है कि मुझे इस दुष्ट 

संसार की दुर्गति देखने को दूसरे दिन तक जीवित न 
रहने दें । 
प्रधान न्यायाधीश 
तुम्हारी प्राथना स्वीकार की जाती है और तू इसी 
रात को सूली पर चढ़ा दिया जायगा। ले जाओ इसे यहां 
से आइये श्रीमती |-- 
[ गाइडो को लोग ले जाते हैं। उसके जाते ही 


रानी अपने हाथ फेला कर शीघ्रता से रंगमँच 
के नीचे दोड़ पड़तो है 


रानी 


गाइडो | गाइडो ! 
[ मूच्छित हो जाती है ] 


परदा गिरता है । 


१३ 


अंक पॉाँचवोँ । 


अंक पाँचवाँ | 
ट्श्य | 


[| पडुआ के कारागार को एक कोठरी, गाइडो एक चटाई 
पर साया पड़ा है जो बाई ओर कोने में है, पास में 
एक मेज़ञ पर एक सुराही पड़ी है, पांच सिपाही कोने 
में पड़ी हुईं पत्थर को मेज पर शराब पोते हुए जुआ 
खेल रहे हैं। उनमें से एक अपने भालते से लालटेन 
लटकाये है । गाइडो के सिरहाने एक मशाल दीवाल 
से जल रही है। पीछे दो सीकचेदार खिड़कियां 
हैं। बीच में एक दरवाज़ा हे जो कोने में है, सामने 
रास्ता दिखाई पड़ता हे। रंगमंच पर कुछ अंधेरा 


साहै।] 


१९६ प्रेम की पराकाष्ला 


पहला सिपाही 
[ पासा फेंक कर ] 

यह आया छ:, पीटो ! 
दूसरा सिपाही 


हाँ भाई, है तो सही | में तो नहीं खेल सकता अब 
तुम्हारे साथ । सब खो बैठू गा । 


[ अंक 


तीसरा सिपाही 


नहीं, तेरी अकू तरे साथ रहेगी, उस पर किसी 
का दाँव न लगेगा । 


दूसरा 
हाँ ! हाँ। उस पर दाँव नहीं लग सकता। 
तीसरा 


ठीक, भला तेरे पास है भी अऩल १ 


सब के सब 


[ ज्षोर से 
हा हां | हा! 


५ ] प्रेम की पराकाष्टा १९७ 
पहला 
चुप ! केदी जग पड़ेगा, देखते नहीं वह सो रहा है । 
दूसरा 


जग पड़ेगा तो क्या बिगड़ जायगा ? अब तो उसे 
हमेशा के लिए सोना ही है। तब कहीं जगा दिया जाय 
तो बड़ा खुश होगा । 


तीसरा 
अरे नहीं | क्यामत आ जायगी । 
दूसरा 


समभकते हो, उसने बड़ा भारी अपराध किया है, हम 
जैसे के मार डालना केवल आदमी की हत्या है पर राजा 
पर हाथ उठाना--राष्ट्र के विरुद्ध हथियार उठाना है। 


पहला 


अरे | बड़ा ही दुष्ट था वह राजा | 


१९८ प्रेम की पराकाष्टा [ अंक 
दूसरा 


इसी से तो उसे मारना न था। दुष्ट़ों के फेर में 
पढ़कर भला आदमी भी दुष्ट होजाता हे । 


तीसरा 


हा, यार! ठीक कहते हो । क्या उमर होगी उस 
कैदी की ९ 
दूसरा 


काफ़ी है शरारत करने के लिए | हाँ, अछ के लिए 
जरूर अभी कम दे । 
पहला 


कुछ भी हो, उमर से वास्ता । 
दूसरा 
लोग कद्दते थे--रानी उसे क्षमा कर देना चाहती थी । 


पत्ता 
सच-- 


५] प्रेम की पराकाष्ठा १९५५ 
दूसरा 


हाँ | उसने प्रधान न्यायाधीश से बड़ी सिफारिश की पर 
वह कब के माननेवाले । 
पहला 
में तो समझता था, पीटो ! रानी ही के हाथ में सब 
कुछ है । 
दूसरा 
हाँ जी, उसको सब मानते हैं। है भी तो बड़ी भोली । 


सब के सव 
हा | हा | हा ! 
पहला 
में तो समकता था हमारी रानी सब कुछ कर 
सकती हैं । 
दूसरा 


नहीं जी, अब तो वह जजों के हाथ में हे । वे भरपूर 
उसके साथ न्याय करेंगे--बे ओर वह जल्ाद भी । 
हाँ! 

हाँ | जब उसका सिर धड़ से अलग दे जायगा, तब ज़रूर 
रानी साहबा जो चाहे मजे में कर सकती हैं। चाहें तो 
माफ़ ही कर दें। तब कोई नहीं रोक सकता उन्हें । 


पहला 


क्यों, तुम कहते हो उसका सिर अलग कर दिया 
जायगा--नहीं जी ! ऐसा क्यों होगा ? गाइडो कोई मामूली 
आदमी तो है नहीं, वह है शरीफ़ खानदान का, कानून के 
अनुसार वह इच्छानसार विष पी सकता है । 


तीसरा 
ओर अगर वह्द ज़हर न पीना चाद्दे ? 
पहला 


तब क्या, उसका सिर धड़ से अलग कर दिया जायगा ! 
[ दरवाजे पर खटखटाने की आवाज़ ] 


पहला 


देखना तो कोन है ! 
[ तीसरा सिपाही जाता है और दराज्ञ से देखता है ] 


५ ] प्रेम की पराकाष्ठा २०१ 

तीसरा 

यह तो कोई औरत है ! 
पहला 

है देखने में अच्छी ? 
तीसरा 

पता नहीं, मुंह पर तो कपड़ा डाल है, जमादार । 
पहला 


या तो बहुत सुन्दर ही लोग परदा करते हैँ या बहुत 

ही भद्दी सूरतवाल । आने दो उसे भीतर ! 
[ सिपाही दरवाज़ा खोलता है, और रानी सिर से पेर 

तक नक़ाब डाले आती है । ] 


रानी 


[ तोसरे सिपाही से ] 
क्या तुम्दीं यहाँ पहरे पर हो ? 


रण्र प्रेम की पराकाष्ठा [ अंक 
पहला 
[ आगे बढ़कर ] 
में हँँ पहरे पर, श्रीमती ! 
रानी 
में अकेले में केदी से मिलना चाहती हूँ । 
पहल्ना 


ऐसा तो हुक्म नहीं है । 
[ रानी अंगूटी देती है । वह देखकर स्वीकृति सूचक 
सिर हिलाकर लौटा देता है, और सिपाहियों 
को इशारा करता है । ] 


जाकर बाहर खड़े हाते जाओ ! 
[ सिपाही लोग बाहर जाते हैं ] 


रानी 
जमादार, तुम्हारे सिपाही बड़े उजड़ जान पढ़ते हें । 


पहला 
पर, शरारती नहीं हैं । 


५ ] प्रेम को पराकाष्ठा २०३ 
रानी 


देश्वी, में जल्दी वापस जाऊँगी। लौटते समय जब 
में यहाँ से निकल्५०ँ तो उनसे कहना मुझे! पहचानने की 
काशिश न करें । 
पहला 


आप डरिये नहीं, श्रीमती ! 
रानी 


एक स्रास बात है जिसकी वजह से में चाहती हैं कोई 
मुझे पहचानन का ग्रयत्न न करे | 


पहला 
श्रीमती | इस अंगूठी से आप इच्छानुसार आ जा 
सकती हैं--यह स्वयं रानी की अंगूठी है जो-- 


रानी 
अच्छा, जाओ । 
[ सिपाही जाने के लिए लौटता है ] 


जरा सुनना तो, किस समय इसका-- 

पहला 


बारह बजे, श्रीमती ! उसे हमें आज्ञा है बाहर निकालने 
की, परन्तु मुझे विश्वास है वह ऐसा करने न देगा। मेरे 
जान वह इस ज़हर ही को पीना श्रच्छा सममेगा--लोग 
जहाद से डरते हैं न-- 


रानी 
क्या वह ज़हर रख्वा है वहां ? 
पहला 
हां श्रीमती |! ज़हर--जिससे आदमी बच ही नहीं सकता । 


रानी 
अच्छा, जाओ ! 
पहला 


[ स्वगत ] 
कसम खुदा की ! बड़ा सुन्दर हाथ है । जाने कोन है ? 
हो न हो यह कोई औरत है जो उससे प्रेम करती है । 
[ जाता है ] 


५ ] प्रेम की पराकाष्ठा २०५ 
रानी 


[ श्रपना नक़ाब उतार कर | 
अच्छा ! अब तो यह मज़े में इस नक़़ाब और लबादे 
को पहन कर निकल जा सकता है--हमारा कद भी तो 
बराबर ही साहै। वे नहीं पता पा सकेंगे, ओर मेरे 
लिए क्या चिन्ता है ? अगर वह जाते समय मेरा अपमान 
न करे तो और किसी की मुझे रत्ती भर पवो नहीं। क्या 
वह मेरा अपमान करेगा ? उसे पूरा अधिकार है। हाँ, 
अभी तो सिर्फ़ ग्यारह बजे हैं वे वारह तक तो आते नहीं । 
[ मेज्ञ के पास जात हे | 
अच्छा, यह है ज़हर । वाह ! कैसी विचित्र बात है |! इस 
थोड़ी सी मदिरा में जीवन का सारा रहस्य भरा पड़ा है। 
[ प्याला उठाती है ] 
इसमें तो पोस्ते को बू आतो है। मुझे खूब याद आता 
है, लड़कपन में जब में सिसली ( 5०9 ) में थी तो में 
पोस्ते के फूलों को तोड़कर माला बनाया करती थी, मेरे 
चचा जान इस पर हंसा करते थे । मुझे क्या माल्म था कि 
इनमें जीवन के स्रोते को छुखाने की शक्ति है-- 


२०६ प्रेम की पराकाष्ठा [ ऋक 


ये हृदय के स्पंद को बन्द कर सकते हें--धमनियों में 
बहने वाले उस रक्त को ठंडा कर सकते हैं, जिसके पश्चात्‌ 
लोग इस शरीर को उठाकर गड्ढे में फेक देते हैं । शरीर-- 
ओर आत्मा ? वह ता तुरन्त चली जाती है स्वर्ग को या 
नरक को । कहां जायेगी मेरा ? 

[ दीवाल से मशाल्न उठाकर शय्या के पास जाती है ] 

वाह ! केसी सुख की नींद में है--मानो कोई लड़का 
खेलते खेलते सो गया ह!। अगर कहीं ऐसी नींद मुमे 
आती--मुमे तो स्वप्न दिखाई पड़ते हैं । 

[ उसके ऊपर भ्ुककर | 

आह ! चूम लूँ इसे ? नहीं ! नहीं ! मेरे पापी ओड्ट-- 
उसे जला देंगे। बहुत मिला उसे प्रेम का बदला फिर 
भो, अब ता यह मरने न पायेगा, मेंने ठीक कर लिया है 
सय। भआज ही रात को वह पडुआ से दूर चला जायगा । 
: अच्छा द्वी होगा ! न्यायकतों गण ! बड़े चतुर हैं आप लोग, 
पर फिर भी मेरी चतुराई को न पहुँच सके । अच्छा ही 
हुआ-- 

परमात्मा ! कैसा मेंने इससे प्रेम किया और क्‍या 
भीषण परिणाम उस प्रेम का हुआ ! 

[ मेज़ के पास लोट श्राती हे | 
क्यों, अगर इस विष को पीकर मर जाऊँ तो केसा 
हो ? ठीक तो है, मोत के लिए इन्तज़ार करना, पश्चात्ताप, 
रोग, बुढ़ाणा, ओर विपत्ति .को भेलते हुए यमदूतों का 
रास्ता देखना--इससे तो यह अच्छा ही है ? जाने क्‍यों लोग 
सड़ा करते हैं ? ठीक है, अभी मरनेकी मेरी उमर नहीं, पर 
क्या हुआ यह ता होना ही है। क्या क्‍या ज़रूरो है में 
मरू ? वह आज रात का बच ही जायगा, ओर फिर भरे 
ऊपर क्या दोष रह जायगा ? नहीं | मेंने पाप किया है, 
मरना मुझे ज़रूर पड़ेगा। वह मुममे प्रेम नहीं करता 
इसलिए मुझे मरना पड़ेगा--हाँ, खुशी से मरतो अगर वह 
इसके पहने मुभसे प्रेम कर लेता--7र वह क्यों ऐसा करने 
लगा ? मैन उसका मतलब न समझा था--मैं जानती थी 
वह मुझे न्याय के हाथों में देना चाहता है-पर ऐसा तो 
होता ही आया है। हम ब्लियां अपने प्रेमियों [को तभी 
पहचानतो हैं जब वे हमसे बिछुड़ जाते हैँ । 
[ घंटी बज्ञने लगती है ] 
दुष्ट घंटी ! तू इस आदमो की अन्तिम धघड़ियां बजाती 
है। चुप रह ! कभी न करने पात्रेगी ऐसा ! ऐ. ! बह 

करवट ले रहा है। अब जल्दी करना चाहिए | 
[ प्याला उठा लेती है ] 
प्रेम ! में नहीं जानती थी कि इस भांति में तुमे निबाहँँगी ' 
[ विष पी लेती है और प्याले को अपने पीछे मेज्ञ 
पर रख देती है। खटके से गाइडो चोंक कर 
जग पड़ता है। वह नहीं देख पाता कि रानी 
ने कया किया है। थोड़ी देर के लिए कमरे 
में सन्नाटा रहता है। एक दूसरे की भोर 
देखते हैं । 
तुम से क्षमा मांगन में नहीं आई हूँ--में जानतो हू' 
में इसके योग्य नहीं। जाने दा उसकी चर्चा! गाइडों ! 
मेंन जाकर न्यायाधीशों के सामने अपना अपराध स्वीकार 
किया, वे सुनते दी नहीं--कुछ तो कहते हैं मेन तुम्हें बचाने 
के लिए यद्द कथा गढ़ ली है ओर तुमने मुझे मिला लिया 
है--कुछ कहते हैं में दया के साथ भी मज़ाक कर रहीं हू' 
जैसे में आदमियों के साथ करती हू । और लोग समभते 
हैं कि स्वामी की हत्या के शाक से में अपनो बुद्धि ख्वो बैठी 
हू । वे मेरी सुनते ही नहीं ! जब में बाइबिल की शपथ 
खाकर कद्दती हू --वे कहते हूँ इसको डाक्टर के पास ले 
जाओ--इसका दिमारा ख़राब है ! 

बे दस हैं में अफेली--उनके हाथ में तुम्हारी जान है। 
लोग मुझे पड़आ की रानी कहते हैं पर में नहीं समभती-- 
क्यों ? मैंने क्षमा की आज्ञा लिख कर दी--बे उसे 
स्वीकार ही नहीं करते। तुम्हें वे विद्रोही सममते हैं- 
कहते हैं मेने ही यह उन्हें सिखाया है । हो सकता है में ही ने 
कहा हो | घड़ी भर में गाइडो ! वे आते ही होंगे और 
तुम्हारे हाथों को तुम्हारे पीछे बांध कर वे तुम्हे सूली पर 
खड़ा कर देंगे। में उनसे पहले यहां आई हँ--यह लो 
मेरी अंगूठी उसे दिखाकर तुम पहरे से साफ़ बाहर चले 
जा सकते हो, वह है नक़्ाब और लबादा--मैंने कह 
रखा है सिपाहियों से--बे तुम्हें रोकेंगे नहीं । बस चल दो 
यहां से--देखो, बाई ओर जाना, दूसरे पुल पर तुम्हें घोड़े 
तय्यार मिलेंगे । बस, कल सबरेरे तुम बेनिस पहुँच जाओगे । 
साफ़-- 
[ चुप रहती है ] 

बोलते क्‍यों नहीं ? मुझे श्रापही दे लो? तुम्हें 

अधिकार है । 
[ चुप रहती हैं | 
सममते नहीं--तुम्हारी मोत के आने में अब मुश्किल 
१४ 

से गिने गिनाये मिनट हैं । यह लो अंगूठी । मेरे हाथ पवित्र 
हैं अब, उन पर खून के दाग नहीं हैं । तुम्हें डर की कोई 
बात नहीं । क्‍यों? न लोगे अंगूठी ? 


गाइटो 


[ अंगूठी लेकर चूमता है ] 
खुशी से ! ब्रिटीस, बड़ी खुशी से । 


रानी 
बस चल दो पड़आ से । 

गाइडो 
पड़आ से चल दें ! 

रानी 


हाँ। ओर इसी रात को । 
गाइडो 
इसी रात को तो जायेंगे । 


५ ] प्रेम की पराकाष्ठा २११ 
रानी 


धन्यवाद है परमात्मा को । 


गाइडो 


अच्छा, मेरी जान बच सकती है। इसके पहले मुमे 
जीवन इतना आनन्दमय न जान पड़ा था | 


रानी 


देर मत करो, गाइडो, वह है मेरा लबादा, घोड़ा तुम्हें 
पुल के पास मिलेगा । सममे । दूसरा पुल, घाट के नीचे । 
देर क्‍यों कर रहे हो ? सुनते नहीं हो ? इस घंटे की आवाज़ 
को ९ एक एक चोट तुम्हारे जीवन की घड़ियां चुरा रही 
है । बस, 'चल दो झट पट । 


गाइडो 


हाँ! अब तो आता ही होगा वह । 


रानी 
कोन ? 

गाइडो 
[ निश्चिन्त भाव से ] 
क्यों, जछ्ाद ! 
रानी 
नहीं, नहीं । 
गाइडो 
वद्दी तो मुके पडुआ से बाहर ले जायगा । 
रानी 


ईश्वर के लिए गाइडो ! इश्बर के लिए ! मेरी अपराधी 
आत्मा पर दो हत्या का भार न दो । बस एक द्वी काफ़ी है, 
जिसमें जब इश्वर के सामने मुझे खड़ा होना पड़े तो कम 
से कम तुम तो मेरे पीछे यह कद्दने को न रहे कि यह 
अपराध मेंने किया है । 


गाइडो 
में तो जाता नहीं । 

रानी 


नहीं ! नहीं ! ऐसा न करना । तुम सममभते नहीं-- 
मेरा अब पड़ुआ में साधारण नारी से अधिक अधि- 
कार नहीं है। बे तुम्हें लटका देंगे सूली पर | मेंने आते 
समय देखा है-मैदान में सूली के चारों ओर लफंगे 
मज़ाक उड़ाने के लिए एकत्र हो गये हैं--उनके जान मानो 
वह रंग मंच है मौत का भयानक सिंहासन नहीं । गाइडो ! 
सुनते हो, गाइडो ! भाग जाआ यहां से ! 


गाइडो 
श्रीमती, में तो यहीं रहँगा । 
रानी 


गाइडो, इश्वर के लिए ऐसा न करना | बड़ी भीषण 
बात होगी--ऐसी भीषण कि नक्षत्र भय से नीचे गिर 
पड़ेंगे, चन्द्र चकित होकर अपना मुँ ह छिपा लेगा और प्रतापी 
सूय्य इस अन्यायपू्ण प्रथ्वी पर चमकना छोड़ देगा-- 
जिसने तुम्हारी हत्या होने दी है । 

गाइडो 
में कद्दे देता हूं --मैं हृटगा नहीं यहाँ से । 
रानी 


[ अपना दाथ मलकर ] 
क्या एक पाप काफ़ी नहीं है ? क्‍या यह ज़रूरी है कि 
वह एक दूसरे उससे अधिक भीषण दुष्कर्म का कारण बने ९ 
अरे इश्वर ! परमात्मन्‌ ! रोक दे इस पाप की बढ़ती 
हुईं संख्या को, बंध्या कर दे इसे। इससे अधिक दत्या 
का भार में अपने ऊपर नहीं ले सकती--इसी इतने ही 
भार से में दबी जा रही हूँ । 


गाइडो 
[ उसका हाथ पकढ़ कर ] 


क्या में इतना नीच हूँ कि तुम्हारे लिए मरने की मुमे 
आज्ञा न मिलेगी ! 


५ ] प्रेम की पराकाष्ठा २१५ 


रानी 


[ अपना हाथ छुडाकर ] 
मरना मेरे लिए ? नहीं, में इस संसार की गंदी नाली 
में पड़े हुए कीड़े के समान हूँ । मेरे लिये तुम क्‍यों प्राण 
दोगे ? कभी नहीं गाइडो--में पतित नारी हूँ । 


गाइडो 


पतित--वे कहें जो वासना के दास हैं, वे सममें 
ऐसा जो हमारी तरह प्रेम की अग्नि में नहीं तपे हैं, वे-- 
जिनका जीवन नीरस और उत्साहहीन है। में कहता हूँ 
वह ही--यदि कोई ऐसा हो जिसने प्रेम नहीं किया है- 
तुम पर दोषारोपण करने का साहस कर सकता है। मेरे 
लिए तो--? 
रानी 
हा ! गाइडो ! 


गाइडो 


[ पाँव पर गिरकर ] 
तुम मेरी देवी हो, तुम मेरी प्रियतमा द्वो । ऐ ? सोनहले 

केश कलाप ! ऐ रक्त अधर पह्वपुट ! ऐ मनुष्य को प्रेम 
ओर प्रलोभन में डालने वाला साकार सौन्दय्ये सा मुखढ़ा ! 
तुम्हारा दशेन पाकर में बीती बातें भूल गया, तेरी अचना 
करके मेरी आत्मा तेरे समीप पहुँच गई ओर तेरी 
आराधना कर में अपने को स्वर्गीय. सममने लगा । 
मेरे शरीर को वे चाहे सूली पर चढ़ा दें पर मेरा प्रेम अमर 
हागा। 
[ रानी अपने हाथों से मुंह छिपा लेती हे गाइडो उसे 
हटा देता है ] 
प्रियतमे ! अपने सुन्दर पलकों को तो हटाना--तनिक में 
तुम्हारी आंखों को देख लू और तुम्हें यह बता दूँ कि तुमसे 
मैं इस समय प्रेम करता हूँ--जब मृत्यु हमारे बीच साक्षात्‌ 
खड़ी है । बिटीस ! में तुम से प्रेम करता हूं । क्‍यों बोलती 
क्यों नहीं ? में फांसी पर लटक सकता हू पर यह तुम्हारा 
चुप रहना मेरे सहन के बाहर है। क्‍यों, क्‍या तुम न 
कद्दोगी कि में तुम से प्रेम करती हूँ ? कह दो एक बार 
ओर मौत मुमे प्यारी लगेगी--तुम्हारा चुप रहना मेरे लिए 
लाखों मौत से अधिक यंत्रणा देने वाली है। ओह ! तुम 
कठोर हो । तुम मुझे प्यार नहीं करती--। 


५ ] प्रेम की पराकाष्ठा २१७ 
रानी 


हाँ! मुझे इसका अधिकार नहीं है। मेंने प्रेम के 
पवित्र द्वाथों को रक्त से अपवित्र किया है-मेंने खून 


किया है। 
गाइडो 


प्रिये! तुम ने नहीं किया, शैतान न तुम से यह कम 
कराया । 
रानी 


नहीं ! नहीं! हम स्वयं शैतान हैं। हम स्वयं इस 
संसार को अपने लिए नरक बनाते हें । 


गाइडो 


तो रसातल भेजो ऐसे स्वर्ग को, में उसी संसार को 
थोड़ी देर के लिए अपना स्वग बनाऊँगा। यदि दोष था 


तो मेरा था। मैंने हत्या को हृदय में स्थान दिया। खाते 
पीते उठते बैठते मेंने उसका चिन्तन किया और मन में 
सेकड़ों बार नित्य राजा की हत्या की। यदि वह उसके 
आधे बार भी मरता जितनी मेरी इच्छा थी तो मौत सदा 

इस महल के चारों ओर चक्कर लगाती रहती और हत्या 
कभी विश्राम न ले सकती | तुम्हीं बतलाओ प्रेम की प्रतिमा ! 
साधारण कुत्ते से भी श्रेम करने वाली ! जिसे देखकर बच्चे 
प्रसन्नता से खिलखिला पड़ते हैं ! तुम्ही बतलाओ पविन्नता 
की साक्षात्‌ देवी ! तुम्हीं बतलाओ--यह जिसे लोग तुम्हारा 
पाप कहते हैं--है क्‍या वह्द ? 


रानी 


क्या है वह ? कभी कभी मुझे; भी यह स्वप्न सा 
जान पड़ता है-स्वप्न ! शैतान का भेजा हुआ बुरा स्वप्न-- 
पर जब में उस मरे हुए पुरुष का मुख देखता हैं मुझे 
जान पड़ता है यह स्वप्न नहीं है--वरन्‌ मुझ पर पाप 
का भार है और इस भोषण संसार से परित्राण पाने का 
प्रयत्न करने वाली मेरी जान पर खेलने वाली अंधी आत्मा 
ने अपने बेड़े को पाप के पहाड़ से टकरा दिया है । तुम 
पूछते हो है क्या वह ? है क्या ? केवल हत्या ! घोर 
इत्या--ओर क्‍या ! 


गाइडो 


नहीं ! नहीं ! नहीं ! यह तुम्हारे प्रेम का परिणाम था 

जो एकाएक यह भीषण कमे कर बैठा, और एकाएक हत्या 
की उपाधि ले बैठा । मेंने इस उपाधि की सदस्नो बार सन 
में अभिलाषा की थी। मेरी आत्मा हत्या पर तुली थी, 
पर मेरे हाथ दिचिकते थे । तुम्हारे हाथों ने हत्या अवश्य 
की पर तुम्हारी आत्मा पवित्र है। इस लिए विटीस ! 
मैं तुमसे प्रेम करता हूँ। तुम्हारे इस दैवी दुभोग्य 
पर जिसे दया न द्वो-परमात्मा की असीम दया से 
वह सदा के लिए वंचित रहे । एक बार मुमे प्यार कर ले 
प्रियतमे ! 
[ चूमने का प्रयत्न करता है ] 


रानी 


नहीं ! नहीं ! तुम्हारे अधर पवित्र हैं मेरे हैं. अपवित्र । 
सन मेरा जार था--पाप मेरे साथ साया था । उफ़ गाइडे ! 
यदि तुम मुम से प्रेम करते हे चले जाओ यहाँ से--अ्रत्येक 
पल चूहे की भांति तुम्हारे जीवन की रस्सी कुतर रह्दा है । 
चले जाओ यहाँ से प्रियतम ! बस चले जाओ ! ओर अगर 
कभी तुम्हें मेरी याद पड़े--यह याद रखना--कि में तुम्हें 
संसार की सारी वस्तुओं से बढ़ कर मानती थी। यांद 

रखना इतना गाइडो | कि एक ख््रीथी जो प्रेम के लिए 
अपने जीवन का बलिदान करना चाहती थी पर प्रयत्न ही 
में वह प्रेम की हत्या कर बैठी । ओह ! यह क्‍या ? घड़ी 
का बजना बन्द हो गया--मुमे जान पढ़ता है सिपाद्दी 
सीढ़ियों पर चढ़:रहे हें । 


गाइडो 


[ स्वगत ] 
सिपाही आना ही चाहते हैं । 


रानी 


क्या घंटे का बजना बन्द हो गया ? 
गाइडो 


हाँ। इस संसार में मेरे जीवन की अन्तिम घड़ी झआा 
पहुँची । बिटोस ! हम वहाँ-- 
[ ऊपर की ओर हृशारा करके ] 
फिर मिले गे । 

रानी 


नहीं, नहीं, अभी भी खैर है ! तुम भाग जाओ यहाँ 
से। घोड़ा तुम्हें पुल के पास मिलेगा--अब भी समय है ! 
जाओ |! जाओ ! अब देरी न करो ! 
[ रास्ते में सिपाहियों के आने को आहट ] 


बाहर से कोई 


हटा, पड़आ के प्रधान न्यायाधीश आ रहे हैं ! 
[ खिड़की के सीकचे से प्रधान-न्यायाधीश रास्ते में 
जाते दिखाई पढ़ते हैं---आगे कुछ लोग मशाल 
लिए हुए हैं । | 


रानी 


बहुत देर करा दी । 
[ नेपथ्य से ] 


जल्लाद आ रहा है । 


रानी 


[ बेवसी में बेड जाती है ] 
ओह |-- 

[ जल्लाद कंधे पर कुल्हाड़ा रखे बरामदे में आता 
दिखाई पड़ता हे, पीछे मोमबत्ती क्षिए संन्‍्यासी 
लोग हैं । ] 


गाइडो 

बिदा लेता हूँ प्रिये ! अब में वह बिष पीने जाता हूँ । मुमे 
जह्लाद का डर नहीं पर में वहां सूली पर नहीं मरूगा वरन 
यहां तुम्हें चुमते हुए तुम्हारी गोद में--। विदा प्रियतमे ! 

[ मेज़ के पास जाता है और सुराही उठाता है ] 
क्या ! तू खाली है ? 
[ उसे जमीन पर फेक कर ] 
पाजी जेलर, जहर में भी कजंसी--। 


रानी 
[ धीरे से | 
नहीं, उसका दाष नहीं है । 
गाइडो 


अरे ! तुम ने तो नहीं पी लिया इसे ! बिटरीस ! इसे 
ते नहीं पीया है न ? 

रानी 


कष्ट ता देती कि नहीं पीया है पर मेरा कलेजा भस्म 
हुआ जाता है । मेरे लिए अब इसे छिपाना कठिन है । 


गाइडो 
ऐ ! छलिया ! तुमने मेरे लिए इसमें एक बूंद भी नहीं 
छोड़ा ? 
रानी 


नहीं ! उसमें सिफ्र मेरे भर की मौत थी । 
गाइडो 


क्या तुम्हारे अधरों पर इतना भी ज़हर नहीं है कि 
जिसे चाट कर में मर सकूं ? 


रानी 


तुम क्‍यों मरते हवा ? क्या तुमने हत्या की है ? क्‍यों 
मरोगे तुम ? मैंने हत्या की है--में मरती हूँ । क्‍या खून 
के लिए खून नहीं बहाया जाता दे ? ऐं! किसने कहा था 
यह ? याद नहीं आता--। 

गाइडो 
. ठहर जाओ ज़रा सा । हमारी श्रात्माएं साथ चलेंगी । 
रानी 


नहीं, तुम जीवित रहा । संसार में बहुत सी ओरते' 
हैं जा तुमसे प्रेम करेगी ओर तुम्हारे लिए हत्या न करेंगी । 


गाइडो 

में केवल तुमसे प्रेम करता हँ-- 
रानी 

इसके लिए तुम्हें मरना ज़रूरी नहीं है-- 
गाइडो 


आह | यदि हमें साथ मरना है ते कया हम एक ही 
क़त्र में नहीं सो सकते ? 


रानी 
क़ज--हमारे लिए अनुचित फूलशय्या होगी | 

गाइडो 
नहीं ! नहीं ! उचित होगी हमारे लिए । 
रानी 


हमारे फटे कफ़न पर लोग कांटे फेकेंगे। फूल ! 
फूल, ते सब तभी सूख गये जब मेरे स्वामी क्त्र में पहुँचे । 


गाइडो 


आह बिटीस ! तुम्हारे अधर ही फूल हैं जिन्हें मौत 
भी नहीं सुखा सकती । 


रानी 


पर क़न्र अंधेरी है--बड़ी अंधेरी ! चलूं मैं आगे 
ओर वहाँ जला दूँ एक दीपक तुम्हारे लिए। नहीं ! नहीं ! 
में मरूगी नहीं! प्यारे! तुम बलवान हो, युवा हो, 
ओर वीर हो । बचालों मुमे मौत से ! छीन लो मुझे 

उसके पंजों से ! 
[ गाइडो को अपने सामने कर लेती है, उसकी पीठ 

दर्शकों की भोर हे । ] 
१५ 

में तुम्हें तब प्यार करूगी जब तुम इसे हरा दोगे । 
ओह ! क्या तुम्हारे पास कोई उपाय नहीं है कि मुझ पर 
विष का असर न हो ? क्‍या देश की सारी नदियां सूख 
गई हैं कि तुम इस अप्नमि को शान्त करने के लिए एक 
चुल्ल्यू पानी नहीं ला सकते ? 
गाइटो 
अरे परमात्मन ! 
रानी 
कहा क्यों नहीं, कि यहाँ सूखा पड़ा, पानी है नहीं-- 
है तो केवल आग ही आग-- 
गाइडो 
प्रियतमे ! 
रानी 
किसी वैद्य के लिए आदमी भेजो ! उसके लिए नहीं 
जिसने मेरे स्वामी को अभी चंगा किया है | बुलाओ किसी 
दूसरे को ! जल्दी करो ! में कहती हूँ देर न करो ! हर एक 
विष की दवा द्दोती है, क्या वद्द धन पाकर उसे न देगा ? कहो 

उससे में पड़आ नगर देती हूँ उसे अगर वह एक घड़ी भी 
मुमे ज़िन्दा रख दे | में चाहती मरना नहीं । ओह ! मेरी 
जान निकल रही हे ! रहने दो मुझे--यह विष मेरा कलेजा 
काटे डालता है। मुझे; क्‍या मालूम था मरना इतना 
दुखदाई हाता है! में समझती थी जीने ही में सारा कष्ट 
है, पर बात तो कुछ उलटी सी प्रतीत द्वोती है । 


गाइडो 


अभागे तारागण ! बुका दो अंपनो क्षुद्र ज्योति को 
आँसुओं से ओर कह दो अपने शासक चन्द्र से कि इस 
रात को चमकना बन्द कर दे । 


रानी 
गाइडो ! हम यहां क्‍यों आये ? यह कमरा तो 
इस उत्सव के लिए ठीक नहीं। चलो, अभी यहां से 
चलें । कहाँ हैं घोड़े ? हमें शीघ्र वेनिस का रास्ता पकड़ना 
चाहिये। बड़ी ठंढी है रात ! हमें तेज़ चलना चाहिए-- 
[ पादड़ी लोग बाहर गाना आरंभ करते हैं ] 
संगीत ! बड़ी अच्छी बात है, पर आजकल तो रोने 

का रिवाज है--ऐसा क्‍यों ? तुम रोते क्‍यों हो, क्या हम 
एक दूसरे को प्यार नहीं करते ?--बस | मौत! यहां 
केसे ? तुमे यहां आने की मनाही है--भोज में मेंन तुमे 
निमंत्रण दिया था ज़हर में थोड़े ही। उन्होंन मूठ कहा 
था तुकसे-कि में ने तरा विष पिया है। वह तो ज़मीन 
पर ढरक गया था--ठीक उसी भांति जेसे मेरे स्वामी का 
खून ढरका था। बड़ी देर करके आई तू-- 


गाइटो 
प्रिये, कुछ नहीं है यहां, तुम्हें भ्रम द्वो रहा है । 


रानी 


मोत ! देखती क्या है खड़ो ! दोड़! ऊपर के कमरे 
में। वहां मरे म्रत स्वामी के श्राद्ध की रोटियां तरे लिए 
रखी हैं । यहाँ क्‍या धरा है तेरे वास्ते ९--ये विवाह के 
उत्सव और ये आनन्द के दिन, यहाँ तेरा काम ? दूर हो 
यहाँ से | तेरी भीषण अ ग्न हमें भस्म कर देगी । ओह ! 
में जली जाती हूँ । क्या कोई उपाय नहीं है ? पानी ! पानी 
दो मुझे ! नहीं तो लाओ थोड़ा और विष ! नहीं ! मुझे कोई 

कष्ट नहीं है--क्या यह आश्चय नहीं है कि मुझे कोई कष्ट 
नहीं है ओर मौत ने मेरा पीछा छोड़ दिया--चलो 
अच्छा ही हुआ ! में समझती थी वह हमारा विच्छेद 
कराने आई थी । गाइडो | क्या तुम्हें इसका दुख नहीं 
है कि में व्यर्थ तुमसे मिली--! 
गाइडा 
में सच कहता हूँ यदि एसा न होता तो मेरा ज़िन्दा 
रहना मुशकिल था । इस कलियुग में भी लोग ऐसे मौकों 
के लिए तरसते मर गये हैं पर उन्हें एक भी हाथ नहीं 
लगा है । 
रानी 
तो तुम्हें इसका दुख नहीं है? बड़े तअज्जुब की 
बात है ! 
गाइडो 
क्या कहती हो, बिटीस ? क्‍या मैंने सोन्दय्य का जी 


भर कर दशेन नहीं पाया। इतना काफ़ी है मनुष्य के 
जीवन के लिए। प्रिये! मैं प्रसन्न हूँ इसपर । में अकसर 

उत्सवों में उदास रहा हू! पर इस अवसर पर कोन खुश 
न होगा जब कि प्रेम ओर मृत्यु के प्याले हमारे सामने 
भरे रखे हैं । 


हम साथ दी प्रेम और झूत्यु दोनों का पान करेंगे। 
रानी 


ओह ! मेने वह पाप किया जो कोई स्त्री न करेगी, 
पर मुमे वेसा दर्ड भी मिला जो किसी स्त्री को न मिलेगा । 
क्या कहते हो तुम ? नहीं, यह असम्भव है! ओह ! 
क्या तुम समभते हो प्रेम मेरे हाथों से हत्या का कलंक 
धो देगा ? क्या वह मरे दिल के घावों पर मरहम रख 
के मेरे भीतरी चोट को चंगा कर दगा ? क्या वह मरे 
कलंकमय करम्मों की कालिमा को मिटा देगा ? में 
पापी हूँ जो-- 


गाइडो 


नहीं । वे पापी नहीं हैं जो प्रेम के लिए पाप करते 


हें । 

रानी 


मैंने पाप अवश्य किये हैं पर फिर भी कदाचित्‌ मुमे 
पापों के लिए क्षमा मिल सके । मरे प्रेम की पराकाएष्ठा 


हो गई-- 

[ वे इस अंक में पहली बार चुम्बन करते हैं--रानी 
यकायक झूत्यु के कष्ट से उछल पड़ती है, यंत्रणा 
से व्यथित होकर अपने कपड़े फाड़ती है और 
अन्त में कष्ट से मुंह विकृत कर कुरसी पर 
निर्जाव होकर गिर पड़ती है। गाइडो, उसका 
ख़ंजर निकाल कर अपने को मार लेता है और 
ज्यों ही वह उसके घुटनों पर गिरता है वह 
अपने हाथों से कुरसी के पुश्त पर रखे हुए 
लबादे को खींच लेता है जिससे रानी ढेंक 
जाती है। थोड़ी देर तक सस्नाटा रहता है । 
बाद को रास्ते में सिपाद्नयों के पेर की आहट 
सुनाई पड़ती है । दरवाज़ा खुलता है, प्रधान 
न्यायाधीश, जज्लाद, और सिपाही आते हैं और 
काले लबादे में लपटे हुए व्यक्ति को देखते हैं-- 
गाइडो नीचे मरा पड़ा है। प्रधान न्यायाधीश 
जल्दी से दौड़ कर रानी के ऊपर से लबादा 
डठा लेता है। रानी का मुख इस समय 


२३२ 


प्रेम की पराकाष्ठा [ अंक 


पत्थर की बनी “शान्ति! की मूति की भांसि 
दिखाई देता है जो परमात्मा की क्षमा का 
चिह्न है । ] 


[ सब निश्चल खड़े रहते हैं ] 


परदा गिरता है 


'इुसण दिपपान+- न्‍्त हीएधनपरक।.पहकर--नोपसा;#तमाराअमजमह-देटकए. 

